

கயிலாய மலர்

“வையத்துள் வாழ்வாங்கு வாழ்வவன் வானுறையும் தெய்வத்துள் வைக்கய்யும்”



மாஸிடப் பிறவிதனை மண்ணுலகில் எடுத்து மாந்தருள் மாணிக்கமாய் பிறர் மகிழ
யாழ்ப்பாணம் சுழிபுரம் பதிதனிலே குலசேகர இராசவம்சத்தைச் சேர்ந்த
தண்டகைச் சத்துருக் குலசேகர முதலியார் வழித்தோன்றலில் வந்துதித்த
கைவ வேளான் குலத்திலகர்

ஆயர் Dr. பூலோகசுந்தரம் கயிலாயநாதன் (சகஸ்ராபிஷேக வைத்தியகூறி)
அவர்களின் வாழ்வியல் சிறப்புக்களை நினைவு கூரும்

நினைவு மலர்

14.11.2018



“வையத்தூள் வழுவாய்த் வாய்ப்பன்
வாழ்வறையம் தொழ்த்தூள் வைகல்படும்”



மானிடப்பிறவிதனை மண்ணுலகில் எடுத்து
மாந்தருள் மாணிக்கமாய் பிறர் மகிழ
யாழ்ப்பாணம் சுழிபுறம் பதிதனிலே
குலசேகர இராசவம்சத்தைச் சேர்ந்த
தண்டுகைச் சத்துருக் குலசேகர முதலியார்
வழித்தோன்றலில் வந்துதித்த
சைவவேளான் குலத்திலகர்

அமரர்! Dr. யு. லோகசுந்தரம் கயிலாயநாதன்!

(சகஸ்ராபிஷேக வைத்தியசூரி)

அவர்களின் வாழ்வியல் சிற்புக்களை நனைவுகரும்

நினைவு மலர்

14.11.2018

சமாப்பனம்

அன்யோடு எமைப் வற்று அன்பு மறை
வாழிந்து அவனியில் எம்மையெல்லாம்
பாசத்தின் சுமையோடு அரவணைத்து
வருமை சேர் கல்வி தந்து
அவனியில் எம்மை ஆளாக்கி விட்ட
அனையா ஜோதியே! அன்புத் தெய்வமே!
பாரிசில் நாம் பேரும் புகழும் வறு வழிகாட்டிய
எம் அன்பின் அனையா விளக்கே.
இறை பக்தியே வாழ்க்கையின் சார்பாச்சமாய்க்கொண்டு
கலைவண்ணம் மிளிர்ந்திட எல்லோரையும் கவர்ந்து
வையத்துள் வாழ்வாங்கு வாழ்ந்த எம்
அன்புத் தெய்வத்திற்கு எல்லாம் வல்ல பறாளாய்
ஈஸ்வர விநாயகப் பெருமானை வணங்கி இம்மலரினை
பாத காணிக்கையாகச் சமர்ப்பிக்கின்றோம்.
ஓம் சாந்தி! சாந்தி!! சாந்தி!!!

இங்ஙனம்
குடும்பத்தவர்கள்

“வையத்தில் வாழ்வானது வாழ்ந்து மூத்தகிட
காலத்தால் சூழியாத காவியமாய் மாறியிட”

மண்ணகத்தே
மகிழ்வோடு
06. 06. 1945

விண்ணகத்தே
இறையோடு
15. 10. 2018



அமரர்

Dr. பூலோகசந்தரம் கயிலாயநாதன் D.A.M.S (CEY)

“சகலராயிவேக வைத்தியசுத்ரி”

(தய்வயற்ற வைத்திய சலாபிதி; அரகினர் சித்த ஆயுர்வேத வைத்தியசாலை)

நிகி வெண்பா

ஆண்டு விளம்பி தனில் வரும் ஸ்டாபிமாத பூர்வயக்க பஞ்சமித்திதிடில்
நீண்ட புகழ் பூத்த வைத்திய கலாநிதி கயிலாயநாதன் என்றும் சிமான்
வேண்டும் வரமலிக்கும் ஈசர விநாயகர் திருவடி
வன்று சேர்ந்தார் என்றி.

பஞ்சபுராணம் ஓதுவேறாமலாக!



திருச்சிற்றம்பலம்
விநாயகர் துத்

திருவாக்கும் செய்கருமம் கைகூட்டுஞ் செஞ்சொற்
பெருவாக்கும் பீடும் பெருக்கும் - உருவாக்கும்
ஆதலால் வானோடும் ஆனைமுகத்தானை
காதலால் கூப்புவார் தம்கை.

தேவாரம்

அங்கமும் வேதமும் ஓதும் நாவர் அந்தணர்
நாளும் அடி பணிய
மங்குல் மதி தவள் மாடவீதி மருகல் நிலாவிய
மைந்தர் சொல்லாய்
சொங்கயலார் புனல் செல்வமல்கும் சீர்கொள்
செங்காட்டங் குடியதனுள்
கங்குல் விளங்கெரி ஏந்தி ஆடும்
கணபதீசரம் காமுறவே!

திருவாசகம்

நாடகத்தால் உன் அடியார் போல் நடித்து
நான் நடுவே
வீடகத்தே புகுந்திடுவான் மிகப்பெரிதும்
விரைகின்றேன்
ஆடகச்சீர் மணிக்குன்றே இடையறா
அன்புனக்கென்
உடகத்தே நின்றுருகத் தந்தருள் எம்
உடையானே.

திருவிசைப்பா

ஏகநாயகனை இமையவர்க் கரசை
என்னுயிர்க் கமுதினை எரில்
யோக நாயகனைப் புயல்வனற் கருளிப்
பொன்னெடுஞ் சிவிகையா யூர்ந்த
மேக நாயகனை மிகுதிரு வீழி
மிழுலைனின் ணிழிசைமுங் கோயில்
யோக நாயகனை யன்றிமற் றொன்றும்
உண்டென உணர்கிலேன் யான்.

திருப்பல்லாண்டு

சொல்லாண்ட் சுருதிப் பொருள் சோதித்த
தூய மனத் தொண்டருள்ளீர்
சில்லாண்டில் சிதையுஞ் சில தேவர் சிறு
நெறி சேரமே
வில்லாண்ட் கனகத்திரள் மேருவிடங்கள்
விடைப்பாகன்
பல்லாண் டென்னும் பதம் கடந்தானுக்கே
பல்லாண்டு கூறுதுமே.

திருப்புராணம்

சொல்லுவதறியேன் வாழி தோற்றி தோற்றம் போற்றி
வல்லை வந்தருளி என்னை வழித் தொண்டு கொண்டாய் போற்றி
எல்லையில் இன்பவள்ளம் எனக்கருள் செய்தாய் போற்றி
தில்லை அம்பலத்துளாடும் சேவடி போற்றி என்ன.

திருப்புகழ்

பக்கரை விசித்திரமணி பொற்கலனை யிட்ட நடை
 பட்சி யென முகர்தூர - கழுதீபம்
 பக்குவமெனத் தொடையும் அக்குவடு புகொர் தொளை
 பட்டுருவ விட்டருள்கை - வாடிவேலும்
 திக்கதூம திக்கவரு குக்குடமும் ரட்சைதரு
 சிற்றியு முற்றிய பன்னிரு - தோளும்
 செப்பதியும் வைத்துயர் திருப்புகழ் விருப்பமொடு
 செப்பென எனக்கருள்கை - மறவேனே
 இக்கவரை நற்கனிகள் சர்க்கரை பருப்படநெய்
 எப்பொரி அவற்றுள்வரை - இளநீர்வண்
 எச்சில் பயறப்பகை பச்சரிசியிட்டு
 வெளப்பழ மிடிப்பல்வகை - தனிமூலம்
 மிக்க அடிசிற கடவை பட்சண மெனக் கொள்ளொரு
 விக்கின சமர்த னெனும் - அருளாளி
 வெற்பை குடிவைச் சடிவ விற்பரம னப்பரருள்
 வித்தக மருப்புடைய பெருமானே!

வாழ்த்து

வான்முகில் வழாதுபெய்க மலிவளஞ் சுரக்கமன்னன்
 கோன்முறை அரசுசெய்க குறைவிலா துயிர்கள் வாழ்க
 நான்மறை அறங்களோங்க நற்றவம் வேள்விமல்க
 மேன்மைகொள் சைவநீதி விளங்குக உலகமெல்லாம்.

திருச்சிற்றம்பலம்



ஔவையாள் அருளிய விநாயகர் அகவல்

சீதக் களப செந்தா மரைப்பும்
பாதச் சிலம்பு பலஇசை பாட
பொன்னரை ஞாணும் பூந்துகில் ஆடையும்
வன்னமருங்கில் வளர்ந்தழ கெறிப்பப்
பேழை வயிறும் பெரும்பாரக் கோடும் 5

வேழ முகமும் விளங்கு சிந்தாரமும்
அஞ்சு கரமும் அங்குச பாசமும்
நெஞ்சில் குடிகொண்ட நீல மேனியும்
நான்ற வாயும் நாலிரு புயமும்
மூன்று கண்ணும் மும்மதச் சுவடும் 10

இரண்டு செவியும் இலங்கு பொன் முடியும்
திரண்டமுப் புரிநூல் திகழொளி மார்பும்
சொற்பதங் கடந்த துரிய மெய்ஞ்ஞான
அற்புதன் ஈன்ற கற்பகக் களிநே
முப்பழம் நுகரும் மூஷிக வாகன 15

இப்பொழு தென்னை ஆட்கொள வேண்டித்
தாயாயெனக்குத் தானெழுந்தருளி
மாயாப்பிறவு மயக்கம் அறுத்துத்
திருந்திய முதலைந் தெழுத்தும் தெளிவாய்
பொருந்தவே வந்தென் உளந்தனில் புகுந்து 20

புருவடிவாகி குவையந் தன்னில்
 திருவடி வைத்துத் திறமிது பொருளென
 வாடாவகைதான் மகிழ்தெனக் கருளி
 கோடாயுத்தால் கொடுவினை களைந்தே
 உவட்டா உபதேசம் புகட்டினன் செவியில் 25

தெவிட்டாத ஞானத் தெளிவையும் காட்டி
 ஐம்புலன் தன்னை அடக்கும் உபாயம்
 இன்புறு கருணையின் இனிதெனக் கருளி
 கருவிகள் ஒடுக்கும் கருத்தினை அறிவித்து
 இருவினை தன்னை அறுத்திருள் கடிந்து 30

தலமொரு நான்கும் கன்றெனக்கருளி
 மரமொரு மூன்றின் மயக்க மறுத்தே
 ஒன்பது வாயில் ஒருமந்திரத்தால்
 ஐம்புலக் கதவை அடைப்பதுங் காட்டி
 ஆறாதாரத் அங்குச நிலையும் 35

பேரா நிறுத்திப் பேச்சுரை அறுத்தே
 இடையிங் கலையின் எழுத்தறி வித்துக்
 கடையிற் சுழுமுனை கபாலமுங் காட்டி
 மூன்று மண்டலத்தின் முட்டிய தூணின்
 நான்கு பாம்பின் நாவி லுணர்த்திக் 40

குண்டலி அதனிற் கூடிய அசபை
 விண்டெழு மந்திரம் வெளிப்பட உரைத்து
 மூலாதரத்து மூண்டெழு கனலைக்
 காலாலெழுப்பும் கருத்தறி வித்தே
 அமுத நிலையும் ஆதித்தன் இயக்கமும் 45

குமுத சகாயன் குணத்தையும் கூறி
இடைச்சக்கரத்தின் ஈரெட்டு நிலையும்
உடற்சக்கரத்தின் உறுப்பையும் காட்டி
சண்முக சூலமும் சதுர்முக சூக்தமும்
ஏண்முகமாக இனிதெனக் கருளிப்

50

புரியட்ட காயம் புலப்பட எனக்குத்
தெரியெட்டு நிலையும் தெரிசனப்படுத்தி
கருத்தினிற் கபால வாயில் காட்டி
இருத்தி முத்தி இனிதெனக் கருளி
என்னை அறிவித்து எனக்கருள் செய்து

55

முன்னை வினையின் முதலைக் களைந்தே
வாக்கும் மனமும் இல்லா மனோலயம்
தேக்கியே எந்தன் சிந்தை தெளிவித்து
இருள்வெளி இரண்டிற்கு ஒன்றிடமென்ன
அருள் தரும் ஆனந்தத்து அமுத்திஎன் செவியில்

60

எல்லை யில்லா ஆனந்த மளித்து
அல்லல் களைந்தே அருள்வழி காட்டி
சத்தத்தன் உள்ளே சதாசிவம் காட்டி
சித்தத்தின் உள்ளே சிவலிங்கம் காட்டி
அணுவிற கணுவாய் அப்பாலுக் கப்பாலாய்

65

கணுமுற்றி நின்ற கரும்புள்ளே காட்டி
வேடமும் நீறும் விளங்க நிறுத்தி
கூடுமெய்த் தொண்டர் குழாத்துடன் கூட்டி
அஞ்சக்கரத்தின் அரும்பொருள் தன்னை
நெஞ்சக் கருத்தின் நிலையறிவித்து

70

தத்துவ நிலையை தந்தெனயாண்ட
வித்தக விநாயக விரைகழல் சரணே.

விநாயகர் அகவல் முற்றும்.

விநாயகர் கவசம்

வளர்ச்சிகையைப் பாரபரமாய் வயங்குவிநா
 யகர்காக்க வாய்ந்த சென்னி
 யளவுபட வதிகசவந் தரதெக
 மதோற்கடர்தா மமர்ந்து காக்க
 விளரறநெற் றியையென்றும் விளங்கியகா
 சிபர்காக்கப் புருவந் தம்மைத்
 தளர்வின்மகோ தரர்காக்க தடவிழிகள்
 பாசைந் திரனார் காக்க

கவின்வளரு மதரங்கச முகர்காக்க
 தாலங்கணக் கீரீடர் காக்க
 நவில்சிபுகங் கிரிசைசுதர் காக்கநனி
 வாக்கைவிநா யகர்தாங் காக்க
 அவிரநகைதுன் முகர்காக்க வள்ளெழிற்செஞ்
 செவியாச பாணி காக்க
 தவிரகலுறா திளங்'கொடிபோல் வளர்மணிநா
 சியைச்சிந்தி தாத்தர் காக்க

காமருபு முகந்தன்னைக் குணேசர்நனி
 காக்ககளாங் கணேசர் காக்க
 வாமமுறு மிரதோளும் வயங்குகந்த
 பூர்வசர்தா மகிழ்ந்து காக்க
 ஏமமுறு மணிமுலைவிக் கினவினா
 சன்காக்க இதயந் தன்னைத்
 தோமகலூங் கணநாதர் காக்கவகட்
 டினைத்துலங்கே ரம்பர் காக்க

பக்கமிரண் டையுந்தரா தரர்காக்க
 பிநுட்டத்தைப் பாவ நீக்கும்
 விக்கினக ரன்காக்க விளங்கிலிங்கம்
 வியாளபு டணர்தாங்க காக்க
 தக்ககுய்யந் தன்னைவக் கிரதுண்டர்
 காக்கசக னத்தை யல்லல்
 உக்ககண பன்காக்க வுருவைமங்
 களமுர்த்தி யுவந்து காக்க

தாழ்முழுந்தாள் மகாபுத்தி காக்கவிரு
பதமேக கந்தர் காக்க
வாழ்சுரங்கிப் பிரப்பிரசா தனர்காக்க
முன்கையை வணங்கு வார்நோய்
ஆழ்தரச்செய் யாசாபு ரகர்காக்க
விரல்பத்தம் வர்த்தர் காக்க
கேழ்களரு நகங்கள்விநா யகர்காக்க
கிழக்கினிற் சித்தீசர் காக்கவும்

அக்கினியிற் சித்தீசர் காக்கவும்
புத்திரர்டதென் னாசை காக்க
மிக்கநிரு தியிற்கணை சுரர்காக்க
விக்கினவர்த் தனமேற் கென்னுந்
திக்கதனிற் காக்கவா யுவிர்கசகன்
னன்காக்க திகழு தீசி
தக்கநிதி பன்காக்க வடகிழக்கு
வீசதந் தனரே காக்க

ஏகதந்தர் பகன்முழுதுங் காக்கவிர
வினுஞ்சந்தி யிரண்டன் மாட்டும்
ஓசையினவிக் கினகிருது காக்கவிராக்
கதர்பூத முறுவே தாள
மோகினியே யிவையாதி யுயிர்திறத்தாற்
வருந்துயரு முடிவி லாத
வேகமுற பிணிபலவும் விலக்குபுபா
சாங்குசர்தாம் விரைந்து காக்க

அமரர், Dr. பூலோகசுந்தரம் கயிலாயநாதன் அவர்களின்
மதியானந் தவந்தான மானமொழி

புகழ்குலம்வண் சரீர முற்றும்
பதிவான தனந்தானி யங்கிரக
மனைவிமைந்தர் பயினட் பாதிக்
கதியாவங் கலந்துசர்வா யுதர்காக்க
காம்பவத் திரர்முன் னான
விதியாருள் சுற்றமெல்லாம் மயூரேச
ரெஞ்ஞான்றும் விரும்பிக் காக்க

வென்றிசீ விதங்கபிலர் காக்ககரி
யாதியெலாம் விகடர் காக்க
என்றிவ்வா நிதுதனைமுக் காலமுமோ
திடினும்பாவிடையு றொன்றும்
ஒன்றுறா முனிவரர்கா ளறிமின்கள்
யாரொருவ ரோதி னாலு
மன்றவாங் கவர்தேகம் பிணியறவச்
சிரதேக மாகி மன்னும்.

விநாயகர் அநுபூதி

1. நூநலம் பெற

புவார் புனிதா! புவனத் தலைமைத்
தேவா! கரியின் சிரஆம உளவா!
மூவாத் தமிழால் முறையே உனைஎன்
நாவால் புகழும் நலமே அருள்வாய்.

2. சொல் வன்மை பெற

வில்லாண் மையரும் விரிமா தமிழில்
வல்லாண் மையரும் வளமாய்ப் புகழும்
நல்லாண் மையது நனியே மிளிரும்
சொல்லாண் மைகொடு எந்தூரியப் பொருளே!

3. கீழ்மைப்பண்புகள் அழிய

காமா திகளாம் கயமைப் பிணிகள்
போமா(று) அருள்வாய் புரைதீர்த்து எனைஆள்
கோமா! கருணைக் குகனார் தமையா!
பூமா! பொலமார் புலவா! வருவாய்!

4. முழு முதலை உணர்

அந்தே வர்களும் அயன், மால் அரனும்
சுத்தாத் துவிதத் துறைவின் றவரும்
“சுத்தா கரிமா முகத்தான்” எனவே
வித்தா ரமொடு விளம்பும் இறையே!

5. குருவாய் வந்து அருளுவான்

காவா எனைஐங் கரனே! மதுரப்
பாவா ணவரபுகழ் பரமென் குருவே!
நீவா விரைவில் நிமலன் புதல்வா!
தாவா கருணைத் தளிர்சே வடியே!

6. பேரின்பம் பெற

ஒருகொம் புடையான் உயர் மோதகமே
விரும்பும் பெருமான் விடையோன் குமரன்
சூரும்பார் தொடையன் சுகமா குமெலாம்
அருள்வான் அருள்வான், அடியார் அவர்க்கே!

7. விதியினால் வரும் சேவையை நீங்க

பேழ்வாய்ப் பெரியோன் பெரும்புங் கழலைச்
சூழ்வார், பணிவார், துதிப்பார் அவர்க்கே
ஊழ்வே தனைதீர்த்து) உளமே மகிழ்
வாழ்வே தரும்வல் லபைநா தனரே!

8. சீபய், பூதம், பில்லி சூனியங்களால் வரும் ஜூன்பங்கள் அகல

பேய்ப்பு தமொடு பிலிசு னியமும்,
பாய்வேங் கையதும் பரையின் அமைச்
சேய்வா ரணனார் திருப்பேர் பகலப்
போய்மாய்ந் திடுமே புனிதம் வருமே!

9. நல்ல புலமை பெற

பகல்காப் பியங்கள் பகரும் திறமுமு
ஒல்காப் புகமும், உயர்செல் வமதும்
நல்காய் நமதாய் நளின மலர்த்தாள்
செல்வா! திகழ்சித் திவினா யகனே!

10. சிறியவனும் அருள் பெற

பூந்தார் சூழல் வில் புரவம், தளிர் போல்
ஆந்தே கம்மிளிர் அணியார் இருவர்
சார்ந்தே விளங்கும் தனிமா முதலே!
தேர்ந்தே தொழுதேன் சநிறியேற்கு) அருளே!

11. புலன்களை அடக்க

வஞ்சப் புலன்என் வசமாய் நிசமாய்க்
கொஞ்சிக் குலவிக் குணமாய்ட மிளிர்
எஞ்சித் தமதில் இனியே உனது
கஞ்சக் கழல்வை கணநாயகனே

12. வறுமை நீங்கிச் செல்வம் பெருக

பொல்லா வறுமை, புரைசால் கொடுநோய்
எல்லாம் ஒழித்தே எனைஆண் டிடவே
வல்லாய் வருவாய் வளமே தருவாய்
உல்லா சமிளிர் ஒருகை முகனே!

13. இப்பிறைப் பயன் பெற்று வீடு பேறு பெற

மகத்தாய் அணுவாய், மதியாய்க், கதிராய்,
செகத்தாய், அறிவாய்த், திகழ்சாட் சியதாய்,
அகத்தும், புறத்தம் அகலாப் பொருளாய்,
இகத்தம் பரத்தும் இருக்கும் பரமே!

14. நிறைந்த அருளைப் பெற

கருணைக் கடலைங் கரணே! கபிலர்க்கு
அருளே கொடுத்தாய் அபயம் அளித்தாய்!
தருவே அறையாய்! தமிழன் தனைஆள்
குருவே பொறுமை குணநாயகனே!

15. அருட்பாடல்கள் இயற்ற

கற்பார் இதயக. கமலத்து உறையும்
அற்பார் ஒளியே! அழகுஆனை முகா!
பொற்பாய் உனது பொலந்தாள் மலர்க்கே
நற்பா கொடுத்தேன் நனிஏற்றி அருளே!

16. செய்த பிழைகள் எல்லாம் தீர

ஆற்றல் அறியேன் அடிசெய் பிழைதீர்
சீற்றம் தவிர்வாய் திகழ்சிற் பர! யான்
சாற்றும் தமிழ்மா லதனைத் துதிக்கை
ஏற்றே அருள்வாய்! அருள்வாய் இனிதே.

17. எல்லாப் பிறைகளிலும் இறை எண்ணம் பெருக

எந்தப் பிறப்பை எடுத்தாலும் உனைச்
சொந்தத் தமிழால் துதி செய்திடவே
கொந்தே அரைதூர்க் குழல்வல் லபையாள்!
சிறதைக்கு உகந்தாய்! சிறப்பாய் அருளே

18. பகைய பாவங்கள் தீர

சிந்தா மணிதான் திகழ்மார் புடையாய்!
முந்தை வினையை முழுதும்
தொலைத்து ஆள்
எந்தாய்! எளியேன் எனைநீ எழிலாய்
வந்துஆள்! உயர்ஓ வடிவம் பொருளே!

19. வலிமை பெற

பகையார் அவர்முப் புரமே பொடியா
நகைசெய் தபிரான் நலமாம் கணியே
வகையாய் அருள வலம்வந் தவனே!
தகையாய்! திடம்நநீ தருவாய் மணியே

20. எல்லாச் செல்வங்களும் பெற

சீரோங் கிடும நல் திறமும் பெருகும்
ஏரொங் கிடுமே இனிதாம் திடமே
பேரோங் கிடும்நல் பெரும்வே முழுகன்
தாரோங் கடியைத் தொழுவார் தமக்கே!

21. குறுந்தீப் பேறும் செல்வமும் பெற

மகப்பேறு அருள்வான் மகிழ்வாய் நிதியை
அகத்தே தருவான் அணியன் கரிமா
முகத்தான் அடியை முறையாய் நிறையாய்ச்
செகத்தீர் தொழுமின்! தொழுமின்! தினமே!

22. நலக்கிரகங்களும் நல்லைகள் புரிய

பெருமைப் பிரதி, பிறை, இத்தரைசேய்,
அரமால், குருவே, அசுரர்குரவன்,
கருமை அரவு கள்இவை நலமாய்
ஒருகை முகன்பேர் உரைப்பார் அவர்க்கே!

23. மன அமைதி பெற

ஓடித் திரிவாய் உலகு ஏ மும்மிக
வாடித் திரிவாய் மனனே! தகுமோ
கூடிக் குலவா ஒருகோ டனைநீ
பாடிப் பணிவாய் பணிவாய் நலமே!

24. பயலின்றி வாடி

ஏகாக் கரகை எழில்ஜங் கரனைப்
புகாப் பவனைப் பொறுமைக் குணனை
மாகா எய்வள் மகனை மனனே!
நீகா எனவே நிதமும் பணியே!

25. நனைங்கள் பல வந்து சேர

தேடிப் பணிவார் சிலபேர் சிறப்பாய்
ஆடிப் பணிவார் சிலபேர் அணியாய்ப்
பாடிப் பணிவார் சிலபேர், அவரை
நாடித் தருவான் நலம்ஈ முகனே!

26. பகை நீங்க

துட்டர் குதர்க்கர் தொனைந்தே பொடியாய்ப்
பட்டே இரியப் படையை விடுவாய்!
சிட்டர் புகழும் திறமே! வளரும்
மட்டில் மதமார் மழகைக் களிநே!

27. இதமான வாழ்வு பெற

விண்ணீ உடுநீ மிளிர்வா யுவம்நீ
மண்ணீ அனல்நீ புனல்நீ மதிநீ
கண்ணீ மணிநீ கவினார் ஒளிநீ
எண்ணீ எனைஆள் இதம்செய் பவனே!

28. நல்லை வழியில் செல்ல

தீய நெறிநாத் திகத்தில் திளைத்தே
ஆய நெறியை அறியா திருந்தேன்
துய நெறியின் தொடர்காட் டினைநீ
ஆயம் நெறியும் அறிவித் தனையே!

29. பிறவித் தன்பம் நீங்க

தொல்லைப் பிறவித் துயர்மா கடலுள்
அல்லல் வழியில் அமுந்தல் முறையோ?
செல்வா! பிரமச் செழுமா மணியே!
நல்லாய் கரைஏற் றிடும்ஜங் கரனே!

30. அறியாமை அழிய

மாயை எனும்கார்த் திரைையைத் தெரிந்துளன்
பேயை விரட்டும் பெருமான் ஒருவன்
தாயை நிகர்த்த தனிமா முதல்வன்
காயை கனி ஆக் குவனகண் ணியனே!

31. நன்மைகள் பெற

அயில்கை உளநம் அ?றுமா முகற்க
மயிலூர் திதனைமகிழ்ந்தே அளித்தான்
செய்ர்தீர் அடியார் சிறப்பாம் வகையில்
ஓயிலாய் நமைத்தந்(து) உயர்த்தும் அவனே

32. அருச்சித்து அருளைப்பெற

கரிமா முகனின் கருணை அறியார்
எரிவாய் நரகில் இடரே படுவார்
விரிமா தவரும் விரும்பும் பெரியோன்
அரிதா அருச்சித்து அவனைப் புகழே.

33. எண்வகைச் சித்திகளைப் பெற

இருநான்(கு) அவதா னம்எண்சித் திகளும்
பெருமான் உமையின் பெரம்பிள் ளையவன்
தருவான்! தருவான்! தரவே விரைவாய்
வருவான்! வருவான்! வழத்தாய் மனனே!

34. பிரணவப் பொருளை உணர

கருமால் வினையைக் னளைந்தே அருளும்
திருவைந் தெழுத்தும், திகழா றெழுத்தும்,
இருநான் கெழுத்தும், எமதுஐந் கரணார்
ஒருபேர் எழுத்தே உணர்வாய் மனனே!

35. இறை எண்ணம் பெற

அளவைக் கடந்தான் அகிலம் கடந்தான்
உளதத் துவத்தின் உயர்வைக் கடந்தான்
வளமாம நிலைமேல் வசிப்பான் பெரியோன்
உளமே அறிந்து இன் புறவே வருவாய்!

36. படித்தீதார் ஞுன்பம் நீங்க

கத்தும் தராங்கக் கடல் சூழ் புவியில்
தித்தித் திடும்செந் தமிழிமா ளைசெயும்
வித்தர் களின்தீ வினையை விலக்கும்
அத்தித் தலையன் அருட்பார் வையதே!

37. நூல் கவி பாட

ஆரா அமுதம் எனஆ சுகவி
சீராப் புகலும் திறமே அருள்வாய்!
தீராக் கலைகள் திகழ்வா ரிதியே!
வாராய்! வளமே வளர்வாரணனே!

38. விநாயகனைக் கண்டு மகிழ்

வேதா கமமமே மிகவும் புகழும்
பாதாம் புயனே! பணிசெய் அடியேற்கு
ஆதார ர! நினது) அருட்காட் சிதர
வாதா எழில் “ஓ” வடிவா னவனே!

39. விநாயகனின் அருளைப் பெற

உம்பர் புகழும் உறுதிப் பொருளே!
தும்பிச் சிரனே! தொழுதேன் தொழுதேன்:
நம்பும் எனைநீ நழுவ விடாமல்
அம்பொன் கரத்தாய் எனைஆண்டு) அருளே!

40. குறைதீர்

கவிஞன் புகழும் கவின் ஆர் தமிழ்உன்
செவிஏ றியும்நீ திருகல் சரியோ?
புவிதான் புகழும் புழக்கைய! கரம்
குவிவன் மகிழ்வேன் குறைதீர்த்தருளே!

41. அருள் மழையில் நுகைய

மாங்கை வலபை மணவா என்அருள்
பொங்கனம் புனல்போல் பொழிந்தே புவனம்
எங்கும் அநிறைந்தே இருக்கின் றதுகண்
துங்கக் குணத்தீர்! புசியின் தொழுதே!

42. ஆணவம் அகல

மூல மலவா தனைதீர் முதல்வா!
சீல செழுமிசெம் சடையன் சிவனார்
பால! உயர்தற் பரனே! அருள்தா!
கோலம் மிளிரும் குணமார் பொருளே!

43. பக்ஞுவம் பெற

சித்தி தரும்சத் திநிபா தமதே
எத்தி னைமதில் எனைவந்(து) உறுமோ?
அத்தி முகவா! அரமைத் தலைவா!
சக்தி தனையா தமிழற்கு உரையே!

44. ஸுயரம் நீங்க

முதல்வா படவே முடியா(து) இனிநோ
இதமே அருயா(து) இருத்தல் எனை? பொற்
பதமே உடையாய்! பணிந்தேன்! பரையின்
புதல்வா ஆருள்வாய்! புரைதீர்ப் பவனே!

45. பேரருள் பெற

சீலின் துதிக்கைச் சீரானை அனவே
ஞாலத் தினிலே நலம்ஈ வர்எவர்?
கோலச் சிகிவா கனனாம் குன்னும்
சாலப் புகழும் தனிமன் அவனே!

46. கவலைகள் ஒழிய

திண்தோள் சதுரும், திகழ்ஊங் கரமும்,
வண்டார் குழலார் மகிழ்ந்தே மருங்கில்
பண்டே வளர்கோ லமதைப் பணிவாய்க்
கண்டேன் களித்தேன் கவலை இலனே!

47. ஞானம் பெற

மோன நிலையில் முழுசித் திபெறும்
ஞானம் தருவாய்! நலமார் பெரியோய்!
தீனன் எனைஆள் திரமன் கருணைத்
தேனம் எனவே திகழ்கின் றவனே!

48.பிறவி அச்சம் நீங்க

அச்சம் வீடுத்தேன் அரணார் முதலோர்
மெச்சும் படியாய் மிளிர்ஊங் கர!நின்
பச்சைத் தளிராம் பதமே பலமாய்
இச்சை யுடனே பிடித்தேன் இதமே!

49.சுகல சித்திகளும் பெற

பக்தி நெறியில் பலமாய் உறைவார்
அத்தி முகனின் அடியைப் பணிவார்
முத்தி பெறுவார் முதன்மை உறுவார்
சித்தி அடைவார் திடமே திடமே!

50.புகழைப் பெறுவதற்கு

தாதா சரணம் தளிர்ந்தாள்
நீதா சரணம் சரணம் நிகர் இல்
வேதா தரனே சரணம் மிளிர்ஊம்
பூதா சரணம்! புகழ்நாற் புயனே!

51.உகைம் வாழ

ஊழி முதல்வன் உயர்வே முமுதன்
வாழி! திருசுத் திகளும் அணியாம்
வாழி! கவினார் வாச மலர்த்தாள்
வாழி! அடியார் வளம்வா ழியவே!



சிவ புராணம்

திருச்சீற்றம்பலம்



நமச்சிவாய வா ஆழ்க நாதன்றான் வாழ்க
இமைப்பொழுது மென்நெஞ்சில் நீங்காதான் தாள்வாழ்க
கோகழி யாண்ட குருமனிதன் தாள்வாழ்க
ஆகம மாகிநின் றண்ணிப்பான் தாள்வாழ்க
ஏக னநேக நிறைவனடி வாழ்க
வேகங் கெடுத்தாண்ட வேந்தனடி வெல்க
பிறப்பறுக்கும் பிஞ்ஞுகன்றன் பெய்கழல்கள் வெல்க
புறத்தார்க்குச் சேயோன்றன் பூங்கழல்கள் வெல்க
கராங்குவிவா ருண்மகிழும் கோன்கழல்கள் வெல்க
சிராங்குவிவா ரோங்குவிக்கும் சீரோன் கழல்வெல்க
ஈசனடிபோற்றி எந்தையடிபோற்றி
தேசனடிபோற்றி சிவன்சே வடிபோற்றி
நேயத்தே நின்ற நிமல னடிபோற்றி
மாயப் பிறப்பறுக்கும் மன்ன னடிபோற்றி
சீரார் பெருந்துறைநந் தேவனடிபோற்றி
ஆராத இன்பம் அருளுமலை போற்றி
சிவனவனென் சிந்தையுள் நின்ற அதனால்
அவனருளாலே அவன்றான் வணங்கிச்
சிந்தை மகிழ்ச் சிவபுரா ணந்தன்னை
முந்தை வினைமுழுதும் ஓய வுரைப்பன்யான்
கண்ணுதலான் தன்கருணைக் கண்காட்ட வந்தெய்தி
எண்ணுதற் கெட்டா எழிலார் கழலிறைஞ்சி
விண்ணிறைந்து மண்ணிறைந்து மிக்காய் விளங்கொளியாய்
எண்ணிறந் தெல்லை இலாதானே நிற்பெரும்சீர்
பொல்லா வினையேன் புகழ்மா றொன்றறியேன்
புல்லாகிப் பூடாய் புழுவாய் மரமாகிப்
பல்விருகமாகிப் பறவையாய்ப் பாம்பாகிக்
கல்லாய் மனிதராய் பேயாய்க் கணங்களாய்
வல்லசுர ராகி முனிவராய்த் தேவராய்
செல்லாஅ நின்றவித் தாவர சங்கமத்துள்

எல்லாம் பிறப்பும் பிறந்திளைத்தே எனம்பெருமான்
மெய்யேயுன் பொன்னடிகள் கண்டின்று வீடுற்றேன்
உய்யவென் னுள்ளத்துள் ஓங்கார மாய்நின்ற
மெய்யா விமலா விடைப்பாகா வேதங்கள்
ஐயா வெனவோங்கி ஆழ்ந்தகன்ற நுண்ணியனே
வெய்யாய் தணியாய் இயமான நாம்விமலா
பொய்யா யினவெல்லாம் போயகல வந்தருளி
மெய்க்ஞானமாகி மிளர்கின்ற மெய்ச்சுடரே
எஞ்ஞான மில்லாதே னின்ப்பெருமானே
அஞ்ஞானந் தன்னை அகல்விக்கும் நல்றியே
ஆக்க மளவிறுதி யில்லாய் அனைத்துலகும்
ஆக்குவாய் காப்பாய் யழிப்பா யருள் தருவாய்
போக்குவா யென்னைப் புகுவிப்பாய் நின்றொழும்பின்
நாற்றத்தின் னேரியாய் சேயாய் நணியானே
மாற்ற மனங்கழிய நின்ற மறையோனே
கறந்த பால் கன்னலொடு நெய்கலந்தாற் போலச்
சிறந்தடியார் சிந்தனையுள் தேனூறி நின்ற
பிறந்த பிறப்பறுக்கும் எங்கள் பெருமான்
நிறங்களோ ரைந்துடையாய் விண்ணோர்க் கேத்த
மறைந்திருந்தா யெம்பெருமான் வல்வினையேன் தன்னை
மறைந்திட மூடிய மாய இருளை
அறம்பாவமென்னும் அருங்கயிற்றாற் கட்டி
புறந் தோல்போர்த் தொங்கும் புழுவழுக்கு மூடி
மலஞ்சோரு மொன்பது வாயிற் குடிவை
மலங்கப் புலனைந்தும் வஞ்சனையைச் செய்ய
விலங்கு மனத்தால் விமலா வுனக்குக்
கலந்தவன் பாகிக் கசிந்துள் ளருகும்
நலந்தா னிலாத சிறியேர்க்கு நல்கி
நிலந்தன்மேல் வந்தருளி நீழ்கழல்கள் காட்டி
நாயிற் கடையாய் கிடந்த அடியேர்க்குத்
தாயிற் சிறந்த தயாவான தத்துவனே
மாசற்ற சோதி மலர்ந்த மலர்ச் சுடரே
தேசனே தேனா ரமுதே சிவபுரனே

பாசமாம் பற்றறுத்துப் பாரிக்கும் ஆரியனே
 நேச அருள்புரிந்து நெஞ்சில் வஞ்சங்கெடப்
 பேராது நின்ற பெருங்கருணைப் பேராறே
 ஆராவமுதே அளவிலாப் பெம்மானே
 ஓராதா ருள்ளத் தொளிக்கும் ஒளியானே
 நீரா யுருக்கியென் ஆருயிராய் நின்றானே
 இன்பமும் துன்பமும் இல்லானே உள்ளானே
 அன்பருக்கன்பனே யாவையுமா யல்லையுமாம்
 சோதியனே துன்னிருளே தோன்றாப் பெருமையனே
 ஆதியனே அந்தம் நடுவாகி அல்லானே
 ஈர்த்தென்னை ஆட்கொண்ட எந்தை பெருமானே
 கூர்த்தமெஞ் ஞானத்தாற் கொண்டுணர்வர் தங்கருத்தின்
 நோக்கரிய நோக்கே நுணுக்கரிய நுண்ணுணர்வே
 போக்கும் வரவும் புணர்வுமில்லாப் புண்ணியனே
 காக்குமொங் காவலனே காண்பரிய பேரொளியே
 ஆற்றினப் வெள்ளமே அத்தாழிக் காய்நின்ற
 தோற்றச் கூரொளியாய்ச் சொல்லாத நுண்ணுணர்வாய்
 மாற்றமாம் வையகத்தின் வெவ்வேறே வந்தறிவாம்
 தேற்றனே தேற்றத் தெளிவேயென் சிந்தனைபுள்
 ஊற்றான உண்ணா ரமுதே உடையானே
 வேற்று விகார விடக்குடம்பி னுட்கிடப்ப
 ஆற்றேனெம் மையா அரனேயோ என்றென்று
 போற்றிப் புகழ்ந்திருந்து பொய்கெட்டு மெய்யானார்
 மீட்டிங்கு வந்து வினைப்பிறவி சாராமே
 கள்ளப் புலக்குரம்பை கட்டழிக்க வல்லானே
 நள்ளிருளில் நடட்டம் பயின்றாடும் நாதனே
 தில்லையுட் கூத்தனே தென்பாண்டி நாட்டானே
 அல்லற் பிறவி அறுப்பானே ஓவென்று
 சொல்லற் கரியானைச் சொல்லித் திருவடிக்கீழ்
 சொல்லிய பாட்டின் பொருளுணர்ந்து சொல்லுவார்
 செல்வர் சிவபுரத்தி னுள்ளார் சிவனடிக்கீழ்
 பல்லோரு மேத்தப் பணிந்து

திருச்சிற்றம்பலம்

வாழ்க்கை வரலாறு

இந்து சமுத்திரத்தின் முத்தெனத் திகழ்வது ஈழவளநாடு ஈழவளநாட்டின் மறுபெயராக விளங்கும் இலங்காபுரியின் வடபால் அமைந்துள்ளது யாழ்ப்பாணம். யாழ்ப்பாணத்து மக்கள் தமது சமயத்தையும் தாய்மொழியாகிய தமிழ் மொழியையும் இரு கண்கள் எனப் போற்றி வாழ்பவர்கள்.

உளர்ச் சிறப்பு

யாழ்ப்பாணத்தில் வலிமேற்கு பிரதேச செயலகத்துள் அடங்குவதும் வடமேற்குப் பக்கமாக அமைந்துள்ளதுமான பல்வகைச் சிறப்புக்களும் ஒருங்கே அமையப்பெற்ற கிராமம்தான் முன்னர் சோழியபுரம் என அழைக்கப்பட்டு அப்பெயர் மருவி தற்போது சுழிபுரம் என அழைக்கப்படுகிறது. இங்கு வாழும் மக்கள் கல்வியிலும் ஆன்மீகத்திலும் சிறந்து விளங்குவதற்குச் சான்றாக பழமை வாய்ந்த ஆலயங்களும் கல்விச் சாலைகளும் உண்டு.

ஆலயங்களில் குறிப்பிடக்கூடியதாக அமைந்திருந்து அருள் ஆட்சி செய்கின்ற ஜம்புநாதேஸ்வரி சமேதராய் வீற்றிருந்து அருள் செய்யும் சிவன் ஆலயமும் நெல்வயல்களால் சூழப்பட்ட இடத்தின் நடுவில் கோயில் கொண்டு அமர்ந்திருந்து அருளாட்சி செய்கின்ற சுழிபுரம் பறாளாய் ஈசுர விநாயகரும் பக்கத்தில் அமர்ந்திருந்து அருளாட்சி செய்கின்ற சிவசுப்பிரமணிய சுவாமியும் சுழிபுரம் கிழக்குப் பகுதியில் அமர்ந்திருந்து அருளாட்சி செய்கின்ற பத்திரகாளி அம்பாளும் ஆகும். சுழிபுரத்து மக்களுக்கு மாத்திரம் அன்றி அயல்கிராமத்து மக்களின் அறிவுக் கண்ணைத் திறக்கும் புகழ் பூத்த கல்லூரியாக விளங்கும் விக்ரோறியாக்கல்லூரியும் சுழிபுரம் ஐக்கிய சங்க வித்தியாசாலையும் சுழிபுரம் ஆறுமுக வித்தியாசாலையும் விளங்குகின்றன.

பிறப்பு

இப்படிப்பட்ட பெருமைகள் வாய்ந்த கிராமத்தில் வாழ்ந்த குலசேகர இராஜ வம்சத்தைச் சேர்ந்த தண்டிகைச் சத்துருக்குலசேகர முதலியார் குடும்பம் என அழைக்கப்பட்ட பிரபுக்கள் குடும்பத்தில் 22வது தலைமுறையில் வைத்திய சிரோன்மணி டாக்டர் பூலோகசுந்தரத்திற்கும் வைத்திய சிரோன்மணி தெய்வானைப் பிள்ளைக்கும் மூத்த மகனாக இல்லை வாழ்வின் பயனாக வந்துதித்தவர்தான் டாக்டர் கயிலாயநாதன் ஆவார். இவரது உடன் பிறப்புக்களாக Dr.மனோரஞ்சிதமும் அமரர் குணரத்தினமும் வந்து உதித்தனர்.


கல்வி

இவர் தனது ஆரம்பக் கல்வியை சுழிபுரம் வடக்கு ஆறுமுக வித்தியாசாலையிலும் இடைநிலைக் கல்வியையும் உயர்தரத்தையும் சுழிபுரம் விக்ரோநிபாக் கல்லூரியிலும் கற்றுக் கொண்டிருந்த போது துர்அதிஸ்டவசமாக இவரது 13ம் வயதில் தந்தையை இழந்தார். இவரது தாயாரின் திறமையாலும் தந்துணிவினாலும் தனது பிள்ளைகளை கல்வியில் வல்லவர்களாக வரச் செய்ய வேண்டும் என்ற அவாவினால் வேண்டிய ஒழுங்குகளைச் செய்து கொடுத்தமையால் அமரரும் அவரது சகோதரி மனோரஞ்சிதமும் தமது பரம்பரை வைத்தியத்துறையாகிய சித்த மருத்துவத்துறையில் கற்றுப் பட்டம் பெற்றனர்.



அமரர் கயிலாயநாதன் கல்வியிலும் விளையாட்டிலும் திறமையுடையவராயும் உயர்ந்த குலத்துக் குடும்பத்தில் அவதரித்தமையால் அதற்குரிய நற்பண்புகள் உடையவராயும் எல்லோரிடமும் அன்பாகவும் பண்பாகவும் பழகும் குணசீலராகவும் ஊர் போற்றும் உத்தமராக விளங்கினார்.



“அன்னாரின் பதிவந்திருமை நிகழ்வின்போது



“அன்னாரின் திருமண நிகழ்வின் போது
தனது தாயார் மற்றும் மாமனாடுடன் (1976)



“அன்னாபின் திருமண நிகழ்வின் போது (1976)

இவர் கொழும்பு பொறளை அரசினர் ஆயுர்வேத கல்லூரியில் சேர்ந்து படித்து (D.A.M.S) என்னும் வைத்திய கலாநிதி பட்டத்தைப் பெற்று 1972ம் ஆண்டு நிறைவு செய்த பின்பு 1974ம் ஆண்டு அகில இலங்கை சித்த மருத்துவ ஆயுர்வேத வைத்தியசபையில் தன்னைப் பதிவு செய்து கொண்டார்.

திருமணம்

இவர் தனது 31வது வயதில் 1976ம் ஆண்டு ஆவணி மாதம் மானா முதலியார் வழிவந்த மூளாய் வாழ் விசுவநாதர் மகன் கந்தையா (இளைப்பாறிய பிரதம லிகிதர் பாதுகாப்பு அமைச்சு கொழும்பு) அவர்களினதும் வட்டு நகர் இராச வல்பை முதலியார் வழிவந்த மூளாய் வாழ் தம்பிப்பிள்ளை (இளைப்பாறிய தபாலதிபர் மலேசியா) மகள் மகேஸ்வரியினதும் சிரேஷ்ட புத்திரி வள்ளுவர் சொன்ன இல்லைத்திற்குரிய இடைச்சணாங்கள் பொருந்திய “தற்காத்து தற்கொண்டான் பேணித்தகை சான்ற சொற்காத்து சோர்விலாள் பெண்” ஆக கனகாம்பிகை உதவித்திட்டமிடல் பணிப்பாளர் (A.D.P) (சங்கானை பிரதேச செயலகம்) அவர்களைத் திருமணம் செய்து கொண்டார்.

இல்லை வாழ்வின் சிறப்பு

இவர்களின் இல்லை வாழ்வின் பயனாக பிரியதர்சினி (பொருளியல் B.A.Hons யாழ் பல்கலைக்கழகம்) சுகந்தி (HNDA & CIMA) பூலோகசுந்தரம் (தரநிர்ணய முகாமையாளர் MBA இலண்டன்) நிரஞ்சனி (பொருளியல் B.A.Hons.MA கொழும்பு பல்கலைக்கழகம்) ஆகிய நான்கு மக்கட் செல்வங்களைப் பெற்று மகிழ்ச்சியடைந்தனர்.


“தந்தை மகற்காற்றும் உதவி அவையத்து முந்தி இருப்பச் செயல்” என்ற வள்ளுவர் வாக்கிற்கிணங்க எல்லாப் பிள்ளைகளையும் கல்வியில் வல்லவர்களாக வரச்செய்து இவர்களுக்கு உரிய காலத்தில் முறையே பிரியதர்சினிக்கு தயாளன் (முகாமையாளர் கனடா) என்பரையும் சுகந்தி என்பவருக்கு தனேஸ்குமார் (பொறியியலாளர் இலண்டன்) என்பவரையும் பூலோகசுந்தரம் என்பவருக்கு அரிசுதனா (உதவிக்கணக்காளர் இலண்டன்) நிரஞ்சனி என்பவருக்கு செந்தூரன் (பொறியியலாளர் கொழும்பு) என்பவரையும் திருமணம் செய்து வைத்து இதன் பயனாக வர்ஷனா, கிஷானா கபிஷனா, கிரிஷாந், கோஷிகா, பிரணாஷ் ஆகிய பேரப்பிள்ளைகளையும் கண்டு பூரிப்படைந்தனர்.

சேவை விபரம்

Dr.K.C சண்முகரட்ணம் அவர்களால் தாபிக்கப்பட்ட தனியார் ஆயுர்வேத வைத்தியசாலையிலும் யமுனை பாமாகியூரிக்கல் இண்டஸ்த்ரீஸ் இலும் (யாழ்ப்பாணம்) M.O.I.C ஆக 1975 ம் ஆண்டு தொடக்கம் 1982 வரை கடமையாற்றினார். பின்னர் 1984.12.28ல் மன்னார் பொற்கேணி ஆயுர்வேத இலவச வைத்தியசாலையில் வைத்திய அதிகாரியாக முதல் நியமனம் பெற்று கடமையாற்றி பின்னர் 1986 - 1989 வரை மன்னார் அடம்பன் ஆயுர்வேத இலவச வைத்தியசாலையில் கடமையாற்றி பின்னர் வலி மேற்கு பிரதேச சபையின் கீழ் இயங்கும் சங்கானை ஆயுர்வேத வைத்தியசாலையில் 1990 - 1995 வரை கடமையாற்றிய பின்னர் இனப்பிரச்சினையால் ஏற்பட்ட இடம்பெயர்வால் இடம்பெயர்ந்து மல்லாவியில் தனியார் வைத்தியசாலை அமைத்து இரண்டு வருடம் சேவை ஆற்றினார்.



அன்னார் வவுனியா வேப்பங்குளம் தனிபார் வைத்தியசாலை
திறப்புவிழாவின் போது



அன்னார் வவுனியா வீரபுரம் அரசினர் வைத்தியசாலையில்
நோயாளியைப் பார்வையிடும்போது



அன்னார் செட்டிகுளம் பிரதேசசபை கூட்டத்தில் உரையாற்றும்போது



அன்னார் செட்டிகுளம் பிரதேசசபை சக உத்தியோகத்திற்களுடன்

பின்னர் வவுனியா செட்டிஞளம் பிரதேச சபையின் கீழ் இயங்கும் வீரபுரம் ஆயுர்வேத இலவச வைத்தியசாலையில் 1997 - 2005 வரை கடமையாற்றும் போது வவுனியா வேப்பங்குளம் குருமன்காடு என்னுமிடத்தில் அங்குள்ள மக்களுக்குச் சேவை செய்வதற்காக தனியார் வைத்தியசாலை நிறுவி அளப்பரும் பணி புரிந்தார். இவ்வாறு அரசாங்க சேவையில் 1984 - 2005 வரை பணிபுரிந்து ஆனிமாதத்துடன் தனது சேவையில் இருந்து ஓய்வு பெற்றார்.

பின்னர் அவ்வூர் மக்கள் விரும்பிக் கேட்டதற்கிணங்க 2005 - 2008 வரை ஒப்பந்த அடிப்படையில் மீள் நியமனம் பெற்று கடமையாற்றும் காலத்தில் 1997ம் ஆண்டும் 2001ம் ஆண்டும் 2003ம் ஆண்டிலும் இவரால் எழுதப்பட்ட நூல்கள் முறையே மூலிகை மர்மம், மருத்துவ மதுகை, மருத்துவ கசாயங்கள் ஆகிய நூல்களையும் “சித்த ஔடதங்களின் மகத்துவமும் உற்பத்தி செய்வதற்குரிய வழிமுறைகளும்” என்ற கட்டுரையை 06.10.1998லும் எழுதி வெளியிட்டமை இவரது ஆக்கங்களில் குறிப்பிடத்தக்கவை. இத்துடன் சித்த வைத்திய சங்கத்தலைவர் என்ற வகையிலும் சித்த வைத்தியக் கூட்டுறவுச் சங்கத்தின் தரநிர்ணயக் குழு உறுப்பினர் என்ற வகையிலும் “சிங்கை அரசர்களின் அறுவை மருத்துவம்” என்னும் நூல் சுன்னாகம் மணி மண்டபத்தில் வெளியிடப்பட்டபோது முதன்மை விருந்தினராக அழைக்கப்பட்டு நிகழ்ச்சியை மாங்கள விளக்கேற்றி ஆரம்பித்து வைத்தமையும் குறிப்பிடத்தக்கது.

கிடைத்த கௌரவங்களும் பட்டங்களும்

1993ம் ஆண்டு யாழ்ப்பாணம்/இந்துக்கல்லூரியில் நடைபெற்ற சித்த மருத்துவக் கண்காட்சியைத் தரமாகவும் சிறப்பாகவும் நடாத்தி வைத்தமைக்காக யாழ்ப்பிரதேச செயலரினாலும் உள்ளூராட்சித் திணைக்களத் தலைவரினாலும் பாராட்டப்பட்டமை.

இவர் பதிவு செய்யப்பட்ட பிரபல ஆயுர்வேத வைத்தியராக 25 வருடங்கள் சேவையாற்றியமைக்காகவும் ஓய்வு பெற்ற பின்னர் ஒப்பந்த அடிப்படையில் செட்டி குளப்பகுதியில் சேவையாற்றிய போது வடக்கு கிழக்கு மாகாணசபை சித்த வைத்தியத்துறை அமைச்சினால் “விசாரத” என்னும் பட்டம் வழங்கி கௌரவிக்கப்பட்டது.

2002ம் ஆண்டு பண்டாரநாயக்கா ரூபகார்த்த மண்டபத்தில் சுகாதார போஷாக்கு நலன்புரி அமைச்சினால் நடாத்தப்பட்ட மகாநாட்டில் எரிபொருள் மின்சக்தி அமைச்சரினால் தங்கப் பதக்கம் அணிவித்து “சுகஸ்ராபிலேக வைத்தியசூரி” என்ற பட்டமும் வழங்கி கௌரவிக்கப்பட்டார்.

24.09.2015 வடமாகாண சுகாதார சந்தேச மருத்துவ சமூக சேவைகளும், புனர்வாழ்வும் நன்னடத்தை சிறுவர் பராமரிப்பு சேவைகள் மற்றும் மகளிர் விவகார அமைச்சும் சேர்ந்து நடாத்திய சித்த மருத்துவ மாநாட்டில் “புகழ் பூத்த பரம்பரை வைத்தியர் பெரிய பரிகாரியார் வைத்திய பரம்பரையினரைக்” கௌரவிக்கும் போது கௌரவ அமைச்சினால் கௌரவிக்கப்பட்டமை.



கொழும்பு பண்டாரநாயக்க ஞாயகார்த்த சர்வதேச மாநாட்டு மண்டபத்தில் (BMICH) அன்னைர் "சகஸ்ராபிஷேக வைத்தியசூழி" பட்டம் பெறும்பொழுது (2002)

**அமரரின் பரம்பரையினரால் தாய்க்கப்பட்டு பராமரீக்கப்பட்டு வந்த
சூழ்புரம் பறாளாய் ஈசுர விநாயகர் ஆலய தர்மகர்த்தாவாக இருந்து
ஆற்றிய பணிகள்**

சிறு வயதில் இருந்தே தமது பரம்பரையினரால் தாய்க்கப்பட்டு பராமரீக்கப்பட்டு வந்த தம் குல தெய்வமாகிய சூழ்புரம் பறாளாய் ஈசுர விநாயகர் மீதும் பக்கத்தே உள்ள சிவசுப்பிரமணியப் பெருமான் மீதும் அளவில்லாத பக்தியுடையவராய் காணப்பட்டார். தாயாரின் வழிநடத்தலுக்கு அமைவாக தமது பரம்பரையினர் நிர்வகித்து வந்த கோயிற் கடமைகளையும் உபயத்தையும் தொடர்ந்து செய்து வந்தார். குறிப்பாக வருடாந்த உற்சவத்தில் வரும் கொடியேற்றத் திருவிழாவினையும் தீர்த்த உற்சவத்தன்று நடைபெறும் கொடியிறக்க உபயத்தையும் இத்துடன் மார்கழி மாதத்தில் வரும் விநாயக சஷ்டி (பெருங்கதை) விரத இறுதி நாள் அன்று 1008 மோதகம் செய்து நிவேதித்து வழிபடும் பணியை தான் உயிரோடு வாழும் காலம் வரை இடைவிடாது செய்து வந்துள்ளார்.

நாட்டுப் பிரச்சினை காரணமாக எல்லோரும் இடம்பெயர்ந்து பல்வேறு இடங்களில் சென்று வசித்த போது அமரரும் கொழும்பில் தங்கி இருந்த வேளையிலும் தரை வழிப் போக்குவரத்து வசதிகள் தடைப்பட்டிருந்த வேளையில் விமானம் மூலம் யாழ்ப்பாணம் வந்து தமது நிர்வாகக் கடமைகளையும் உபயங்களையும் திறம்படச் செய்த கண்ணியமான தர்மகர்த்தா ஆவார்.

இலங்கையில் உள்ள எல்லாப் பாகங்களிலுமிருந்து வந்து பார்க்கும் அளவிற்கு கலையையும் கொண்ட சிற்பங்களையுடைய சித்திரத் தேர் வயோதிபம் அடைந்து பாவிக்க முடியாத நிலைக்கு வந்தமையால் அதைக் கண்டு ஒரு புதிய சித்திரத் தேர் அமைக்க வேண்டும் என்று ஊர் மக்களைக் கூட்டித் தீர்மானித்து

தேர்த்திருப்பணிச்சபை ஒன்று தெரிவு செய்யப்பட்டது. அதில் ஆயை தர்மகர்த்தாவாகிய டாக்டர் பூ.கயிலாயநாதனும் பொருளாளராக ஆசிரியர் கு.பொன்னுத்துரையும் செயலாளராக சந்தத்திப் பூசகர் சிவலூர். சி.பிறைசூடி குருவும் இணைச் செயலாளராக ஆசிரியர் ஆ.கனகரத்தினமும் அடங்கலாக ஏழு பேர் கொண்ட சபை ஒன்றை உருவாக்கினார்.

1994ம் ஆண்டு ஆரம்பிக்கப்பட்ட தேர் வேலைகள் நாட்டுப்பிரச்சினை காரணமாக இடைநிறுத்தப்பட்டுப் பின்னர் 2011ம் ஆண்டு பங்குனி மாதம் உத்தர நட்சத்திரத்தில் தேர் நிர்மாணத்திற்குரிய சிற்பாசாரியாராக அராலியூர் விஸ்வப்பிரம்மலூர் சின்னத்தம்பி அமரசிங்கம் என்பவருடன் ஒப்பந்தம் செய்யப்பட்டு திருப் பணிச் சபையின் அயராத உழைப் பினாலும் விடாமுயற்சியினாலும் 27 மாதங்களில் விநாயகப் பெருமானின் திருவருளினால் புதிய சித்திரத் தேர் நிர்மாணிக்கப்பட்டு 10.07.2013 அன்று வெள்ளோட்டமும் நடைபெற்று மஹாநாள் தேர்த் திருவிழா அன்று புதிய சித்திரத் தேரில் ஈசுர விநாயகர் ஆரோகணித்திருந்து வீதியுலா வரச்செய்ததும் அமரரின் கடமைகளில் குறிப்பிடத்தக்க ஒன்றாகும்.

தமது பரம்பரையினரால் தாபிக்கப்பட்டு பராமரிக்கப்பட்டு வந்த பறாளாய் ஈசுர விநாயகர் ஆயைத்தின் தாபகர் பரம்பரையில் வந்த “பெரிய பரிகாரியார்” என்று எல்லோராலும் செல்லமாக அழைக்கப்பட்டு வந்த வைரமுத்து ஆறுமுகம் என்பவருக்கு ஆயைத்தின் தென்கிழக்கு மூலையில் ஒரு சிலை அமைப்பித்தமையும் அமரரின் பணிகளில் ஒன்றாகும்.



அன்னார் பறாளாயி ஈஸ்வர விநாயகர் ஆலய மூலஸ்தான அடிக்கல் நாட்டுமீபாது



அன்னார் பறாளாயி ஈஸ்வர விநாயகர் ஆலய கும்பாயிலேகத்திள்மீபாது



அள்ளார் பறாளாய் ஈஸ்வர விநாயகர் ஆலய கொடியேற்றத் திருவிழாவின்போது



அள்ளார் பறாளாய் ஈஸ்வர விநாயகர் ஆலய புதிய சித்திரத்தேனை உருவாக்கிய சிற்பாசாரியாருடன்

அமரரின் இறுதிக் காலம்

2005 ஆம் ஆண்டு சேவையில் இருந்து ஓய்வு பெற்ற பின்பு ஈசுர விநாயகருடைய பணிகளுக்காக தன்னை முழுமையாக ஈடுபடுத்திக் கொண்டு பணியாற்றத் தொடங்கினார். இக்காலத்திலேயே அமரரின் கண்ணியமான சேவையை வெளிப்படுத்தும் முகமாகவே புதிய சித்திரத் தேர் உருவாக்கப்பட்டது.

ஆகம விதிப்படி அமைக்கப்பட்ட ஆயாங்களில் 12 வருடங்களுக்கு ஒருமுறை கும்பாபிஷேகம் செய்யப்பட வேண்டும். இதற்கு முன்னர் இங்கு 2003ம் ஆண்டு கும்பாபிஷேகம் நடைபெற்றது. இப்போது 15 வருடங்கள் ஆகிவிட்டதால் மீண்டும் கும்பாபிஷேகம் செய்ய வேண்டும் என்ற அவாவினால் அதற்கு வேண்டிய முயற்சிகளையும் மேற்கொண்டு வந்தார்.

2015ம் ஆண்டுக்குப் பின்னர் சிறிது உடல் நலக்குறைவு ஏற்பட்ட போது கொழும்பு தனியார் மருத்துவமனையில் சிகிச்சை பெற்று குணப்படுத்தி மீண்டும் தனது பணிகளை செய்து கொண்டிருக்கும்போது மீண்டும் 2017ம் ஆண்டு உடல் நலக்குறைவு ஏற்பட்டபோது கொழும்பு சென்று சிகிச்சை பெற்று குணப்படுத்தி வந்து தனது கடமைகளை செய்துகொண்டிருக்கும் போது 2018ம் ஆண்டு முற்பகுதி உடல்நலக்குறைவு ஏற்பட்டு கொழும்பு சென்று சிகிச்சை பெற்றுக் கொண்டிருக்கும் போது ஆனி மாதம் வருடாந்த உற்சவ காலம் நெருங்கியதால் உடல்நலக்குறைவு இருப்பதனால் கோயிற் கடமைகளையும் உபயத்தையும் செய்வதற்கு தனது மகனை இலண்டனிலிருந்து வருவித்து நடத்துவித்தார்.

செப்டெம்பர் 24ல் மீண்டும் விதியின் வலிமையினால் இவரின் நோய் தீவிரமடைந்தமையால் கொழும்பு டெம்மன் தனியார் வைத்தியசாலையில் சிகிச்சை பெற்றுக் கொண்டிருக்கும் போது தனது மனைவி மற்றும் மகள் அருகில் இருந்து பராமரிக்கும் போது இலண்டனில் உள்ள தனது அருமை மகனோடு நீண்டநேரம் உரையாடிய பின்னர் நித்திரை செய்தவர் 15.10.2018 திங்கட்கிழமை அதிகாலை 4.30 மணிக்கு மீளாத்துயிலில் ஆழ்ந்த நித்திரையில் கலந்து தமது குலதெய்வத்தினதும் தான் இடையறாது வழிபாடு செய்து வந்த தெய்வமுமாகிய ஈசுர விநாயகரின் பாதங்களைச் சென்றடைந்தார்.

அமரரின் இறுதி ஊர்வலம்

அமரரின் பூதவுடல் கொழும்பிலிருந்து யாழ்ப்பாணம் கொண்டு வரப்பட்டு சொந்த ஊரான சுழிபுரம் சித்தர் வளவில் உள்ள அவரது இல்லத்தில் அஞ்சலிக்காக வைக்கப்பட்டு உற்றார் உறவினர் ஊரவர் நண்பர்கள் அனைவரும் திரள்திரளாக வந்து அஞ்சலி செலுத்தினர்.

மறுநாள் எமது சமய முறைப்படி மரணக்கிரியைகள் இடம்பெற்று அமரரின் சேவைகள் பற்றியும் குண இயல்புகள் பற்றியும் திறமைகள் பற்றியும் ஒவ்வொருவரும் ஒவ்வொரு கோணத்தில் விமர்சித்து அஞ்சலி உரை ஆற்றினார்கள். பின்னர் பிரபுக்கள் முதலியார் பரம்பரைக்குரிய மரியாதையுடன் மலர்மாலைகளால் அலங்கரிக்கப்பட்ட ஊர்தியில் பெரும் திரளான மக்கள் கூட்டம் சூழ சுமந்து செல்லப்பட்டு பிதிர்க்கடன் செய்யப் பெயர்போன இடமான திருவடிநிலை இந்து மயானத்தில் தகனம் செய்யப்பட்டது.

பட்டினத்தார் பாடல்

1. அன்னை எத்தனை எத்தனை அன்னையோ
அப்பன் எத்தனை எத்தனை அப்பனோ
பின்னை எத்தனை எத்தனை பெண்டிரோ
பிள்ளை எத்தனை எத்தனை பிள்ளையோ
முன்னை எத்தனை எத்தனை சென்மமோ
மூடனாய் யடியேனுமறிந்திலேன்
இன்ன மெத்தனை எத்தனை சென்மமோ
என் செய்வேன் கச்சியேகம்ப நாதனே.
2. ஊருஞ் சதமல்ல உற்றார் சதமல்ல உற்றுப் பெற்ற
பேருஞ்சதமல்ல பெண்டீர் சதமல்ல பிள்ளைகளுஞ்
சீருஞ் சதமல்ல செவ்வஞ் சதமல்ல தேசத்திலே
யாருஞ் சதமல்ல நின்தாழ் சதம் கச்சியேகம்பனே.
3. கட்டி அணைத்திடும் பெண்டிரும் மக்களும் காலத்தச்சன்
வெட்டி முறிக்கும் மரம்போல் சரீரத்தை வீழ்த்தி விட்டால்
கொட்டி முழக்கி யழுவார் மயானங்குறுகி யப்பாவ்
எட்டியடி வைப்பரோ இறைவா கச்சியேகம்பனே.
4. பிறந்து மணமீதிற் பிணியே குடிகொண்டு பேரின்பத்தை
மறந்து சிற்றின்பத்தின்மேல் மையலாகிப் புன்மாதருக்குட்
பறந்துள்ளன்றே தடுமாறிப் பொன்தேடிப் பாவையர்க்கீந்திட்
இறந்திடவோ பணித்தாய் இறைவா கச்சியேகம்பனே.
5. உன்றைச் சரீரத்தை ஆபாசக் கொட்டிவை உன்பொதிந்த
பீற்றற்றுருத்தியை சொரிந்திடும் தோற்பையை பேசரிய
காற்றிற் பொதிந்த நிலையற்ற பாண்டத்தைக் காதல்செய்தே நான்
ஏற்றுத் திரிந்து விட்டே னிறைவா கச்சியேகம்பனே.

6. முடிசார்ந்த மன்னரும் மற்றுமுள்ளோரும் முடிவிலொரு பிடிசாம்பராய் வெந்து மண்ணாவதுங்கண்டு யின்னுமிந்தப் படிசார்ந்த வாழ்வை நினைப்பதல்லாற் பொன்னினம் பலவன் அடிசார்ந்து நாடும்ய வேண்டு மென்றே அறிவாரில்லையே!
7. பத்தும் புகுந்து பிறந்து வளர்ந்து பட்டாடை சுற்றி முத்தும் பவளமும் பூண்டோடியாடி முடிந்த பின்பு செத்துக் கிடக்கும் பிணத்தருகே இனிச் சாம் பிணங்கள் கத்தாங் கணக்கென்ன கணக்கோ காண் கயிலாபுரிக்காளத்தியே!
8. தாயாரும் பெண்டிரும் சுற்றமும் கைவிட்டுத் தாழ்ந்திருநாள் நீயாரு நானா ரெனப் பகர்வாரந்த நேரத்திலே நோயாரும் வந்து குடிகொள்வரேல் கொண்டநோயும் பாயும் நீயுமல்லாற் பின்பேது நட்பாமுடலே.
9. ஒன்றென்றிரு தெய்வமுண்டென்றிரு உயர் செல்வமெல்லாம் அன்றென்றிரு பசித்தோர் முகம் பார் நல்ஹமும் நட்பும் நன்றென்றிரு நடுநீங்காமலே நமக்கிட்டபடி என்றென்றிரு நாட்டமென்றேயிரு சற்குரு பாதத்தை நம்பு பொம்மலாட்டமென்றேயிரு பொல்லாவுடலை அடந்த சந்தைக் கூட்டமென்றேயிரு சுற்றத்தை வாழ்வை குடங்கவிழ் நீர் ஓட்டமென்றேயிரு நெஞ்சே உனக்குபதேசமிமே.
10. வாதுற்ற தின்புயர் அண்ணாமலையர் மலர்ப் பதத்தைப் போதுற் றெப்போதும் புகலும் நெஞ்சே இப்பூதலத்தில் தீதுற்ற செல்வமென் தேடிப் புதைத்த திரவியமென் காதற்ற ஊசியும் வராது காணும் கடை வழிக்கே!
11. கல்லாப் பிழையுங் கருதாப் பிழையும் கசிந்துருகி நில்லாப் பிழையும் நிலையாப் பிழையும் நின் அஞ்செழுத்தை சொல்லாப் பிழையும் துதியாப் பிழையும் தொழாப் பிழையும் எல்லாப் பிழையும் பொறுத்தருள்வாய் கச்சியேகம்பனே.!

மனைவி புலம்பல்

அன்பின் தெய்வமே
ஈருடலின் ஒருயிரே
என்னைக் கரம்பிடித்த நாள் முதலாய்
கண்ணை இமை காத்தது போல்
காத்திட்டீர் இன்று வரை.....
பிள்ளைகளைப் பேணி மேல் நிலையை
அடைய வழிவகுத்தீர்
கவலைகளை மறந்து நாம்
சேர்ந்திருந்தோம் பாசத்துடனே!
தாங்க முடியா நோயினிலும்
தளராமல் பல பணிகள் பாங்காக
செய்திருவீர் எனக்காக!
கடைசி வரை என்னோடு வாழ்ந்திருவீர்
என்றிருக்க இடை நடுவில்
என்னை ஏங்கவிட்டு எங்கு சென்றீரோ!



**“வைபத்துள் வாழ்வாங்கு வாழ்ந்து வானுறையும்
தெய்வத்துள் வைக்கப்பட்ட எங்கள் அப்பா.....”**

என் அன்புள்ள அப்பாவே! என் வாழ்க்கையின் “கிடைத்தற்கரிய பொக்கிஷம்” அப்பா நீங்கள். நீங்கள் மறைந்த துயர் செய்தி கேட்டு அங்கலாய்த்து ஆறாத்துயர் கொண்ட அதே நேரம் இந்த உலகையே நம்பமுடியாது அதிர்ச்சியும் அடைந்தேன். “பிறந்தவர் யாவரும் இறப்பது நியதி”, “இன்றிருப்பார் நாளையில்லை” என்றெல்லாம் அறிந்திருந்தும் கூட நீங்கள் இவ்வளவு வெகு விரைவாக எங்களை விட்டுப் பிரிவீர்கள் என்று நான் கனவிலும் நினைக்க வில்லையே அப்பா.

இன்னும் சிறிது காலம் எங்களுடன் இருந்து எங்களினதும் எங்கள் பிள்ளைகளினதும் சந்தோசங்களைக் காண்பீர்கள் என்று பெரிதும் நம்பியிருந்தேன். நான் கனடா தேசத்தில் உங்களை விட்டுத் தொலைவிலிருந்தாலும் “எனது அம்மா அப்பா இருக்கிறார்கள்” என்று தானே நான் அடிக்கடி உங்களைப் பார்க்க என்று ஊருக்கு வருவேன். இனி நான் அப்படி வந்தாலும் அப்பா உங்களை இனி எங்கு நான் காண்ப்போகிறேன்.

நான் தொலைபேசியில் கதைக்கும் போதெல்லாம் உங்களுக்கு உடல்நிலை சரியில்லாத போதும் “நீ கதை பிள்ளை நான் கேட்கிறேன்” என்று கேட்டுக் கொண்டிருந்தீர்கள். உங்கள் குரலுக்காக இன்று நான் ஏங்குகின்றேன் அப்பா. எங்களைக் கஷ்டமே என்னவென்று தெரியாது அன்பாகவும் செல்மையாகவும் வளர்த்து நற்கல்வியையும் தந்து உயர்ந்த நிலையை அடையச் செய்து நல்ல வாழ்க்கையையும் அமைத்துக் கொடுத்தீர்கள். எங்கள் வாழ்க்கையில் நாங்கள் மகிழ்ச்சியாக வாழ்வதைக் கண்டு பூரிப்புடன் வாழ்ந்து எக்குறையும் இல்லாமல் நிறைவோடுதான் சென்றீர்கள் அப்பா.

**“தந்தை மகற்கு ஆற்றும் உதவி அவையத்து
முந்தி இருப்பச் செயல்”**

என்ற பொய்யாமொழிப்புலவரின் வாக்கிற்கமைய எங்களுக்கு நல்ல அப்பாவாக நீங்கள் உங்கள் கடமைகளைச் செய்த அதேவேளை சிறந்த வைத்தியராகவும், உங்கள் ஊர் மக்களுக்கும், ஊரைச் சுற்றியுள்ள கிராம மக்களுக்கும் சேவையாற்றியதுடன் நாட்டின் பல பாகங்களிலும் வைத்திய சேவையைத் திறம்பட ஆற்றினீர்கள். உங்கள் குல தெய்வமாகிய சுழிபுரம் பறாளாய் ஈஸ்வர விநாயகர் ஆலயத்தில் ஆலய தர்மகர்த்தாவாகவும், நிர்வாகியாகவும் இருந்து உங்கள் ஆன்மீகப் பணியையும் எந்தவொரு சூழ்நிலையிலும் கைவிடாது சிறப்பாக செய்தீர்கள் அப்பா.

இன்று நீங்கள் எங்களை விட்டுப் பிரிந்தாலும் ஒவ்வொரு நொடிப்பொழுதும் எங்கள் நினைவில் எங்களுடனேயே நீங்கள் வாழ்ந்து கொண்டிருக்கிறீர்கள் இருப்பீர்கள். உங்கள் ஆத்மா சாந்தியடைய எல்லாம் வல்ல பறாளாய் ஈஸ்வர விநாயகப் பெருமானின் திருப்பாதங்களை வேண்டி நிற்கின்றேன்.

ஓம் சாந்தி! சாந்தி!! சாந்தி!!!

உங்கள் பிரிவால் துயருறும்

மூத்த மகள்

பிள்ளை

(பிரியதர்சினி)

எங்கள் ஆநயிர் அப்பா !

நீங்கள் எங்களை விட்டுப் பிரிந்த (15.10.2018) துயரச் செய்தி கேட்டு என் மனம் செய்வதறியாது கலங்கி வேதனையில் வாடியது. என் கண்கள் கண்ணீரில் ஆறாய் ஓடியது. நீங்கள் எங்களை விட்டுப் பிரிந்து சென்றமை எங்களுக்கு ஒரு பாரிய எதிர்பாராத இழப்பாகும். இவ்வளவு விரைவாக நீங்கள் எங்களை விட்டுப் போவீர்கள் என்று நான் கனவிலும் நினைக்கவில்லை அப்பா!

இன்னும் சில காலம் எங்களுடன் இருந்து உங்கள் பிள்ளைகள், பேரப்பிள்ளைகளின் சந்தோசங்களைக் கண்டு பகிர்ந்து மகிழ்ந்திருக்கலாம் என்று என் மனம் ஏங்குகின்றது. நினைத்தாலே வேதனையில் வாடுகின்றதே அப்பா!

இறைவன் போட்ட விதியை நாம் ஒன்றும் செய்ய இயலாது என்று தெரிந்தாலும், முயற்சிகள் பல நாம் செய்தும் முடியவில்லை அப்பா! நீங்கள் இதன் பின்பும் இருந்து வேதனைகளை அனுபவிக்க கூடாது என்று பிள்ளையார் எண்ணினாரே எனன்மோ யாமறியோம். இறைவன் தன்னுடன் உங்களை அமைதியான முறையில் அழைத்துச் சென்றுவிட்டார் என்று நினைத்து நாம் ஆறுதலடைகின்றோம்.

எங்கள் அம்மாவும் இவ்வளவு காலமும் (42 வருடங்கள்) உங்களுடன் நல்ல மனைவியாக இருந்து நல்ல பிள்ளைகளைப் பெற்றுத்தந்து எங்களுக்கு நல்ல அம்மாவாகவும் இருந்து, எல்லாவித கடமைகளையும் உங்களுக்குச் செய்து இறுதிவரை உங்கள் உயிர் பிரியும் தருவாயிலும் உங்கள் அருகிலிருந்தார். நாங்கள் எத்தனை பிறவிகள் எடுத்தாலும் உங்களுக்குப் பிள்ளைகளாக பிறக்க வேண்டும் என்று இறைவனை பிரார்த்திக்கின்றோம் என் அருமை அப்பாவே!

நீங்கள் எங்களை விட்டுப் பிரிந்தாலும் உங்கள் நினைவுகள், நற்செயல்கள் என்றும் எங்களை விட்டு அகலாது! . என்றும் நீங்கள் எங்களுடன் வாழ்வீர்கள் அப்பா!

என் அருமை அப்பாவே, எங்கு சென்றாலும் உங்களுடன் செல்வதும், என் கவலைகளை, சந்தோசங்களை உங்களுடன் பகிர்ந்து கலந்துரையாடுவதும் உங்களுக்குத் தெரிந்ததே.

நீங்கள் எங்களுக்கு எல்லா வழியிலும் நல்ல ஒரு அப்பாவாக அன்பையும், பாசத்தையும் ஊட்டி வளர்த்தீர்கள். நல்ல ஒரு வைத்தியராக, ஆசானாக, அறிவுரையாளராக, ஆலோசகராக நல்லது எது கெட்டது எது என்று நன்றாக எடுத்துரைத்து நல்வழி காட்டி கஷ்டங்களே என்னவென்று தெரியாது வளர்த்தீர்கள். என்றும் உங்கள் அன்பிற்கும் பாசத்திற்கும் ஏங்குகின்றோம் அப்பா! எல்லாப் பிள்ளைகளையும் எதுவித பாராபட்சமும் காட்டாமல் மனம் நோக விடாது எல்லோரிடமும் நல்ல அமைதியாக அறிவுரைகள் சொல்லி உங்கள் நான்கு பிள்ளைகளையும் சீரும் சிறப்புமாக வாழ்வதற்கு நற்கல்வியைப் புகட்டி எங்கு சென்றாலும் மதிப்பாகவும், மரியாதையாகவும் நல் ஒழுக்கத்துடனும் வாழும்படி அறிவுரைகள் பல கூறி எங்களுக்கு வழிகாட்டினீர்கள் அப்பா!

உங்களைப் போலவே என்றும் உங்கள் நற்பண்புகள், புகழ், மரியாதை, நல் ஒழுக்கத்தை நிலை நிற்கச் செய்து உங்கள் ஆத்மா சாந்தியடைய இறைவனைப் பிரார்த்திப்போம். !

ஓம் சாந்தி! சாந்தி! சாந்தி!!!

என்றும் ஆறாத் துயரில் வாடும்

உங்கள் பாசமுள்ள அருமை மகள்

பவா (சுகந்தி)

அருமை மகன் புலம்பல்

அப்பா ! அப்பா! என் ஆசை அப்பா!

அருமை மகனின் குரல் கேட்கவில்லையா அப்பா!

உங்களுடன் கடைசி நேரத்தில் இருக்கும் பாக்கியம் கிட்டாத பாவியானேன் அப்பா!

வாழ்க்கையின் சவால் களை எதிர் கொண்டு என்னை வளர்த்தீர்களே அப்பா!

வாழ்க்கையெனும் ஏணியில் என்னை உயர்த்தி கல்வி, செல்வம், புகழ் தந்து தரணியில் சிறந்த ஆண்மகனாய் வாழ வைத்தீர்களே அப்பா!

எட்டாத தேசத்தில் நானிருக்க என்னை தவிக்க விட்டுப் பேசாது போனதேனப்பா?

எழு பிறப்பிலும் மீண்டும் உங்கள் மகனாக பிறக்க இறைவனை மன்றாடுகின்றேன் அப்பா!

“நந்தா விளக்கையை நாயகன்” எங்கள்

அப்பா.....

நான் அறிவு தெரிந்த நாள் முதலாய் என்னை மாற்பிலும், தோளிலும் சுமந்த என் அன்புத் தெய்வம் நீங்கள் அப்பா. அம்மா வேலை விட்டு வீடு திரும்ப முன்பே நீங்கள் வேலையிலிருந்து மதியமே ஓடி வந்து உணவு சமைத்து ஊட்டுவது இன்றும் என் கண்முன்னே தெரிகிறது. உங்கள் கம்பீரமான நடையும், கணீர் என்ற குரலும் என் வாழ்க்கைப் பயணத்தில் என்றும் ஓயப்போவதில்லை. என் வாழ்க்கையின் எங்கோ ஒரு மூலையில் நீங்கள் என்றும் என்னுடன் வாழ்ந்து கொண்டிருப்பீர்கள்.

உங்களை “ஈழுத்துச் சிவாஜி” என்று உங்கள் ஊர் மக்கள் செல்லமாக அன்று அழைத்ததை தற்போது உங்கள் பழைய படங்களைப் புரட்டும் போது தான் நான் உணர்கின்றேன். என் அருமை அப்பாவே நீங்கள் உயிரோடு இருக்கும் போது அறியாத உங்களின் சில உறவுகளை நீங்கள் இல்லாத போதுதான் உங்களின் இறுதி ஊர்வலத்தில் தெரிந்து கொண்டு “அப்பாடா எத்தனை எத்தனை உறவுகள் என் அப்பாவிற்கு” என்று பெருமூச்சு விடுகின்றேன். நீங்கள் உங்கள் வாழ்க்கையில் இவ்வளவு காலமும் சேர்த்து வைத்த விமைதிப்பற்ற செல்வங்களுள் இந்த உறவுகளும் ஒன்று. ஒரு மனிதனுக்கு எவ்வளவு செல்வங்கள் இருந்தாலும் “உறவு” என்ற செல்வத்தை வாழ்வின் இறுதிவரை தக்கவைப்பது என்பது மிகக் கடினம். ஆனால் என் தெய்வம் வாழ்க்கையில் சேர்த்த அதிகூடிய செல்வமும் இந்த உறவுகளே.

ஒரு நல்ல தந்தையாக இருந்து உங்களின் நான்கு பிள்ளைகளுக்கும் செய்ய வேண்டிய உயரிய கடமைகளையும் கல்வியிலும் நிறைவு செய்து எங்களுக்கேற்ற சிறந்த வாழ்க்கைத் துணைகளையும் அமைத்து சீரும் சிறப்புமாக எங்களை வாழ வைத்தீர்களே செல்ல அப்பாவே! நீங்கள் போட்ட வாழ்க்கைப் பிச்சைதானே எங்களின் வாழ்க்கை. எனக்கு விபரம் தெரிந்த நாள் முதலாய் கஷ்டமே என்னவென்று தெரியாது நீங்கள் எங்களை வளர்த்தது போல் உங்கள் மனம் போல அமைந்த எம் வாழ்க்கையிலும் அவ்வாறே இன்றும் நாம் வாழ்கின்றோம்.

சிறந்த ஒரு வைத்தியராக நீங்கள் உங்கள் ஊருக்கும், நாட்டின் பல்வேறு இடங்களுக்கும் செய்த சேவைகள் எண்ணிலடங்காதவை. எத்தனை எத்தனை பாராட்டுக்களும், பட்டங்களும் என் தெய்வத்திற்கு. தன்னிடம் வீட்டிற்கு வரும் நோயாளிகள் நேரம் காலமின்றி வரும் போதும் கூட நாம் முகம்

சுளித்தாலும் “இது தானே என் தொழில்” என்று எங்களுக்குக்கூறி
எந் நேரத்திலும் நோயாளிகளைச் சலிக்காமல் பார்வையிடும் ஒரு
வைத்தியப் பெருந்தகையாளன் நீங்கள் என் அப்பா.

உங்கள் கனிவான பேச்சாலும், புன்சிரிப்பாலும் உங்கள்
ஊரில் மட்டுமல்ல அதற்கப்பாலும் நோயுற்று கொழும்பில்
வைத்தியசாலைக்குச் சென்ற போதும் ஒரு வைத்தியர் என்ற ரீதியில்
நீங்கள் நோயாளிகளிடமிருந்து எதிர்பார்க்கும் ஒத்துழைப்பை
அங்குள்ள வைத்தியர்களுக்கும் சக ஊழியர்களுக்கும் வழங்கி
அவர்கள் மனதிலும் இடம்பிடித்தீர்களே அப்பா. எல்லாம் ஒரு
கணப்பொழுதில் “நீர்க் குமிழி போல் நிலையற்றது வாழ்க்கை”
என்பதைப் புலப்படுத்தி விட்டதே.

இன்னும் எத்தனை பிறப்பெடுத்தாலும் நான் உங்கள்
மகளாகவும் நீங்கள் என் தந்தையாகவும் இருக்கவே விரும்புகிறேன்
அப்பா. “ஆண்டாண்டு தோறும் அழுது புரண்டாலும் மாண்டார்
வருவதில்லை” என்பதை அறிந்தவளாடலால் என் அன்புத்
தெய்வத்தின் ஆத்மா சாந்தி அடைய எங்கள் குல தெய்வமாகிய
எல்லாம் வல்ல பறாளாய் ஈஸ்வர விநாயகரின் பாதார விந்தங்களை
வேண்டி நிற்கின்றேன்.

ஓம் சாந்தி! சாந்தி!! சாந்தி!!!

உங்கள் பிரிவால் துயருறும்

இளைய மகள்

நிரஞ்சா (நிரஞ்சனி)




அன்னார் நனனு முக்க மகலின் குருமந்துடள்



அன்வர் தவது இரண்டாவது மகளின் குழந்தைகள்



அவ்வாய் தவகு மக்லின் குருமந்துடன்



அள்ளார் தனது இளைய மகளின் குடும்பத்துடன்

மதுமக்கள் புலம்பல்

மாமா மாமா என்று அன்புடன் அழைப்போமே
 வாழ்விற்கோர் வழிகாட்டி எங்கள் மாமா
 வளம் பல சேரவைப்பார் எங்கள் மாமா
 தாழ்வாகப் போக விடமாட்டார் எங்கள் மாமா
 தக்க புத்திதனைப் புகட்டிடுவார் எங்கள் மாமா
 ஆறுதல் சொல்ல யாரிருந்தென்ன
 உங்கள் அன்புக்கு ஈடாகுமோ?
 பாழான இவ்வுலகு பொய்தானென்றே
 இறைவனடி சேர்ந்தாரோ எங்கள் மாமா

பேர்ப்பிள்ளைகள் புலம்பல்

தாத்தா! தாத்தா! எங்கள் ஆசை தாத்தா!
 நாங்கள் அழைப்பது உங்களுக்கு கேட்கவில்லையா
 எங்கு சென்றுவிட்டீர்கள் தாத்தா?
 தாத்தா, தாத்தா எங்களிடம் ஓடி வாருங்கள்
 உங்கள் பேர்ப்பிள்ளைகள் தவிக்கின்றோம்
 உங்களைக் காணாது கதறுகின்றோம்
 எங்கும் தேடுகின்றோம் உங்களைக் காணவில்லையே
 தாத்தா, தாத்தா! எழுந்தோடி வாருங்கள்
 உங்களைப் பார்த்த கண்களும்
 உங்கள் குரல் கேட்ட காதுகளும்
 அன்பிற்கே அர்த்தம் புரியாமல் தவிக்கின்றன.
 நீங்களின்றி தரையில் விழுந்த மீனாக துடிக்கின்றோம்
 தாத்தா,! தாத்தா! நீங்கள் மீண்டும் எங்களிடம் வாருங்கள்
 உங்கள் நினைவுகள் எம் இதயத்தில் என்றும்
 அணையாத தீமாய்ச் சுடர் விட்டுக் கொண்டிருக்கும்
 நீங்கள் பறாளாய் ஈஸ்வர விநாயகரின் காஷிபற்ற
 எங்கள் கண்ணீர்ப் பூக்களைச் சொரிகின்றோம்.

எங்கள் அன்பிற்கினிய மனதை விட்டு நீங்காத


ஆளுயிர் தாத்தாவே!

என் அருமைத் தாத்தாவின் இறந்த சோகச் செய்தி கேட்டு ஆறாத்துயர் கொண்டு இன்னும் மீளாதிருக்கின்றேன். என் தாத்தாவிடம் ஒவ்வொரு பாடசாலை விடுமுறைக்கும் ஓடி ஓடி வருவேனே. இனி என் தாத்தா என்று தேடி நான் யாரிடம் ஓடி வருவது. நீங்கள் தானே தாத்தா இப்போது விடுமுறையை எடுத்துவிட்டீர்களே.



ஒவ்வொரு முறையும் சுழிபுரம் வரும்போது அம்மாவாக்கும் தெரியாமல் மரம் செடிகளுக்கு உங்களுடன் சேர்ந்து உங்களுக்கு உதவியாகத் தண்ணீர் விடுவேன் தாத்தா. எல்லாமே என் கண்முன்னே நேற்று நடந்தது போல் இருக்கிறது தாத்தா. செல்லமாக நீங்கள் என்னைப் பிரணாஷ் என்று அழைப்பது எனது காதில் இன்றும் ஒலிக்கிறதே என் அன்புத் தாத்தாவே. வைத்திய சாலையிலிருந்து மறுநாள் எங்கள் வீட்டிற்கு நீங்கள் வருவீர்கள் என்று அம்மா கூறியதும் ஆசையாக ஆவலாக எதிர்பார்த்திருந்தேன். ஆனால் எல்லாமே எனக்குக் கனவாக மாறிவிட்டதே. என் அன்புத் தாத்தாவே நீங்கள் என்றுமே எங்கள் மனங்களில் அழியா ஓவியம் போல் வாழ்ந்து கொண்டிருப்பீர்கள்.

என்றும் உங்கள் பாசம் மிடுந்த பேரன்

செ.பிரணாஷ்



சென்னை நகர மருத்துவமனையில் சென்னை ஓட்டல் பிச்சைக்காரர் சங்கத்தினர்



அனனார் சிந்தியா தல யாத்திரையினை மேற்கொண்ட போது

எல்லோரின் மனதில் நிறைந்து இருந்தவர் தம்பி கயிலாயம்

எனது ஒன்று விட்ட தம்பி Dr.பூ.கயிலாயநாதன் காலமான செய்தி கேட்டு மிக வேதனை அடைந்தேன். நாங்கள் இருவரும் மிக இனிமையாக ஒற்றுமையாக வாழ்ந்து வந்தோம். அவர் எனது வீட்டில் எவ்வகையான நிகழ்ச்சி நடந்தாலும் அதில் பங்கு பற்றி சிறப்பிப்பார். அதேபோல் நானும் அவர் வீட்டில் நடக்கும் எவ்வகையான நிகழ்ச்சி என்றாலும் பங்கு பற்றி சிறப்பிப்பேன். அவர் ஒரு சிறந்த சித்த ஆயுள்வேத வைத்தியராகத் திகழ்ந்தார். இவருடைய பூட்டன் தான் பிரபு பெரிய பரிகாரியார், யாழ் மாவட்டத்திலே எல்லோருக்கும் தெரிந்த கொடி கட்டிப்பறந்த பெயர் பெற்ற சித்த ஆயுள்வேத வைத்திய மேதையாகத் திகழ்ந்தவராவார். அதேபோல் இவரும் சிறந்த பரம்பரை ஆயுள்வேத டாக்டராகத் திகழ்ந்தார் என்றால் மிகையாகாது.

சிலர் வாழ்வில் மூச்சு நின்றதும் அவர்களைப் பற்றிய பேச்சு சிந்தனை நின்றுவிடும். ஆனால் இதற்கு மாறாக அமரர் தனது உயர்ந்த உள்ளத்தாலும் உயரிய பண்பினாலும் மக்கள் மனதில் நிறைந்து உறைந்து இருக்கிறார். எனது தம்பி கயிலாயம் அவர்கள் மறைந்தாலும் உற்றார், உறவினர், நண்பர்கள் மற்றும் எல்லா மக்களும் அவரை மறக்க மாட்டார்கள். அன்னாரின் உயரிய குணமும், உன்னத பண்பும், மிகுந்த தெய்வ பக்தியும், நம்பிக்கையும், இரக்கம் மிக்க சிந்தனையும் பலரின் நன்மதிப்பைப் பெற்றன.

இவர் சுழிபுரம் பறாளாய் ஈஸ்வர விநாயகர் ஆலயத்தின் தர்மகர்த்தாவுமாவார். இவர்களின் பரம்பரை சுழிபுரம் தண்டிகைச் சத்துருக் குலசேகர முதலியார் வழிவந்த பிரபு பெரிய பரிகாரியார் பரம்பரையினர் தான் ஆலயத்தின் தர்மகர்த்தாக்கள். அடியேனும் இந்த ஆலயத்தின் வளர்ச்சிக்கும் ஒற்றுமைக்கும் கயிலாயத்துடன் சேர்ந்து உழைத்தேன். நான் அறிந்தவரை அன்னாரின் தர்மசிந்தனைகளுக்கு எடுத்துக் காட்டாக அவர் சாதி, மத, இன பேதங்களைக் கடந்து வறுமை நிலையில் இருந்தவர்களுக்கு இவைசமாக வைத்திய உதவி செய்து சேவையாற்றியவர் என்பது குறிப்பிடத்தக்கது. இவ்வாறான உதவிகள் செய்ததை நான் கண்டுள்ளேன்.

தன் குடும்பத்தினரதும், உறவினர்களினதும் என்ன பிரச்சனைகளின் போதும் என்னிடம் வந்து தவம் அண்ணை என்று ஆலோசனை கேட்டு அதன்படி நடப்பார்.

பிறப்பு, இறப்பு என்பது உகை நியதி. நாம் பிறக்கும் போது அறிந்து கொண்ட ஒரே உண்மை நாம் என்றோ ஒரு நாள் இறப்போம் என்பது. இந்த உண்மையின் பிரகாரம் நாம் ஆறுதல் அடைவோம். பறாளாய் ஈஸ்வர விநாயகர் பாதம் பணிந்து அன்னாருக்கு என் இதய அஞ்சலியை கண்ணீருடன் சமர்ப்பிக்கின்றேன்.

ஓம் சாந்தி! சாந்தி!! சாந்தி!!!

மு.சண்முகநாதன் J.P

(தவம்)

முள்ளாள றிட் உடையார்

அற்சிங்கன் வீதி,

வட்டுக்கோட்டை

T.P 021 - 2251380

குலசேகர ராஜவம்ச குலவிளக்கு

சைவமும் தமிழும் செழித்து வளர்ந்த பல்லைத்தின் இராசதானியாக விளங்கியது நாகநகர் ஆகும். நாகநகரின் உலக வணிக துறையாக விளங்கியது சம்புகோவளம். சிறந்த மாணிக்கங்களுக்கும் விளையுயர்ந்த முத்துக்களுக்கும் பெயர் பெற்று விளங்கியதால் மணிபுரம், மணிநாகநகர் எனப்பட்டது. மகாபாரதம், சிலப்பதிகாரம், மணிமேகலை போன்ற பெருங்காப்பியங்கள் இத்தலைநகரம் பற்றிய சிறப்புக்களை குறிப்பிடுகின்றன. சம்பேசுவரம் சிவாலயம் பல்லை அரசர்களின் குல தெய்வமாக விளங்கியது. நாகநகரில் தமிழாய்ந்த புலவர்களும் மன்னர்களால் நடத்தப் பெற்ற தமிழ்பேரவையும் இயங்கி வந்ததையும், சம்பேசுவரர் சிவாலயம் பற்றியும், சுழிபுரத்தின் சிறப்புக்களையும் சின்னத்தம்பி புலவர் தெரிவித்துள்ளார். தென்னிலங்கையில் கண்டெடுக்கப்பட்ட கி.மு முதலாம் நூற்றாண்டுக்கு முற்பட்ட நான்கு தமிழ்க் கல்வெட்டுக்கள் இலங்கையின் தலை நகர் நாகநகர் என்று தெரிவிப்பதாக பேராசிரியர் புஸ்பரட்ணம் தெரிவித்துள்ளார். இந்த இராசதானி ஆறாம் நூற்றாண்டில் கடல் கோளால் அழிவடைந்தாலும் 1520ல் சிங்கை ஆரியச் சக்கரவர்த்தி பரராசசேகரன், மகன் கதீர்காமசேகரன் வருகையால் மீண்டும் புத்துயிர் பெற்று வளர்ந்தது. கதீர்காமசேகரன் பறாளாய் விநாயகரை தாபித்தான். கதீர்காமசேகரன் மகன்மாரான இராச மகாராசா இராசசேகரம், புவிராச பண்டாரம் சுழிபுரத்தில் வீமராசன் கொல்லையில் பிறந்து வளர்ந்து சங்கிலியரிடமிருந்து 1561ல் அரசினை மீட்டு ஆட்சி செய்தவர்கள். இராசசேகரம் மகன் எதிர்மன்னசிங்கன் பரராசசேகரன் என்ற பட்டம் சூடி ஆட்சி செய்யும் போது பறாளாய் விநாயகர் கோவிலை 1615ல் கட்டினார்.

நாகநகரில் அரசர்களாக இருந்து ஆட்சி செய்த சிங்கை ஆரியச் சக்கரவர்த்தி குலசேகரனின் வம்சத்தில் தோன்றி இராசாதிகாரம் செய்தவர் இராசா குலசேகரம் என்ற பெரிய பரிகாரியார் ஆறுமுகம். அவருடைய மகன் இராசப்பிரபு சேகரன் என்ற தம்பிப்பிள்ளைக்கும் அன்னமுத்துவிற்கும் நவரத்தினம், இராஜா சுப்பிரமணியம் தோன்றினார். அன்னமுத்து இறந்த பின் தம்பிப்பிள்ளை தங்கமுத்துவை மணந்தார். தங்கமுத்துவிற்கும் தெய்வானைப்பிள்ளை, குலசேகரம்பிள்ளை, மூன்றாவது மகனாக டாக்டர் பூலோகசுந்தரம் LIM (Madras), அப்புத்துரை, கந்தசாமி தோன்றினர். பிரபு பூலோகசுந்தரம் கமலாதாட்சியை மணந்து இராமநாதன், பத்மநாதன், நாகநாதன் வைத்தியநாதன் ஆகியோரைப் பெற்றார். கமலாதாட்சி இறந்த பின் தன் மைத்துனி தெய்வானைப்பிள்ளையை மணந்தார். அவர்களின் மூத்த மகனாக கயிலாயநாதனும், சகோதரர்களாக மனோரஞ்சிதம், குணரத்தினமும் (அமரர்) தோன்றினர். டாக்டர் பூலோகசுந்தரம் ஆரம்பத்தில் இலங்கா ஆயுள்வேத மருத்துவக் கல்லூரியில் விரிவுரையாளராகவும், வட இலங்கை சுதேச வைத்திய சபை பணிப்பாளர்களில் ஒருவராகவும் பணியாற்றினார். பூலோகசுந்தரத்தின் வைத்தியசாலையை யாழ் இந்துக்கல்லூரி முன்பாக 1929ல் வந்து திறந்து வைத்து பின் இந்துபோட் நியாயவாதி இராசரத்தினம் தலைமையில் யாழ் இந்துக் கல்லூரியில் நடந்த கூட்டத்தில் சேர். பொன். இராமநாதன் குலசேகரராச குடும்ப அரசர்களின் வீரத்தைப் பற்றியும் அவர்களுடைய மருத்துவப் புலமை பற்றியும் உரையாற்றினார். பூலோகசுந்தரம் தாய்வழியில் மாமன் முறையில் வந்த கௌரவ க.பாலசிங்கம் சுதேச மருத்துவ அதிகார சபை தலைவர் ஆவர். பின்னர் பூலோகசுந்தரம் கொழும்பு அரசினர்

ஆயுர்வேத கல்லூரியில் விரிவுரையாளராகவும், குழுந்தை மருத்துவ நிபுணராகவும், சுதேச வைத்திய அதிகார சபை உறுப்பினராகவும் சேவையாற்றினார்.

இத்தகைய சிறப்புக்கள் வாய்ந்த சுழிபுரத்தில் வரலாற்றுப் புகழ்மிக்க குலசேகர இராச வம்சத்தில் குலவிளக்காக கயிலாயநாதன் தோன்றினார். வைத்தியகலாநிதி கயிலாயநாதன் கொழும்பு ஆயுர்வேத மருத்துவக் கல்லூரியில் கற்று DAM&S பட்டம் பெற்றார். ஆரம்பத்தில் கொழும்பிலும் பின்னர் யாழ்ப்பாணத்திலும் தனியாக வைத்தியசாலையை சிறப்பாக நடத்தி வந்தார். 1970ல் சுழிபுரம் விக்ரோறியாக் கல்லூரி பழைய மாணவர் சங்கம் அமைச்சர் குமாரசூரியருக்கு வரவேற்புக்கூட்டம் விமரிசையாக இராஜசுந்தரம் மாஸ்ரரின் தலைமையில் நடத்தியது. அதில் முதலாவது உரையாக வரவேற்புரையை தன் கணீரென்ற குரலில் கம்பீரமாக நிகழ்த்தியவர் வைத்தியகலாநிதி கயிலாயநாதன். அவரின் தங்கை Dr.மனோரஞ்சிதமும் DAM&S பட்டம் பெற்று அரச சேவையில் வைத்திய அதிகாரியாக பணியாற்றி ஓய்வு பெற்றார்.

1976ம் ஆண்டு மூளாய் விசுவநாதர் கந்தையா மகள் கனகாம்பிகையை “உதவி திட்டமிடல் பணிப்பாளர், சங்கானை பிரதேச செயலகம்” திருமணம் செய்து இல்லறம் சிறக்க வாழ்ந்த காலத்தில் பிரியதர்சினி, சுகந்தி, பூலோகசுந்தரம், நிரஞ்சனி ஆகியோரைப் பெற்றார். அரசாங்க சேவையில் வைத்திய அதிகாரியாக 1984ல் நியமனம் பெற்றார். இராசவம்சத்தின் மதிப்பையும், மாண்புகளையும் பெரிதும் மதித்துப் பேணி வந்தார். 1984ல் காரைநகரில் நடந்த பெரியபரிகாரியார் விழாவில் இராசசேகரம் நூல் வெளியீட்டில் டாக்டர் கயிலாயநாதன் நூலைப்பற்றி உரையாற்றினார். 1985ல் பண்டத்தரிப்பு மகளிர் உயர் கல்லூரியில் நடந்த பெரிய பரிகாரியார் இராசப்பிரபு ஆறுமுகம் விழாவில் டாக்டர் கயிலாயநாதன் உரையாற்றிச் சிறப்பித்தார்.

பிள்ளைகளை கற்பித்து பட்டம் பெற்றவர்களாக ஆக்கி உயர் பதவிகளில் அமரச் செய்தார். எல்லாப் பிள்ளைகளையும் திருமணம் செய்து வைத்து அவர்கள் பேரப்பிள்ளைகளுடன் சிறப்பாக வாழ்வதை கண்டு மகிழ்ந்திருந்தார்.

யாழ் பல்கலைக்கழக பேராசிரியர்கள் வே. இராமகிருஷ்ணன் தலைவர் மெய்யியல்துறை, இ. கனகசந்தரம் மருத்துவ பீடாதிபதி, ஆறுமுகம் தலைவர் தமிழ்துறை சுழிபுர அரசு வம்ச வைத்தியர்களின் வரலாற்றை எழுதுவதற்கு கூட்டம் நடாத்தி ஐவர் குழுவை தெரிவு செய்தனர். அந்த வரலாற்று நூலை அவர்கள் எழுதுவதற்கும், அதனைப் பதிப்பிப்பதற்கும் 1982ல் அந்த நூல் வெளியீட்டு விழாவை சுழிபுரம் விக்ரோறியா கல்லூரியில் சிறப்பாக நடத்தவும் பெரிய பரிகாரியார் ஞாபகார்த்த சித்த வைத்திய சங்கத்தின் பொருளாளராக இருந்து கயிலாயநாதன் அயராது உழைத்த செம்மல் தொடர்ந்து எமது இராசசேகரம், குலசேகரம் நூல்களை வைத்திய சங்கம் பதிப்பித்து காரைநகரிலும் பண்டத்தரிப்பிலும் வெளியிடுவதில் ஆர்வமுடன் பணியாற்றியவர்.

1984ல் காரைநகரில் நடந்த பெரிய பரிகாரியார் விழாவில் இராசசேகரம் நூல் வெளியீட்டில் டாக்டர் கயிலாயநாதன் நூலைப்பற்றி உரையாற்றினார். 1985ல் பண்டத்தரிப்பு மகளிர் உயர்கல்லூரியில் நடந்த பெரிய பரிகாரியார் இராசப்பிரபு ஆறுமுகம் விழாவில் டாக்டர் கயிலாயநாதன் உரையாற்றிச் சிறப்பித்தார். உயர்திரு. சோ. அருணாசலம் CAS, AGA வலி மேற்கு சங்கானை, "பெரிய பரிகாரியார் இராஜப்பிரபு ஆறுமுகம் சரித்திர ஆராய்ச்சி" என்ற நூலை எழுதி வெளியிட்டார். அவருக்கு பல விபரங்களை உதவி ஒத்துழைப்பு வழங்கியவர் டாக்டர் கயிலாயநாதன் என்றால் மிகையாகாது. பிரபு முதலியார் மறைவுக்குப் பின்னர் சித்த வைத்திய சங்கத்தின் தலைமைப் பதவியை ஏற்று நடத்தியவர்.

பறாளாய் விநாயகர் ஆயைத்திற்கு 1909ல் இராஜா ஆறுமுகம் ஏற்படுத்திய அறங்காவலர் சபையின் உறுப்பினர்கள் இறந்து போனதால் சில நிர்வாக சிக்கல்கள் ஏற்பட்ட போது அறங்காவலர்களை சட்டப்படி பிரகடனப்படுத்தி அறங்காவலர் சபையின் பொருளாளராக இருந்து அறங்காவலர் சபையை பதிவு செய்தும் முகாமை அறங்காவலராக இருந்து பிள்ளையார் பணியை நிறைவாக நிறைவேற்றியும் வந்தவர். 1981ல் பிரபு முதலியாருடன் இணைந்தும் 2003ல் அறங்காவலர்களுடன் இணைந்தும் கோவிலை புதிதாகக் கட்டி குடமுழுக்கு செய்தார். வருடா வருடம் கோவில் கொடியேற்றப் பணிகளை பக்தியுடன் செய்து வந்தவர். உறவினர்களின் நன்மையாயினும், துக்கமாயினும் முன்னின்று நடாத்தி உதவி புரிந்து எல்லாருடைய அன்பையும் மதிப்பையும் பெற்றவர். எப்பொழுதும் எல்லாரையும் இன்முகத்துடன் வரவேற்கும் இனிய பண்பாளன்.

1992 லிருந்து சித்த வைத்திய கூட்டுறவு சங்கத்தின் சித்தன்கேணி கோபாம் மருந்துச்சாலையில் மருந்து தரநிர்ணய குழு உறுப்பினராக பல வருடங்கள் சேவையாற்றியவர். எமக்கு அன்பாகவும் ஆதரவாகவும் தோளோடு தோளாக நின்று செயற்பட்ட மாண்புடையோனை மறக்க முடியுமா. அவருடைய சேவைகளை பாராட்டி 2002ல் பண்டாரநாயக்கா ஞாபகார்த்த மண்டபத்தில் சுகாதார சமபோசாக்கு மற்றும் நலன்புரி அமைச்சு “சுகஸ்ராபிலேக வைத்தியசூரி” என்ற பட்டத்தினை வழங்கி கௌரவப்படுத்தப்பட்டது. 2008ல் இளைப்பாறிய பின் சொந்த ஊரில் மருத்துவ சேவை புரிந்து மக்களுக்கு ஆறுதல் கொடுத்தார். 2011ல் எமது சிங்கை அரசர்களின் அறுவை மருத்துவம் நூல் சுன்னாகம் மணிமண்டபத்தில் நடைபெற்ற போது சித்த வைத்திய சங்கத் தலைவர் என்ற ரீதியில் விளக்கேற்றி விழாவை ஆரம்பித்து வைத்தார்.

இறுதி நேரத்தில் தினமும் என்னைப் பார்க்கவும் பேசவும் விரும்பினார். அவருடைய இழப்பு சுழிபுரம் குலசேகர ராஜவம்சத்திற்கும், மக்களுக்கும் ஈடு செய்ய முடியாத பேரிழப்பாகும். எமக்கு சிறிய தந்தையாக இருந்தாலும் சகோதரர்கள் போல வளர்ந்தோம். அவர் நோயாளர்களிடம் கருணை காட்டியவர் என்பதால் கடைசி நேரத்தில் வேதனையின்றி அவருடைய ஆத்மா நித்திரையில் இறைவனை அடைந்தது அவர் செய்த புண்ணியத்திற்கு சான்றாகும். அவரின் பூவுடல் மறைந்தாலும் புகழ்மூடல் என்றும் வாழும்.

உயர் இராச மதிப்பிற்குரிய மகாராஜா ஸ்ரீராமசேகரா
(பேரறிஞர் Dr.K.பாலசுப்பிரமணியம் முன்-சுதேச மருத்துவ மாகாணப்பணிப்பாளர் வகிமா)



அன்னார் நூல் வெளியீடு விழாக்களில் பங்கு பற்றியபோது



1985 பண்டித்தரிப்பு



1984 காரைநகர்

சின்னார் நூல் வெளியீடு விழாக்களில் பங்கு பற்றியபோது



2011 சின்னாகம்



2011 சின்னாகம்

மாந்தரன் மாணிக்கம்

சுழிபுரம் கிராமத்தில் வாழ்ந்த உயர் சைவ வேளான் குலத்தில் அவதரித்த பெரிய பரியாரியார் வம்சத்தில் வந்தவரும் பரம்பரையாக சித்த ஆயுள்வேத வைத்தியத்தை தமது குடும்பத் தொழிலாக செய்து சமூக சேவையாற்றி வந்த Dr.பூலோகசுந்தரம் தெய்வானைப்பிள்ளை தம்பதியினருக்கு 06.06.1945 ல் அவதரித்தவரே அமரர் கயிலாயநாதன் ஆவார்.

அமரர் தனது இளமைக் காலத்தில் மாணவப்பருவத்தில் கல்வியிலும் விளையாட்டிலும் திறமையுடையவராகக் காணப்பட்டார். இத்துடன் தனது குடும்ப கௌரவத்தைப் பாதுகாத்து நற்குண நற்செயல்களிலும் மேல்நிலையில் திகழ்ந்தார். தமது குடும்பத் தொழிலாகிய வைத்தியத் துறையைக் கட்டிக் காக்க வேண்டும் என்ற இலட்சியத்திற்காக சித்த ஆயுள்வேத வைத்தியக் கல்லூரியில் சேர்ந்து படித்து "சுகஸ்ராபிவேக வைத்தியசூரி" என்னும் பட்டத்தைப் பெற்று டாக்டராகப் பணிபுரியும் பேற்றையும் பெற்றார்.

இவரது குடும்பத்திற்குரிய நற்குண நற்செய்கைகளையும் கட்டான இளமைத் தோற்றத்தையும் கேள்வியுற்று, கண்ட மூளையைச் சேர்ந்த கந்தையா மகேஸ்வரி தம்பதியினர் தமது மூத்த மகள் சங்கானை பிரதேச செயலகத்தில் A.D.P பணிபுரிந்த கனகாம்பிகை என்பவரைப் பேசி மணம்முடித்து வைத்தனர்.

இதன் பயனாக இல்லை வாழ்வில் பிரியதர்சினி, சுகந்தி, பூலோகசுந்தரம், நிரஞ்சனி எனும் மூன்று பெண் பிள்ளைகளையும் ஒரு ஆண்பிள்ளையையும் பெற்று ஒரு மனிதனின் இல்லை வாழ்வில் இரண்டாவது கடமையாகிய தனது மனைவி மக்களை கண்களை இமை காப்பது போல காத்து உரிய பருவத்திற்கேற்ற செயல்களைச் செய்து அவர்களின் சிறப்பையும் கண்டு மகிழ்ந்தார்.

ஒரு மனிதனுடைய மூன்றாவது கடமையாகிய சமூக சேவையை தான் வைத்தியராகப் பணிபுரியத் தொடங்கிய 25 வயதில் இருந்தே இரவு பகல் என்று பாராமல் பணிபுரிந்து சேவையாற்றியுள்ளார். இத்துடன் இன்னுமொரு வகையில் ஆன்மீகத் துறையில் மக்களின் நன்மை கருதி சுழிபுரம் பறாளாய் ஈசுர விநாயகர் ஆலயத்தின் பரம்பரை தர்மகர்த்தாவாகவும் இருந்து பணி புரியும் போது ஆலயத்திற்கு ஒரு புதிய சித்திரத் தேர் செய்வதற்கு ஒரு திருப்பணிச் சபையை உருவாக்கி ஏழு பேர் கொண்ட சபையில் தான் தலைவராகவும் பணியாற்றி 2013ம் ஆண்டு புதிய சித்திரத் தேர் வெள்ளோட்டமும் நடைபெற்றது.

அமரரும் நானும் கிட்டத்தட்ட ஒரே வயதுடையவராக இருந்தபோதிலும் தேர்த்திருப்பணிச்சபையில் இருந்து கடமையாற்றும் போது தான் அமரரோடு நெருங்கிப் பழகும் வாய்ப்பு எனக்குக் கிடைத்தது. அப்போது நான் இவரிடத்தில் கண்ட விஷேட திறமைகள் “சாணக்கிய நீதி வெண்பாவில் சொல்லப்பட்ட பாடலில் வரும் கருமமே கண்ணாயினார். மெய் வருத்தம் பாரார் பசி நோக்கார், கண் துஞ்சார்” என்ற மூன்று திறமைகளையும் கண்டேன். எடுத்த கருமத்தை எவ்வளவு தடை வந்தபோதிலும் செய்து முடிக்கும் கரும வீரன் தனது உடல் களைப்பையோ நோயையோ பெரிதுபடுத்த மாட்டார். பசியைக்கூட பெரிதுபடுத்த மாட்டார். நித்திரை செய்வதிலும் கவனம் செலுத்த மாட்டார். இந்த வகையில்தான் அமரர் தேர்த்திருப்பணிச் சபையில் இருந்து நிதி சேர்க்கும் விடயமாக இருந்தாலும் சரி பொருட்களை வாங்கும் விடயமாக இருந்தாலும் சரி எந்த நேரத்தில் நாம் போய் கேட்டாலும் எந்தவித மறுப்பும் இன்றி உடனே புறப்பட்டு வந்து செயலாற்றிய பெருமைக்குரியவர்.

ஒரு மனிதன் எவ்வளவு காலம் வாழ்ந்தார் என்பது பெரிதல்ல வாழ்ந்த காலத்தில் என்ன செய்தார் என்பதுதான் முக்கியம். அமரர் 74 ஆண்டுகள் இவ்வுலகில் வாழ்ந்தாலும் வாழ்ந்த காலத்தில் ஒருவருக்குக் கூட மனதாலும் தீங்கு நினைத்திருக்க மாட்டாத ஒரு பெருந்தகையாவார்.

நல்ல மனிதர்கள் நீண்ட காலம் வாழ்வதில்லை என்பதற்கு பல சான்றுகள் உண்டு. அமரரும் தான் வாழ்ந்த காலத்தில் ஒரு மனிதனுக்குரிய மூன்று கடமைகளையும் சரிவரச் செய்து வையத்துள் வாழ்வாங்கு வாழ்ந்துள்ளார். எனவே பொய்யாமொழிப்புலவர் திருவள்ளுவரின் கூற்றுக்கு அமைய “வையத்துள் வாழ்வாங்கு வாழ்பவர் வானுறையும் தெய்வத்துள் வைக்கப்படும்”. என்பதற்கு இணங்க அமரர் இடையறாது வழிபாடு செய்து வந்த சுழிபுரம் பறாளாய ஈசுர விநாயகரின் பாதார விந்தங்களில் சென்று சேர்ந்து இன்புற்றிருப்பார் என்பதில் சந்தேகம் இல்லை. “பிறந்தவர் மண்மேல் இறப்பது திண்மம்” என்ற நியதியை எண்ணி ஆறுதல் அடைவோமாக. !

ஓம் சாந்தி! சாந்தி!! சாந்தி!!!

ஆ.கனகரத்தினம்

சுலாபுஷணம், ஸசவப்புலவர்

ஓய்வறிவை ஆசிரியர்

சுழிபுரம் கிழக்கு,

சுழிபுரம்.

“ஆமரரம் சரிந்துவிட்டதே.....”

மருத்துவர் பூ.கயிலாயநாதன் சிவபதமடைந்து விட்டார் என்று தொலைபேசி மூலம் அறிந்து அதிர்ச்சி அடைந்தேன். என் இதயம் அழுதது. சத்திர சிகிச்சைக்கு நாள் நியமித்து அதற்கான ஏற்பாடுகள் துரிதமாக நிகழ்ந்து கொண்டிருந்த வேளை அன்னாரது உயிர் பிரிந்துவிட்டது. ஏனோ தெரியாது பிள்ளையார் அவசரமாக டாக்டரை அழைத்துக் கொண்டு விட்டார்.

எங்கள் பேரன்பிற்கும், பெருமதிப்பிற்கும் உரிய டாக்டர் அவர்கள் மெல்லிய வாட்டசாட்டமான உடம்பு முறுக்கு மீசை (இது அவர்களின் பரம்பரை மீசை) பார்வைக்கு மிகவும் கோபம் கொண்டவர் போல் தோற்றம் அளிக்கும். ஆனால் பழகுவதற்கு இனியவர். அமைதியான சுவாவம் உள்ளவர். மருத்துவத்தின் பொருட்டு வருகைதரும் நோயாளருடன் அன்பாகக் கதைத்து நாடிபிடித்துப் பார்த்து அதற்குப் பொருத்தமான மருந்தை வழங்குவார்.

பறாளாய் ஈஸ்வர விநாயகருக்கும் அமரருக்கும் நெருங்கிய தொடர்பு உண்டு. இவர்களின் குடும்பத்தின் குல தெய்வமாக அருள் புரிந்ததோடு இவர்தான் கோவிலின் தர்மகர்த்தாவாக இருந்த போதும் திருவிழாக் காலத்தில் மக்களோடு மக்களாக நின்று பல தொண்டுகளாற்றி விநாயகரை வழிபடுவார். விநாயகருடைய பழைய சித்திரத்தேர் பண்டைய காலத்தில் தமிழ் நாட்டில் இருந்து சிற்பாசியார்கள் இங்கு வருகை தந்து தங்கியிருந்து பிள்ளையார், முருகன் இருவருக்கும் பயன்படும் வகையில் சிவனின் அம்சத்திற்கு செய்யப்பட்டது. காலக்கிரமத்தில் மரத்திலான இச்சித்திரத் தேர் பழுதடைந்த வேளைகளில் எமது சிற்பாசாரிகள் பல தடவை காலத்திற்கு காலம் சீராக்கிய போதும் மரம் இத்துப்போன காரணத்தால் அதனைக் கைவிட வேண்டிய தேவை ஏற்பட்டது. இதனால் கவலையடைந்த அமரர் அவர்கள் புதிய சித்திரத் தேரை

உருவாக்கவேண்டுமென்று வேணவாக்கொண்டு பிள்ளையாரின் அடியார்களை ஒன்று கூட்டி 1994 ஆம் ஆண்டு தேர்த்திருப்பணிச் சபை ஒன்றை உருவாக்கினார். இவர் தர்மகர்த்தாவாக இருப்பதினால் இவரையே தேர் திருப்பணிச்சபையின் தலைவராக மக்கள் ஏகமனதாகத் தெரிவு செய்தனர். அதனைத் தொடர்ந்து நிதி சேகரிக்கும் பணியும் மிக வேகமாக ஆரம்பமானது.

1995 இல் யாழ்ப்பாண இடப்பெயர்வு ஏற்பட்டது. எல்லோரும் ஒருவரை ஒருவர் சந்திக்க முடியாமல் தேருக்காக மக்கள் தந்த பணத்துடன் ஓடினோம். சிறிது காலம் தொடர்பின்றி இருந்தோம். யாழ்ப்பாணத்திற்கு அப்போது வரமுடியாது விட்டாலும் பறாளாய ஈஸ்சுவர் அடியார்கள் இடப்பெயர்ந்து வாழ்ந்த வவுனியா கொழும்பு போன்ற இடங்களில் பணம் சேர்த்தோம். இடப்பெயர்வால் சேர்ந்த எமக்கு பல இடைசம் ரூபா சேர்ந்த பொழுது புதிய உற்சாகம் பிறந்தது. அப்போது யாழ்ப்பாணம் வருவோம் என்ற ஆவல் பிறந்தது.

இந் நிலையில் புதிய பிரச்சினை தேர் செய்வதற்குரிய மருத மரம் யாழ்ப்பாணத்தில் கிடைக்காமையாகும். நாம் வாழ்ந்த வன்னியில் ஆற்றங்கரை, குளக்கரைகளில் பாரிய மருத மரங்கள் இருந்த போதும் யாழ்ப்பாணம் கொண்டு செல்ல முடியாது இருந்தது. என்ன செய்வதென்று யோசித்த போது பிள்ளையாரின் கருணையினால் திரு.பாலசுப்பிரமணியம் என்ற மலைநாட்டில் வசிக்கும் மரவணிகர் அறிமுகமானார். அவருடாக மருத மரங்களை ஆலயத்திற்கு கொண்டுவந்த பொழுது அமரர் கயிலாயநாதன் அடைந்த மகிழ்ச்சிக்கு அளவேயில்லை. ஒப்பந்தத்தின்படி 2002ம் ஆண்டு சமாதான காலத்தில் மூன்று லொறிகளில் பல பத்துக் கணக்கான மரங்கள் கோவிடிக்கு வந்து சேர்ந்தது. பிள்ளையாரின் தேர்வேலை எப்போது தொடங்கும் என ஏங்கிய பக்தர்கள் அதிசயப்பட்டார்கள். என்னே! பிள்ளையாரின் அருள்.

அடுத்து யாழ்க்குடாநாட்டில் நல்ல உறுதியான அழகான சித்திரத் தேரை உருவாக்க வல்ல சிற்பாச்சாரியரை டாக்டர் அவர்கள் பல இடங்களிலும் தேடி அராலியூர் அமரர் சின்னத்தம்பி அமரசிங்கம் ஸ்தபதியாரைத் தேர்ந்தெடுத்து ஒப்பந்தம் பேசி அவரிடம் வேலையை ஒப்படைத்தார். யுத்தம் நிறைவடைந்ததும் ஸ்தபதியார் ஆயை வளாகத்திலே பாரிய கொட்டகை அமைத்து வேலையை ஆரம்பித்தார். டாக்டர் அவர்கள் மேல் மக்கள் கொண்டிருந்த நம்பிக்கையால் பணத்தைக் கிள்ளியல்ல அள்ளிக் கொடுத்தார்கள். அமரர் அவர்கள் தேர் வெள்ளோட்டம் நடைபெறும் வரை மிகவும் உற்சாகமாக வாலிபர் போல் சிறிய மோட்டார் சைக்கிளில் பயணம் செய்து கருமமாற்றினார். துரித கெதியில் தேர்த் தரிப்பிடக் கொட்டகையும் நிறைவேறியது. பிள்ளையார் அருளினாலும், வைத்தியரின் கடும் முயற்சியினாலும், தேர்த் திருப்பணிச்சபை உறுப்பினர்களின் பூரண ஒத்துழைப்பினாலும், பிள்ளையாரின் பக்தர்களின் ஆக்க ஊக்கத்தினாலும் 2013ம் ஆண்டு தேர் வெள்ளோட்டம் பக்தர்கள் வெள்ளத்தின் இடம்பெற்றது.

ஒரு பாரிய வேலைத்திட்டம் டாக்டரின் தலைமையில் நடந்தேறியது. ஆயைப்பணிக்கப்பால் தனது பரம்பரை வைத்தியம் தொடர்பில் அதிக அக்கறையும் கொண்டிருந்தார். அமரர் சுழிபுர மண்ணிற்கு மட்டும் அல்ல அயல் கிராமத்து மக்களும் இவரைப் பற்றிக் கேள்விப்பட்டு விசாரித்து விசாரித்து வருவார்கள். இடப்பெயர்வு காலத்தில் அமரரது மருத்துவம் பல இடங்களுக்கும் வியாபித்தது. குறிப்பாக வன்னி, வவுனியா, மன்னார், கொழும்பு ஆகிய இடங்களுக்குப் பரவியிருந்தது. பெரிய பரிகாரியாரின் வழித்தோன்றல் என்று மக்கள் அறிந்து வரத்தொடங்கினர். இவர்களின் பரம்பரையில் வைத்திய சிரோன் மணி த.பூலோகசுந்தரம் அவர்கள் 1958 ஆம் ஆண்டு சிவபதம் அடைந்துள்ளார்.

அப்போது டாக்டரின் தாய் திருமதி பூலோகம் அவர்கள் தனி மரமாக நின்று இரு குழந்தைகளையும் வளர்த்து படிப்பித்து வைத்திய மேதைகளாக்கியுள்ளார். இருவரும் எம் சமூகத்திற்கு இயலுமான உதவியைப் புரிந்தமை என்றென்றும் மறக்கமுடியாததாக உள்ளது.

2003 ஆம் ஆண்டு பிள்ளையாருக்கு கும்பாபிஷேகம் நிகழ்ந்ததால், வரும் வரும் வருடம் கும்பாபிஷேகம் மேற்கொள்ள வேண்டும் என வேண்டலாக் கொண்டிருந்தார். இந்த வேளை அயராது உழைத்த அன்னாரின் உடல் படிப்படியாக பலவீன மடைந்து கடைசிக் காலத்தில் நோயினால் இவர் பட்ட துன்பம் அளப்பரியது. இதனைக் கண்ணுற்ற பிள்ளையார் தன் பாதாரவிந்தங்களுக்கு டாக்டரை அழைத்துக் கொண்டார்.

இங்கே அம்மா பிள்ளைகள் அன்புச் சகோதரி உறவினர்கள் படும் துன்பம் அறிவீரோ ஐயா! இது காலும் நிழல் தந்த பெருவிருட்சம் சரிந்து விட்டது. அழுது புரண்டுதான் ஆவது என்ன? சுகயீனம் உற்று இருக்கும் போது தாங்களும், சுற்றமும் ஆற்றிய பணி அளப்பரியது. தாங்கள் தங்கள் ஆற்றலுக்கு அப்பால் செயலாற்றியுள்ளீர்கள் அதில் திருப்தி அடையுங்கள். அன்னார் ஆற்றி வந்த பிள்ளையாரின் தொண்டினையும் இறுதி நேரத்தில் அன்னார் ஆற்ற இருந்த கும்பாபிஷேகம் பணியை எல்லோரும் சிறப்பாக மேற்கொள்வதுதான் அன்னாருக்கு நாம் செய்யும் பணியாக இருக்கும்.

ஓம் சாந்தி! சாந்தி!!! சாந்தி!!!!

கு.பொன்னுத்துரை ஆசிரியர்
பத்திரகாளி கோயிலடி,
சுழிபுரம்.

எனது வைத்தியத் துறைக்கு விதை விதைத்த

பெருமைதகு வைத்திய தம்பியே!

நீர் இறைவன் பாதம் சென்ற செய்தி கேட்டு சுழிபுரம் ஊரே பொலிவு இழந்து விட்டது. சுழிபுரத்தில் பேரும் புகழும் பெற்ற பெரிய பரிகாரியார் வம்சத்தில் தோன்றிய வைத்திய கலாநிதி கயிலாயநாதன் வைத்தியத்துறை கொழும்பு ஆயுர்வேதக் கல்லூரியில் தனது தகப்பனாரின் பெயர் விளங்க பயின்று சிறந்த பட்டம் பெற்றவர். அவரது சகோதரியான வைத்திய கலாநிதி தவத்துரை மனோராஞ்சிதம், என்னையும் ஒரு சகோதரியாக வைத்தியம் கற்க பேராற்றலுடன் அழைத்துச் சென்று என்னையும் ஒரு சிறந்த வைத்தியராக்கிய பெருமை இவர்கள் இருவருக்குமே சாரும். அது எனக்கு பெரிய வரப்பிரசாதம்.

டாக்டர் எப்பொழுதுமே தயாள குணமும் பண்புமிக்க யாவருக்கும் தான தருமமும் செய்து தங்கள் குலப் பெருமையை நிலை நாட்டியவர். பூத்துக் குலுங்கும் புன்சிரிப்பும் இனிய வார்த்தைகளானும் யாவரையும் கவர்ந்து தான் சேவை செய்த இடங்களான சங்கானை, வவுனியா, செட்டிகுளம், கொழும்பு என்றும் பல இடங்களில் தன் பெயரை நிலைநாட்டியவர். அது மட்டுமன்றி தன் மனைவி, நான்கு பிள்ளைகளையும் சிறப்புடன் குறைவின்றி வளர்த்து அன்புடனும் பண்புடனும் உயர் கல்வி கற்பித்து வளமாக வாழ்க்கைத் துணைகளையும் அமைத்து பேரப்பிள்ளைகளின் அன்பையும் தாராளமாகப் பெற்றவர். இவரது மரணச் சடங்கில் பேரன் தனது மழலை மொழியால் தாத்தா, தாத்தா என்று பாசத்தைப் பொழிந்தார். சுழிபுரம் கோயில் சோகை இழந்த போதும் அவரது ஆத்மா வெகு விரைவில் அவரது குடும்பத்தில் வந்து சேர்ந்து விட்டுப் போனதை நிறைவு செய்வார் என்பது எனது நிறு திட்டம். எனக்கு அவர்களது உறவு அளப்பரியது. அவரது குடும்பம் மனச்சாந்தி பெற்றும் அவரது ஆத்மா சாந்தி பெற வேண்டுமென்று வணங்கி வாழ்த்துகின்றேன்.

ஓம் சாந்தி! சாந்தி!! சாந்தி!!!

தீப்படிக்கு

வைத்திய கலாநிதி வைத்தியரத்தினம்

தவமலர், விஜயநகரம்.

எமது முகாமையாளர் அமரர் டாக்டர் பூலோகசுந்தரம் கயிலாயநாதன் அவர்கள்

மூர்த்தி, தலம், தீர்த்தம் ஒருங்கே அமையப் பெற்றதும் , மிகவும் பழமை வாய்ந்ததும் வரலாற்றுச் சிறப்புக்களை தன்னகத்தே கொண்டதும் நல்லூர் சின்னத்தம்பிப் புலவரினால் “பறாளாய் விநாயகர்” பள்ளுப்பாடல் பெற்றதுமான ஆலயம் எமது பறாளாய் விநாயகர் ஆலயமாகும்.

இவ்வாயத்தில் 1850ம் ஆண்டளவில் வைரமுத்து ஆறுமுகம் என்னும் “பெரிய பரிகாரியார்” அவர்கள் ஆலய தர்ம கர்த்தாவாக விளங்கினார். அதன் பின்னர் யாழ் மாவட்ட நீதிமன்றில் (1891-1918)ம் ஆண்டுகளில் நடந்த வழக்குகளில் வைரமுத்து ஆறுமுகம், முருகேசர் நன்னித்தம்பி, ஆறுமுகம் வைரமுத்து, ஆறுமுகம் தம்பிப்பிள்ளை என்போர் கூட்டு முகாமையாளர்களும், கூட்டுத் தர்மகர்த்தாக்களும் எனத் தீர்ப்பு வழங்கப்பட்டது. இதன் பிரகாரமே அமரர் டாக்டர் பூலோகசுந்தரம் கயிலாயநாதன் அவர்கள் கூட்டுமுகாமையாளர்களுள் பிரதம முகாமையாளராகக் கடமை புரிந்து வந்தார்.

எனது தந்தையார் சின்னத்துரைக் குருக்கள் அமரரின் தந்தையார் டாக்டர் பூலோகசுந்தரத்திடம் மிக்க அன்புடையவராகவும் அவருக்கு வேண்டிய ஒருவராகவும் விளங்கினார். அது காரணமாக வட்டுக்கோட்டை சண்முகநாதன் (தவம்) பூலாகசுந்தரத்தின் பிள்ளைகளான டாக்டர் கயிலாயநாதன், முன்னாள் விரிவுரையாளர் டாக்டர் மனோரஞ்சிதம் ஆகியோருடன் அன்பாகப் பழகிக் கொள்வார். அவ்வகையிலே நானும் பழகி வந்துள்ளேன். இவை காரணமாக அமரர் அவர்கள் கொழும்பில் இருக்கும் போதும் நோயுற்றிருக்கும் போதும் ஆலயத்தின் சகல பொறுப்புக்களையும் என்னிடம் ஒப்படைப்பதுண்டு அமரருடன் சேர்ந்தே முகாமையாளர் தனிப்புலிசிங்க முதலியார் உலகநாதனும் கோயிற் காரியங்களை நடாத்தியும் உதவி புரிந்தும் வந்துள்ளார். அவரும் இலண்டனில் இருந்து கொண்டு ஆலயத்தின் சகல

விடயங்களையும் ஐயாவே பார்த்துக் கொள்ள வேண்டும் ஏதாவது தேவையிருந்தால் அறிவிக்கும்படி கூறுவார். தற்போதும் அவ்வாறே கூறிவிட்டு சென்று விட்டார். இவை யாவற்றையும் எண்ணிப்பார்க்கும் போது ஈசுரவிநாயகரே தமது காரியங்களை வழி நடத்திச் செல்கின்றார் என்றே எண்ணத் தோன்றுகின்றது.

அமரர் டாக்டர் கயிலாயநாதன் அவர்கள் இளமைக்காலம் தொட்டே ஆலய நாட்டமுடையவராகவும் ஈசுரவிநாயகர் மேல் அளவு கடந்த பக்தியுடையவராகவும் காணப்பட்டார். அமரர் பாடசாலைக் கல்வியை முடித்துக் கொண்டதும் தங்கள் பாரம்பரிய வைத்தியத்துறையில் கல்வி கற்றார், தேர்ச்சி பெற்றார், டாக்டர் ஆனார். அரசாங்க வைத்தியராக பல காலம் சேவையாற்றி சிறந்த வைத்தியராகப் பேர் புகழ் பெற்று உயர் அதிகாரிகளின் நன்மதிப்பையும் பெற்றுக்கொண்டார். பெரிய பரிசாரியின் வழித்தோன்றல் என்பதால் ஆயுள்வேத வைத்தியத் துறையை பேணிக்காக்க எண்ணங் கொண்டார். தனது வீட்டிலே அமரரைத் தேடி வரும் நோயாளர்களுக்கு ஆறுதல் கூறி கைநாடி பார்த்து சிகிச்சை அளித்து வெற்றி கண்டு பெயர் பெற்றார். எண்ணெய் காய்ச்சுதல் குழந்தை வைத்தியம் போன்றவற்றில் ஈடுபாடு உடையவராகவும் காணப்பட்டார். எண்ணெய் காய்ச்சும் போது முதல் எண்ணெய்யை தமது குலதெய்வமாகிய ஈசுரவிநாயகருக்கே ஒப்படைப்பார்கள். டாக்டர் அவர்கள் இளமைக் காலம் தொட்டே இறக்கும் வரை ஆயுள்வேத வைத்தியத்தை கைவிட்டதே இல்லை. இது அமரரின் சிறந்த நோக்கமாகும்.

டாக்டர் கயிலாயநாதனின் காலத்தில் ஈசுர விநாயகப் பெருமானுக்கு 3 கும்பாபிஷேகங்களும் பின்னர் தேர்த்திருப்பணியும் வெகு சிறப்பாக நடைபெற்றன. திருவிழாக்களும் அவ்வாறே 1978ம் ஆண்டு நடைபெற்ற கும்பாபிஷேகம் பிரம்மஸ்ரீ ந. சோமாஸ்கந்தக் குருக்களின் தலைமையிலும் 2003ல் நடைபெற்ற கும்பாபிஷேகம் சைவக்குரு சிவஸ்ரீ ந.கேதீஸ்வரக்குருக்களின் தலைமையிலும் நடைபெற்றன. 1980ம் ஆண்டின் பின்னர் எமது கோயில், நடந்த

அமரர். Dr. பூலோகசுந்தரம் கயிலாயநாதன் அவர்களின் துரதிஷ்டவசமான அசம்பாவிதங்களாலும் நாட்டில் ஏற்பட்ட அசாதாரண சூழ்நிலையாலும் மஹோற்சவம் தடைப்பட்டது. இது காரணமாக சில காலம் அலங்காரத்திருவிழாவை நடாத்தினோம். பின்னர் 1991இல் இந்த நாட்டுப்பிரச்சினையை ஈசுர விநாயகரே தீர்க்க வேண்டி ஒரு மனுவைச் சமர்ப்பித்தோம். ஏற்க மறுத்தார். கும்பாபிஷேகம் நடைபெறாமல் மஹோற்சவம் தடைப்பட்டமையே இதற்குக் காரணம் என உணர்ந்தோம்.

ஒரு ஆண்மீகப் போராட்டத்தை நடாத்துவதற்கு இறையருள் பரிபூரணமாக கிடைக்க வேண்டும் உடன் கும்பாபிஷேகத்தை நடாத்துவதற்கு முயற்சித்தேன் ஈசுவர விநாயகர் திருவருள் தந்தருளினார். முகாமையாளரும் அடியார்களும் ஒத்தாசை புரிந்தனர். 1992ம் ஆண்டு ஐயாவின் சொந்த நிதியிலே ஒரு பிரமாண்டமான (நவகுண்ட பக்ஷ) கும்பாபிஷேகத்தை அதாவது வலிமேற்கிலே இதுவரை நடைபெற்றிராத கும்பாபிஷேகம் என்று யாவரும் வியக்கும் வண்ணம் கட்டுவன் சிவஸூர். சிவபாதசுந்தரக் குருக்களின் தலைமையிலே வெகு விமரிசையாக சைவக் குருமார் களினாலே நடாத்தி வைக்கப்பட்டது. இக் கும்பாபிஷேகத்திற்கு அமரர் அவர்கள் ஒத்துழைப்பு நல்கியது. ஈசுர விநாயகரின் திருவருளே. கும்பாபிஷேகம் நிறைவடைந்ததும் ஐயாவின் ஆண்மீகப் போராட்ட மனுவை ஈசுர விநாயகர் ஏற்றுக்கொள்வதாக வெளிப்படுத்தியதுடன் நாட்டிலே “நம்பிக்கை” “ஈசுர விநாயகரின் அருட்கிரல்” என்னும் துண்டுப்பிரசுரங்களால் தன்னையும் அடியார்களுக்கு வெளிப்படுத்திக் கொண்டு இருக்கின்றார்.

இன்னும் அமரரைப் பற்றிக் கூறுவதானால் மனைவி அமைவதெல்லாம் இறைவன் கொடுத்த வரம் என்றாவது நன் மனைவியைக் கரம்பிடித்து நன்மக்களைப் பெற்றார். தந்தை மேற்கொண்ட அளவற்ற அன்பு காரணமாக தன் மகனுக்கு பூலோகசுந்தரம் என்னும் தந்தையின் நாமத்தை சூட்டி மகிழ்ந்தார். அருமை மைந்தன் பூலோகசுந்தரம் இம்முறை ஈஸ்வர விநாயகரின் மஹோற்சவத்தை நடாத்திவைப்பதற்காக வருகை தந்தமை ஈஸ்வர விநாயகரில் அவர் கொண்டுள்ள பற்றுறுதியை அடியார்களுக்கு வெளிப்படுத்தி விட்டது எனலாம். மஹோற்சவத்தை சிறப்பாக நடாத்தி

அமரர், Dr. டிலோகசுந்தரம் கமிலாயநாதன் அவர்களின்
வைத்ததை கண்ணுற்ற அமரர் அவர்கள் மகனின் ஆயை
செயற்பாடுகளைக் கண்டு களித்ததுடன் மிக்க மகிழ்ச்சியும்
அடைந்தார். விதியாரைத்தான் விட்டது?

டாக்டர் அவர்கள் சிறிது காலம் நோய்வாய்ப்பட்டு
யாழ்ப்பாணத்திலே சிகிச்சை பெற முடியாமல் கொழும்பு
ஆஸ்பத்திரிக்கு குடும்பத்தார்களினாலே கொண்டு செல்லப்பட்டார்.
அப்போது அமரரின் குலதெய்வமான ஈசுர விநாயகன் கனவில்
தோன்றி அடியேனுக்குக் காட்சி கொடுத்தார். எமது ஆயை வளாக
முன்றலில் ஒரு வேப்பமரம் இருப்பதையும் அம்மரம் என்னை
நோக்கி சரிந்து எனக்கு எந்தப் பாதிப்பும் இல்லாமல் விழுவதையும்
காட்டியருளினார். என்னவோ ஏதோ என்று ஏங்கினேன் ஈஸ்வர
விநாயகரையே எண்ணினேன். மறுநாள் முகாமையாளர்களில்
ஒருவரான உலகநாதன் அவர்கள் ஆயைத்திற்கு வருகை தந்தார்.
அப்போது விடயத்தைக் கூறினேன். கொழும்பிற்கு தெரியப்படுத்த
வேண்டாம் என்றும் அவரிடம் கூறினேன். வேப்பமரம் மர
வர்க்கத்திலே தலையாயது, வைரமானது. அபுள்வேத மூலிகை
(வேப்பம் இலை, வேப்பம்பூ, வேப்பம் பட்டை, வேப்பங்கள்ளு)
இதைவிட மிக முக்கியமானது வேப்பமர வழிபாடு. இவை
யாவற்றையும் உற்று நோக்கினால் ஈசுர விநாயகர் அடியேனுக்கு
எப்படிப் புலப்படுத்தினார் என்பது அனைவருக்கும் விளங்கும்தானே.

இரண்டு நாட்களின் பின்னர் உலகநாதன் அவர்கள் காலை
6 மணியளவில் ரெலிபோனில் இந்த துயரச் செய்தியைக் கூறினார்.
கவலையைத் தெரிவித்தேன். ஈசுர விநாயகரே தன்னடி சேர்த்துக்
கொண்டார் என்று அவரிடம் உடனே கூறினேன்.

அமரரின் பிரிவால் துயருறும் மனைவி, மக்கள், உறவினர்,
சுற்றத்தார் அனைவருக்கும் ஈசுர விநாயகர் ஆறுதல் அளிப்பாராக!

அமரரின் ஆத்மா சர்வ வல்லமை பொருந்திய சுழிபுரம் -
பறாளாய் ஈசுர விநாயகரின் திருப்பாதங்களில் என்றும்
இன்புற்றிருக்க பிரார்த்திப்போமாக!

ஓம் சாந்தி! சாந்தி! சாந்தி!!!

கிங்ஙனம்

ஈசுர விநாயகர் தேவஸ்தானம்,
பறாளாய், சுழிபுரம்.

01.11.2018

சோழியூரான் பிறைசூயக்குரு
(சந்ததிப்புசுக்ரர்)

**“இராச வைத்தியர் பரம்பரையில் தோன்றி மக்கள் மனமகிழ
வாழ்ந்த பெரியார் வைத்தியகலாநிதி கயிலாயநாதன்
அவர்கள்”**

சித்த மருத்துவ ஆயுர்வேதக்கல்லூரியில் விரிவுரை யாளராகப் பணியாற்றியவர் வைத்திய கலாநிதி புலோகசுந்தரம் அவர்கள். மகன் தந்தைக்கு ஆற்றும் பணியாக அன்னார் சித்த மருத்துவத்தில் கலாநிதிப்பட்டம் பெற்று அரசபணியில் சேவையாற்றினார். ஓய்வு பெற்ற போதும் தளராமுயற்சியுடன் வைத்தியத்துறையில் சகிப்புத்தன்மைபுடன் பணியாற்றியவர் வைத்தியர் கயிலாயநாதன் அவர்கள். மக்களிடம் அன்பாகவும் ஆதரவாகவும் விசாரித்து வைத்தியம் செய்வார். அவர் நோய்வாய்ப்பட்ட காலத்திலும் வைத்தியமும் பறாளாய் ஈஸ்வர விநாயகர் ஆலயமும் இவரது மனதை விட்டகலா. ஆலயத்தின் விழாக்களின் போது இவர் மனத்திடத்துடனும் பயபக்தியுடனும் செயலாற்றுவார். கடந்த ஆண்டு இவரைச் சந்தித்தபோது “நான் திருவிழாவிற்கு வருவேன்” என்று உறுதியுடன் கூறினார். ஆனிமாதம் திருவிழாவை குடும்ப சகிதமாக நின்று செவ்வனே நடத்துவித்தார். பொது நிகழ்வுகளின் போது இருவரும் ஒன்றாகவே இருந்து உணவருந்துவோம். கடைசியாக விநாயகரின் தேர்த் திருவிழாவின் போதும் ஒன்றாக இருந்து உணவருந்தினோம்.

இவருக்கு ஆண்மகனொன்று பெண் மகவுகள் மூவரும் உள்ளனர். இவர்கள் எல்லோரும் நன்றாகக் கல்வி கற்று சிறப்புடன் பணியாற்றுகின்றனர். மணமாகிக் குழந்தைச் செல்வங்களுடன் வாழ்கின்றனர். குடும்ப வாழ்விலும் பொதுப் பணியிலும் சிறந்து விளங்கியவர் டாக்டர் அவர்கள்.

அன்பும் பண்பும் மிக்கவர் இன்று எம்மிடம் இல்லை விநாயகர் அரவணைத்து விட்டார். துயருறும் அன்னாரின் குடும்பத்தினருக்கு ஆறுதலும் அனுதாபமும் தெரிவித்துக்கொள்கின்றேன்.

ஓம் சாந்தி! சாந்தி!! சாந்தி!!!

**சுந்தரன் (ஆசிரியர்)
சுழிபுரம்**

சித்தர் வளவிலே சீரிய வாழ்வாளர்

முழுமையாக கடவுள் நம்பிக்கை உள்ள பரம்பரையில் தோன்றியவர் தான் அமரர் கயிலாயநாதன். கடவுள் நம்பிக்கை உள்ளவர்கள் தரும நெறியில் பிசுவதில்லை. சித்த வைத்தியர்கள் இறை அருள் வழியிலேயே வைத்தியம் செய்பவர்கள். எனவே முழுமையான இறை நம்பிக்கையுடன் அவ் இறையின் அருள் வழியில் செயல்படும் சித்த வைத்திய பாரம்பரியத்தில் புண்ணிய வசத்தால் தோன்றியவர் அமரர். தர்மம் என்பது தாங்கி நின்றல் எனப் பொருள்படும். இந்த உலகத்தையும் உயிரினங்களையும் தாங்கி நிற்கும் ஒழுங்கே தருமம் ஆகும். அவ்வொழுங்கை உணர்ந்த பாரம்பரியத்தில் தோன்றியமையால் அமரர் தர்ம நெறியில் தனக்கும் குடும்பத்திற்கும் உலகிற்கும் பயன் உள்ளவராக வாழ்ந்து இன்று மக்கள் மனதில் வாழ்ந்து கொண்டிருக்கிறார்.

பெற்றோரின் சொற்கேட்டு கல்வியுடன் ஒழுக்கம் பேணி தன் இளமைக் காலத்தைச் சீரிய முறையில் அமைத்துக்கொண்டார். தந்தை இறந்தும் தாயைப் பேண வேண்டிய முறையில் சீராகப் பேணிப் பாதுகாத்த பெருமைக்குரியவர். சகோதரர்களுடன் எவ்வாறு உறவைப் பேண வேண்டுமோ அவ்வாறே பேணியவர். மனைவியுடன் அன்றிலும் பெடையுடும் போன்று இணைபிரியாது வாழ்ந்தவர். தன் மக்கட் செல்வங்களுக்கு கல்வியுடன் நல்லொழுக்கத்தையும் கூட்டி வளர்த்தவர். தன் மாமன், மாமி, மச்சாளமார் என்பவர்களுடன் அவர் வைத்திருந்த உறவு குறிப்பிடத்தக்கது.

அமரரின் மைத்துனிமார்கள் நான் விக்ரோறியாக் கல்லூரியில் கல்வி கற்கும் போது கற்றவர்கள். நல்ல பண்புடையவர்கள். அவர்களுக்கு அமரர் சொந்தச் சகோதரனாகவே கடமைகள் ஆற்றியமை பாராட்டத்தக்கது. இவரது சகோதரி மனோரஞ்சிதம் விக்ரோறியாக் கல்லூரியில் என்னுடன் கற்றவர். எனது நண்பி வைத்திய கலாநிதி அன்னார் கயிலாயநாதன் போன்று வைத்தியத் துறையில் சிறந்த அறிவாற்றல் உடையவர். தன் மனதில் உள்ளதை வெளிப்படையாகச் சொல்லும் தன்மையுடையவர்.

அமரர், Dr. பூலோகசுந்தரம் கயிலாயநாதன் அவர்களின் அமரர் சுழிபுரத்தில் மாத்திரமல்லாமல் பல இடங்களில் சித்தவைத்திய சேவையை அர்ப்பணிப்புடன் செய்தவர். கைநாடி பார்ப்பதில் அவர் பேரறிஞர். வெளிநாடுகளில் இருப்பவர்கள் அவர் மரணிக்கும் முன்பு அவரிடம் வந்து மருந்து வாங்கிச் செல்வது வழக்கம். எனது சின்னண்ணி திருமதி பொன்னுச்சாமி, நல்லமுத்து டென்மார்க்கில் இருந்தாலும் இவருடைய வைத்தியமே தனக்கு ஏற்படும் நோய்களைக் குணப்படுத்துவது என்ற பெரு நம்பிக்கை கொண்டு அவரிடம் மருந்து பெற்றுச் செல்பவர். அவர் அமரரானாலும் அவரிடம் தான் பெறும் மருந்தை அவருடைய குடும்பத்தில் பெற்றுச் செல்லப் போகிறேன் என்று நேற்றைய தினம் 03.11.2018 அன்று எனக்குச் சொன்னார்.

ஒரு நல்ல குடிமகன் வைத்திய கலாநிதி அமரர் கயிலாயநாதன். நல்ல குடிமகனுக்கு இரண்டு குணாதிசயங்கள் இருக்க வேண்டும். ஒன்று அவர் சுதந்திரமானவராக இருக்க வேண்டும். இரண்டு சமுதாய நலம் பேணும் பொறுப்புணர்ச்சி அவரிடம் காணப்பட வேண்டும். இந்த இரண்டு நலங்களும் இணைந்து சுதந்திரமாகவும் சமுதாய நலத்துக்காக இணைந்து செயற்பட்ட செயல் வீரனாக நல்ல குடி மகனாகத் திகழ்ந்தார்.

“ஒருவரை ஒருவர் நேசிப்பதனாலும் ஒருவருக்கு ஒருவர் பணிவிடை செய்வதாலும் எல்லோரும் உயர்ந்த உண்மையை அடையலாம்” என்பது கீதை. அமரர் பிறந்த குடும்பத்தை நேசித்தார். புகுந்த குடும்பத்தை நேசித்தார் சமுதாயத்தை நேசித்தார். தன் சித்த வைத்தியத்தினால் மக்களுக்குப் பணி புரிந்தார். எனவே உயர்ந்த உண்மையை அவர் தன் வாழ்வில் அனுபவித்து ஆனந்தித்தார். எல்லைக்குட்பட்ட மனிதனின் பின்னால் உள்ள எல்லைற்ற மனிதனாக சித்தர் வளவிலே சீரியராக வாழ்ந்த அமர காவியமே கயிலாயநாதன்.

திருமதி நாச்சியார் செல்வநாயகம்
மேனாள் தலைவர், கீர்துநாகரிகத்துறை
நுண்கலைத்துறை, யாழ். பல்கலைக்கழகம்

Tribute to late Dr. B.Kailayanathan- 'Kailayam'

It is with a heavy heart I am paying this tribute to my brother Kailayam as his departure from this planet was unexpected and sad event for all of us. His departure from this earth to heaven was decided by almighty God Siva and we had to accept God's orders. Kailayam was a good devoted family man and done his duty to his wife, children and grand children and people of Chulipuram as a dedicated Aurvedic Doctor until his death.

It is worth mentioning here he was proud about his hereditary roots from famous 'periyavar' called Vairamuthu Arumugam was the trustee of Paralai Easwara Vinaygar Temple. He jointly managed Paralai Easwara Veniyagar temple with my father Thani Puli Singa Mudaliyar since 1961 and up to 1986. Due to civil war situation in Sri Lanka, the country was in crisis and almost temple activities sized since the military operation and war situation did not permit any civilian activities until 1992. Since this time I joined with Kailayam in managing Paralai Vinayagar Kovil activities until his death on the 15.10.2018. He performed his Management services to the temple with my father and later on with me for 30 years with passion and dedication. A few days before his death he requested his wish that his son Bhoologasundram must continue his rightful role in managing the temple affairs with me and continue to carry out the wishes of or Great grand Father 'Peryavar' Vairamuthu Arumugam.

During 1994 he inaugurated Easwara Vinayaga temple Thar Thrupani Sabai together with Praisudi Kurukal and others and completed this project in 2013 with financial assistance from people in Chulipuram and the dedevotees of Paralai Easwra Vinaygar. This project was blessed by beloved lord Ganesh and still today shining monument to his dedication. I also would like to mention here that together with my father Thani Puli Singa Mudaliyar he performed Maha KumaAbsekam during July '1981 and again during July 2003 together with me he

அமரர். Dr. யுலாகசுந்தரம் கயிலாயநாதன் அவர்களின்
performed another Maha Kumba Abesekam. I pray to our Kulathivam
lord Ganesh for me and his son Bhoologasundram in blessing us to
continue our hereditary role as joint Manager for our temple.

It is a blessing that during Kaillayam last few weeks I was in
Srilanka and able share our experiences and able to participate at his
grand funeral and say good bye to him. I am sure God wanted this and I
am privileged and blessed for this to have happened this way.

Finally Kailayam passed away peacefully in hospital on the
morning of 15th October 2018 with his devoted wife at his bedside. I
consider Kailayam has a good and full life and when such a person leaves
his Mortal Coils, it is not the time to mourn or be sorrowful but a time for
contemplation reflection and quiet celebration.
No doubt we shall miss his physical presence but his memory shall stay
on forever.

May his soul rest in Peace
Om Shanthi Shanthi Shanthhi

T. Ulaganathan JP(UK)
Retired Magistrate, London



கைராசி நிறைந்த வைத்தியர்

“தோன்றிற் புகழொடு தோன்றுக ஆதினார்
தோன்றலின் தோன்றாமை நன்று”

என்ற குறளிற்கமைய சுழிபுரம் பறாளாய் ஈஸ்வர விநாயகரின் பூரண அருள் பெற்று வாழ்ந்த வைத்தியரும் எனது மைத்துனருமாகிய அமரர் Dr.பூ கயிலாயநாதன் அவர்கள் “மக்கள் சேவையே மகேசன் சேவைபெயுள் “ இறுதி வரையும் மக்களுக்கு தன்னலமற்ற சேவை செய்தார். இச் சேவைகளை நான் வார்த்தைகளால் கூறுவதை விட அன்னாரின் இறுதி உற்வலத்தின் போது இராங்கல் உரை நிகழ்த்திய சுழிபுரம் பறாளாய் ஈஸ்வர விநாயகர் ஆலய சிவாச்சாரியார், பல வருடங்களுக்கு முன்னர் அவருடன் படித்த சேவை செய்த சகவைத்தியர்கள் உற்றார் உறவினர் நண்பர்கள் எனப் பலர் போட்டியிட்டு இராங்கல் உரை நிகழ்த்தியதிலிருந்தே அறியக்கூடியதாக இருந்தது. இன்சொல், இறைமாட்சி, இன்முக உபசாரம் என எல்லோர் மனமும் நிறைந்த உத்தமர்.

அன்னார் தனது சொந்த ஊரில் தனிப்பட்ட வைத்தியம் செய்து வந்த போதிலும் குடும்பத்தை நல்ல நிலையில் கொண்டு வர வேணும் என்ற நோக்குடன் அரச நியமனம் பெற்று மன்னார் பொற்கேணி அரச வைத்தியசாலையில் நியமனம் பெற்றுக் கடமையாற்றினார். அதன் பின்பு மாற்றலாகி தனது ஊரின் அயல்கிராமமாகிய சங்கானை வைத்தியசாலையில் கடமையாற்றிய வேளையில் மீண்டும் நாட்டுச் சூழ்நிலையால் பிள்ளைகளின் நலன் கருதி தனது மாமனாரும் மைத்துனியும் இருக்கிறார்கள் என்ற நம்பிக்கையில் மல்லாவிக்கு வந்து துணுக்காய் வைத்தியசாலையில் கடமையாற்றினார். அங்கும் தொடர்ந்தும் வசிக்க முடியாத நாட்டுச் சூழ்நிலை காரணமாக கொழும்பு சென்று பிள்ளைகளின் கல்வியில்

அமரர், Dr. பூலோகசுந்தரம் கயிலாயநாதன் அவர்களின் கவனம் செலுத்தி அவர்களை நல்ல நிலைமைக்கு கொண்டு வந்தார். அங்கிருந்து கொண்டும் அரச வேலையினைத் தொடர்வதற்காக வவுனியாவிலுள்ள வெங்கலச் செட்டிகுளம் பிரதேச சபையில் தொடர்ந்தும் கடமையாற்றினார். நாட்டின் சூழ்நிலையால் பொருளாதார நெருக்கடி ஏற்பட்டதாலும் “தன்கையே தனக்குதவி” என எவரிடமும் எதிர்பாராது செல்லும் இடங்களில் எல்லாம் கஷ்ட சூழ்நிலையிலும் மக்களுக்கு சேவை செய்து எல்லா இடத்து மக்களின் மனதிலும் இடம் பிடித்து புகழுடன் வாழ்ந்தார்.

இடப்பெயர்வு காரணமாக என்னுடன் தனியாக இருந்த தகப்பனாருக்கு பிள்ளைகள், பேரப்பிள்ளைகளென வந்து பார்த்து அவரை மகிழ்வித்ததோடு கொழும்பு சென்ற பின்னரும் பிள்ளைகளைத் தனியே விட்டு உயிரைப் பணயம் வைத்து எனது சகோதரியையும் மல்லாவிக்கு அழைத்துக் கொண்டு வந்து மருமகனாக மட்டுமல்ல ஒரு மகன் தந்தைக்கு ஆற்ற வேண்டிய இறுதிக் கடமைகளை பயபக்தியுடன் முப்பத்தொரு நாளும் தங்கி தனது வேலைக்கும் போகாமல் செய்ததும் புகுந்த குடும்பத்துக்குச் செய்த பெருமையும் புகழுமாகும். எனவே நான் என்றென்றும் அன்னாருக்கும் குடும்பத்தினருக்கும் நன்றியாகவே உள்ளேன்.

எனது அக்காவும் “கொண்டான் குணமறிந்து” எல்லா விசயங்களிலும் ஒத்துழைத்து கணவரின் உறவினர்கள் தனது சகோதரர்கள் இன்னும் நண்பர்கள் என யார் சென்றாலும் சிறப்பாக விருந்தோம்பி இருவரும் சேர்ந்து மகிழ்வார்கள் “அகத்தின் அழகு முகத்தில் தெரியும்” என்பது இருவரது முகத்திலும் காணக் கூடியதாக இருந்தது.

மானிடப்பிறவி கிடைப்பதே அரிது. எனவே கிடைத்த பிறவியை இருக்கும் போது இறைவனுக்கும், உற்றார் உறவினர்களுக்கும் அன்பு ஆதரவாக இருந்து ஆறுதல் கூறி ஈஸ்வர விநாயகருக்கும் சிறந்த சேவை செய்து அமரர் இன்பம் அடைந்தார்.

“பிறந்தவர் யாவரும் இறப்பது உறுதி” என்று தெரிந்தும் துணைவியாரும், பிள்ளைகளும் உயிரைப் பிடிக்கப்படாத பாடுபட்டு கடைசி நேரம் வரை எனது அக்கா கண்ணயராது பார்த்த போதிலும் காலன் தனது நேரம் வந்ததும் அவ்வை சிறிது கண்ணயரச் செய்து பிரித்துச் சென்று விட்டார்.

அமரரின் உயர்ந்த குணங்கள், ஈகை, அன்பு, ஆதரவு, வரவேற்கும் தன்மை முழுவதும் துணைவியார் பிள்ளைகளில் இருப்பது கண்டு பெருமையடைகின்றேன். அவர்களும் தகப்பனாரைப் போல புகழ்மடன் வாழ வேண்டும் என வாழ்த்தி அன்னாரின் ஆத்மா சாந்தி அடையப் பிரார்த்திக்கிறேன்.

ஓம் சாந்தி சாந்தி சாந்தி

மைத்துளி

Dr. பத்மராணி ஏகாம்பரமூர்த்தி



வாழ்க்கை என்னும் மேடையில்.....

தங்களின் தாய் தந்தையரின் தவப்பயனால் தேடற்கரிய புத்திரனாகவும், உடன் பிறப்புக்களுக்கு அவர்களின் நலனில் அக்கறை காட்டும் அன்பு சகோதரனாகவும், தங்கள் மேல் அன்பான மனைவிக்கு புரிந்துணர்வு மிக்க மணவாளனாகவும், அன்பான புத்திரபாக்கியங்கட்கு செல்ல மொழிகளை அள்ளி வழங்கும் தந்தையாகவும், அவர்கட்கு உயர்கல்விகளைப் பயிற்றுவித்து ஒவ்வொரு துறைகளிலும் அவர்கள் மேம்பட்டு விளங்க வைத்த வழிகாட்டியாகவும், தங்களின் அயலவர்கள் உற்றார் உறவினர், நண்பர்களுக்கு அன்பும் பண்பும் மிக்க பெருந்தகையாகவும், தங்களிடம் வரும் நோயாளர்கட்கு அவர்களின் நோய்களை அறிந்து அதற்கேற்ற ஓளடதங்களை வழங்கும் புத்தி சாதுரியமுள்ள வைத்திய நாதனாகவும், பறாளாய் விநாயகனின் ஆற்றல் மிக்க தொண்டனாகவும் விளங்கினீர்களே!

அப்பாடா! எத்தனை! எத்தனை! பாத்திரங்கள் ஏற்று நடித்து பிரகாசமாக விளங்கினீர்கள் அண்ணா! கணப்பொழுதில் எல்லா அன்பு உள்ளங்களையும் மறந்து எங்கு ஓடி மறைந்து விட்டீர்கள் அண்ணா? விநாயகன் தனது அன்புக்கரங்களால் தங்களை அணைத்துக் கொண்டானோ அண்ணா? எல்லோர் வாழ்விலும் நடக்கும் இயற்கை என்று மனம் தேறி நிற்கின்றேன் அண்ணா?

ஓம் சாந்தி! சாந்தி!! சாந்தி!!!

ஆழ்ந்த துயருடன் சகோதரி

Dr. க. தங்கேஸ்வரி

எமது இதய அஞ்சலி

அமரர் வைத்திய கலாநிதி புலோகசுந்தரம் கயிலாயநாதன் அவர்களின் மறைவு எமது ஈழத்திரு நாட்டின் பெரிய இழப்பாகும். அவர் வாழ்ந்த காலத்தின் முன்பே கொழும்பு அரசினர் ஆயுள்வேத வைத்தியக் கல்லூரியின் சித்த தமிழ் பிரிவின் விரிவுரையாளராக இருந்த மதிப்பிற்குரிய புலோகசுந்தரத்தின் மகனாகிய கயிலாயநாதன் சித்த பிரிவில் சேர்ந்து 1967ல் கல்வி கற்றார். தங்கை வைத்திய கலாநிதி மனோராஞ்சிதம் படித்துக் கொண்டிருக்கும்போது அமரரை நன்கு அறிமுகமாகப் பழகி இன்புற்றிருந்த காலத்தை நினைக்கும் போது சித்த வைத்தியர் பரம்பரையில் அதுவும் இராசமுறை சிங்க ஆரியச் சக்கரவர்த்திகள் வாழ்ந்த காலந்தொட்டு பொது மக்களுக்கு வேண்டிய உதவிகளையும் வைத்திய சேவைகளில் ஈடுபட்ட சித்தர் பரம்பரையைச் சேர்ந்த பெரிய பரிகாரியார் வாழ்ந்த பூமியில் வாழ்ந்து இறைவனடி சேர்ந்த எமது அன்பர் வைத்திய கலாநிதி கயிலாயநாதன் பல பொது சேவைகளையும்புறாளாய் விநாயகர் கோவிலில் அறங்காவலருடன் சேர்ந்து பல வருடங்கள் சமயப்பணியாற்றிய பெருமகனாவார். அவரின் ஆன்ம ஈடேற்றத்திற்கு மேற்படி பொது சேவைகளும் ஆன்மீக, வைத்திய சேவைகளும் உதவியதை அவரின் இறுதி யாத்திரையில் கலந்து கொண்ட மக்கள் சாட்சிகளாக இருந்தனர். அது மாத்திரமல்லாமல் அவரின் மனைவி பிள்ளைகள், சுற்றத்தார், அயலவர் எல்லோரும் செலுத்திய ஒத்துழைப்பையும் மன அமைதியான வாழ்க்கையை வாழ்ந்து முடித்தார் என்பதை நினைக்கும் போது நாம் மன நிறைவு கொள்கின்றோம். கடைசி ஊர்வலத்தில் பங்கு பற்றிய மக்கள் தொகை அவரின் வாழ்க்கையில் சாதனையாளன் என்பதைப் புலப்படுத்தியது. அவரின் ஆத்மா சாந்தியடைய எல்லாம் வல்ல சிவபெருமானை வேண்டி வாழ்த்தி விடைபெறும் அவரின் கல்லூரி காலத்து அன்பன்

கலாநிதி சீராளன் ஆறுமுகம் குணரத்தினம்

அவுஸ்திரேலியா

அனைவர் உள்ளத்திலும் உறைந்திட்ட பெருமகன்

சுழிபுரத்தைச் சேர்ந்த மதிப்பிற்குரியவரும் பெயர் போன வைத்தியரும் இறை பக்தியுடன் வாழ்ந்து வந்தவருமான திருவாளர் உயர்திரு. டாக்டர் கயிலாயநாதன் அவர்களின் பிரிவு குறித்து நான் வேதனையடைகின்றேன். இவருடைய இந்த இழப்பு அவரின் குடும்பத்திற்கு மட்டுமல்ல கிராம மக்களுக்கும் பேரிழப்பாகும்.

எப்பொழுதும் இனிமையான பேச்சும், புன்முறுவல் பூத்த முகமும், இடைசுமிகரம் பொருந்திய அன்புப் பார்வையும், தன்னை நாடிவரும் நோயாளிகளிடம் இனிமையாகப் பேசி நோய்க்குரிய வைத்தியம் செய்வதைப் பார்க்கக் கூடியதாக இருக்கும்.

இப்படியான இயல்புக் குணங்களைக் கொண்ட வைத்தியர் கயிலாயநாதன் அவர்கள் சென்ற பிறப்பிலும் இது போன்ற நன்மையான காரியங்களைச் செய்திருந்தாரோ என்னவோ மற்றவர்கள் எவருக்கும் கடமைப்படாமலும், துன்பத்தைக் கொடுக்காத வகையிலும் அன்று அமைதியான முறையில் காலமானார்.

மனித வாழ்வு மகத்தானது எனினும் பிறப்பையும் இறப்பையும் தீர்மானிக்கும் சக்தி இறைவனுக்கே உரித்தானது. பிறப்பது நிச்சயமில்லை ஆனால் பிறந்தவர் இறப்பது நிச்சயம் இதனைத் தான் பொய்யாமொழிப் புலவரும் “நெருநல் உளனொருவன் உண்டில்லை எனும் பெருமையுடையத்து இவ்வலகு” என்று திருக்குறளில் ஆணித்தரமாகக் கூறியுள்ளார். இயற்கையை நினைத்து (1) எப்போதும் முடிந்த காரியம் (2) யாவும் அறியோம் (3) முழுவதும் உண்மை (4) ஒரு பொல்லாப்பும் இல்லை என்னும் யோகர் சுவாமிகளின் அருள்வாக்கை நினைத்து மன அமைதி பெறுவோம்.

அமரரின் நாமம் என்றும் நிலைத்து நிற்கவும், அமரரின் ஆத்மா சாந்தியடையவும், அவரது குடும்பம் அமைதி பெறவும் எல்லாம் வல்ல விநாயகப் பெருமானை வேண்டிக் கொண்டு எனது அனுதாபத்தை தெரிவித்துக் கொள்கின்றேன்.

ஓம் சாந்தி! சாந்தி!! சாந்தி!!!

வி.செல்வரத்தினம் J.P

(அகில இலங்கை சமாதான நீதவான், மத்தியஸ்தர்)

கலாபூஷணம், கலைவாரிதி,

அருள்நெறிச் செல்வர், இலக்கியச் செம்மல்,

கலைமாமணி, அருள்நெறி பொற்பணி செம்மல்,

ஆன்மீக எழுத்தாளர்.

அப்புக்காத்து வளவு.

அறாலி மத்தி,

வட்டுக்கோட்டை.



**வைத்திய வேதை உயர்த்திய வைத்திய கலாநிதி..
பூலோகசுந்தரம் கயிலாயநாதன் அவர்களின்
இரங்கற் செய்தி**

தண்டிகைச் சத்துருக் குலசேகர முதலியார் பரம்பரையின் 22வது வாரிசாக அன்னார் வந்துதித்தார். தனது குலகோத்திர முறைப்படி சித்த வைத்தியத்தை தனது பரம்பரை வழியாகக் கற்று 1967ஆம் ஆண்டிலிருந்து ஆயுள்வேத கல்லூரியில் கல்வி கற்று 1972 ஆம் ஆண்டு வைத்திய கலாநிதிப் பட்டம் பெற்று மேற்படி கல்லூரியில் இருந்து வெளியேறி பின்பு யமுனா வைத்தியசாலையில் பொறுப்பதிகாரியாக பணியாற்றி வரும் வேளையில் தனது சொந்த ஊர் மக்களின் வேண்டுகோளுக்கமைய சுழிபுரம் சங்கானை, காரைநகர், மண்டீவு, வவுனியா ஆகிய இடங்களில் அரச வைத்தியராக சிறப்பாகச் சேவையாற்றி 2005 ஆம் ஆண்டு ஓய்வு பெற்றார்.

பறாளாய் விநாயகர் பள்ளுப்பாடல் பெற்ற தொன்மைக் குடிகளைக் கொண்டு விளங்குவது சோழியபுரம் என்னும் சுழிபுரம் கிராமமாகும். சுழிபுரம் என்னும் சுந்தர கிராமத்தை அருளாட்சி செய்யும் பறாளாயம்பதியில் அமரர் Dr.கயிலாயநாதன் அவர்கள் ஈஸ்வர விநாயகர் ஆலயத்தில் முகாமையாளராக இருந்து இறுதியாகக் கடந்த ஆனி மாதமும் கொடியேற்றத் திருவிழா, தேர்த்திருவிழாவையும், சகல விடயங்களையும் திறம்பட நடத்தியுள்ளார். கடந்த வருட தேர்த்திருவிழாவில் வடமாகாண கவர்ணர் அவர்கள் கோயிலுக்குத் தேவையான உதவிகளைக் கேட்டு கோயிலுக்கு தருவதாகச் சொல்லி கவர்ணர் அவர்களின் பாராட்டையும் பெற்ற மகா உத்தமராவார்.

சிறிது காலமாக நோய் வாய்ப்பட்டிருந்த வேளையிலும் தனது ஊரில் சித்த வைத்தியத்தைத் திறம்பட நடாத்தி தனது பேரனதும் தனது தந்தையாரதும் தனது தாயாரதும் தனது பரம்பரையினதும் வழிநின்ற சித்த வைத்தியத் துறையை புகழீட்டி வந்தவர் ஆவார். யாரும் எதிர்பாராமல் 15.10.2018 அன்று எல்லோரையும் திடீர் அதிர்ச்சிக்கு உள்ளாக்கி விடியற்காலை 4.30 மணியளவில் அன்னார் இறைவனடி சேர்ந்தார்.

**செ.கிருபாரத்தினம்
ஆயுள்வேத வைத்தியர்
மயிலணி, சள்ளாகம்.**

கயிலை எனும் மாமலை எங்கள்

Dr. கயிலாயநாதன்

மண்ணில் நல்ல வண்ணம் வாழ்ந்தவர்களுள் மாண்புமிகு கொண்டவர் மருத்துவர் அமரர் கயிலாயநாதன் அவர்கள். தன்னை நாடி வருபவர்களின் உடல் பிணியும் உளப்பிணியும் போக்கும் கயிலை மலையான் போல அமரர் அவர்கள் தன் செயலால் தொழிலால் தன்னை நாடிவரும் நலன்விரும்பிகளின் நலன்களைப் பல்கிப் பெருகச் செய்த பெருந்தகை என மக்களால் என்றென்றும் போற்றப்படுபவர். இறை சேவையும், மக்களின் உடற்பிணி போக்கும் வைத்திய சேவையினையும் தன் இரு கண்களாகக் கொண்டு தான் வாழ்ந்த மண்ணில் மக்கள் பணியாற்றி மனிதருள் மாணிக்கமாக முகிழ்ந்தவர் எங்கள் முனைவர் கயிலாயநாதன். “முன்னைப் பழம்பொருளாய் பின்னைப் புதுமையனாய்” விளங்கி மக்கள் போற்றும் புண்ணியனாய் பாரில் புகழ்பூத்து புகழுக்கு புகலிடமாக மேன்மை பொருந்தி வாழ்ந்து அமரர் ஆகியவர் எமது அன்பர் அவர்கள். நீர் குமிழி போன்ற வாழ்வில் நிலையாமை என்பது நிலையானது. புகழ் பூத்த இல்லாளும் வாழ்வின் நற்கலமாக நன்மக்கட் பேறும் வாய்க்கப் பெற்று வையகம் வாழ்த்த வாழ்ந்து விண்மதியாக தன்னை இன்று நிலை நிறுத்தியுள்ள அமரர் பூலோகசுந்தரம் கயிலாயநாதன் தன் குல தெய்வமாக விளங்கும் பறாளாய் ஆனை முகனின் ஆனந்த புவனம் எனப் பெயர் பெறும் அமர உலகில் அமர்ந்து இன்புற்று சாந்திபெற நாம் அனைவரும் பிரார்த்திக்கின்றோம்.

“அத்தி முகனின் அடியை பணிவார் முத்தி பெறுவார் திடமே திடமே”

அஞ்சலிக்கும் அன்பன்
தி. சிவதட்சணாமூர்த்தி
மாகாணப் பணிப்பாளர் (வடக்கு)
தேசிய இளைஞர் சேவைகள் மற்றும்
இளைஞர் விவகார அமைச்சு
(பணி நிறைவு நிலை)

சேவையின் செம்மல்

“சிவபூமி” எனப் போற்றப்படும் எமது நாட்டின் சிரசாகத் திகழும் யாழ் மாவட்டத்தின் சுழிபுரம் எனும் ஊரில் தோன்றியவரே Dr.பூ.கயிலாயநாதன் அவர்கள். அவர் இவ்வலகை விட்டு நீங்கிய செய்தி எம்மை மீளாத்துயரில் ஆழ்த்தியுள்ளது. இவர் சுழிபுரம் பறாளாய் ஈஸ்வர விநாயகர் ஆலயத்தின் தர்மகர்த்தாவாக மிளிர்ந்தவர். சுழிபுரம் பறாளாய் தொண்டர் சபையினராகிய எமக்கு நல்ல வழிகாட்டியாகத் திகழ்ந்தார். அல்லும் பகலும் அயராது பாடுபடத் துடிக்கும் எமது தொண்டர் சபையினருக்குத் தட்டிக் கொடுத்து எமது கடமைகளை உறுதியுடன் இனிதே ஆற்றுவதற்கு உறுதுணையாக இருந்தவர் என்றே கூறலாம். உடலின் நோய் தீர்க்கும் வைத்தியராக மட்டுமல்லாது உள்ளத்து நோய்களைத் தீர்க்கும் வைத்தியராகவும் காணப்பட்டவர். எமது தொண்டர் சபையின் முக்கியத்துவத்தினை உணர்ந்து ஈஸ்வர விநாயகருக்கு ஆலயப்பணிகள் செய்வதற்கு அனுமதித்து எம்மோடு நின்று அயராது உழைத்த இவரின் இழப்பை எண்ணும் போது எமக்கு மிக வருத்தமாக இருப்பினும்

“என் கடன் பணச் செய்து தீர்ப்பதே”

எனும் எமது மகுடவாசகத்திற்கு அமைவாக அவர் காட்டிய நல் வழிகளைப் பின்பற்றித் தொண்டுபுரியக் காத்து நிற்பதோடு அன்னாரின் ஆத்மா எல்லாம் வல்ல இறைவனின் பாதார விந்தங்களைச் சென்றடைய வேண்டுமென்று எண்ணி எமது இரங்கல் செய்தியை நிறைவு செய்கின்றோம்.

தொண்டர்சபை
“சுழிபுரம் பறாளாய் ,
சுபுரம்

சித்த வைத்தியம்

காலங்காலமாக, சித்த வேலைகளில் வல்லவர்களாக இருந்த சித்தர்கள் பற்பல ஆயிரக்கணக்கான பாடல்களில் மக்களின் உடல் நலத்திற்கான அரிய குறிப்புக்களை எழுதி உள்ளனர். நம் முன்னோரான சித்தர் பெருமக்கள் ஓலைச்சுவடுகளில் எழுதி வைத்திருக்கின்ற ஒரு பாடலைப் பார்ப்போம்.

“காலையில் இஞ்சி கரும்பகல் சுக்கு
மாலையில் கடுக்காய் மண்டலம் உன்னில்
கோலை உணர்நிக் குலுங்கி நடப்பவர்
குமரனாகி குலாவரதுப்பனே”

காலையில் வாத நாடிக்கு இஞ்சியும், பகலில் பித்த நாடிக்கு சுக்கும், மாலையில் சிலேத்துவ நாடிக்குள் கடுக்காயும், தினமும் தவறாமல் உணவில் சேர்த்து உட்கொண்டு வந்தால் நோய்கள் நெருங்காமல் வாழலாம். அது மட்டுமன்றி கோலைக்கொண்டு நடக்கும் அளவுக்குத் தளர்ச்சியுடையவர்கள் கூட, கோலை வீசித் தூரளறிந்து விட்டு இளமைத் துடிப்புடன் நடை போடுவார்கள் என்பது இப்பாடலின் கருத்தாகும். இந்த முறையில் உணவு விசயத்தில் விதிக்கப்பட்டுள்ள கட்டுப்பாடுகளை, எச்சரிக்கைகளை மீறாமல் கவனமாகக் கடைப்பிடித்து வந்தால் அத்தகையவர்கள் வைத்தியர்களின் பெயர்களைச் சொன்னாலே நோய்கள் எதுவும் நெருங்காமல் ஓடிவிடும்.

அறுகம்புல்லின் மகிமை

அறுகம்புல் தெய்வீகத் தன்மை பொருந்திய மூலிகை. அறுகம்புல்லை வேருடன் பிடுங்கி சுத்தப்படுத்திப் பசுப்பாலில் கலக்கிக் கொடுக்க சகல விஷங்களும் இறங்கும். அறுகம்புல்லை அரைத்து இரத்தம் வடியும் காயங்களுக்குக் கட்ட இரத்தம் உடன் நிற்கும். காயம் மாறும்.

அமரர். Dr. பூலோகசுந்தரம் கயிலாயநாதன் அவர்களின் அறுகம்புல்லை மிளகுடன் அவித்துக் குடிக்க மூலச்சூடு, நீர்கடுப்பு, வயிற்றுக்கோளாறு, பண்டு, பசியின்மை, மலக்கழிச்சல் ஆகியன தீரும். அத்துடன் அறுகம் வேர் முத்தோஷங்களை நீக்கும். மருந்து வீறு அகற்றும், கண்ணோய், கோழை, சிரசு நோய் இவைகளைத் தீர்க்கும்.. இதன் சாற்றிலும் நல்லெண்ணெய் கலந்து காய்ச்சி முழுகி வர மூலச்சூடு, வயிற்றுப்போக்கு, தேகம் குளிர்ச்சி பெறும். மேலும் அறுகம் புல்லைச் சாணத்துடன் குற்றிப் பிள்ளையார் பிடித்து வைக்க அந்த சாணம் ஒரு பொழுதும் பழுதடையாது. நீண்ட காலமாக இருக்கும். இதற்குக் காரணம் அறுகம் புல்லின் வீரியம். அறுகம் புல் மேல் வெறும் காலுடன் உலவி வர கண்ணொலி பெருகும். கால் நடைகள் செல்லப்பிராணியான நாய், பூனை, கோழி, மயினா ஆகியமை தமக்கு ஏற்பட்ட நோய்களைத் தீர்க்க அறுகம் புல்லையே பாவித்திருக்கின்றன.

மருத்துவக் குறிப்புகள்

- * குடிக்கும் நீரை நன்றாகக் காய்ச்சிய பிறகே குடிக்க வேண்டும்.
- * தயிரைக் கட்டிக் தயிராக உண்ணலாகாது. அதை மோர் ஆக்கிய பிறகே சாப்பிட வேண்டும்.
- * இரவு நேரத்தில் மாமிசம் சாப்பிடுவதால் இரத்த அழுத்தம், மூட்டு வாதம் வருகின்றது.
- * நெல்லிக்காயைச் சாறு பிழிந்து சாப்பிடக் கொடுத்து வர குழந்தைகளுக்கு ஏற்படும் கணச்சூடு நீங்கும்.
- * அப்பிள் பழத்தை விட அதிகம் சக்தி வாய்ந்தது பப்பாளிப்பழம்.
- * முட்டையை வேகவைத்து சாப்பிடுவது தான் உடலுக்கு நல்லது.
- * ஆறாத புண்ணுக்கு மரதாணி இலையை அரைத்த புண்களின் மேல் பூசி வர புண்கள் மாறும்.
- * முடி வளர நிறைய புரோட்டன் உணவுகளைச் சாப்பிட வேண்டும்.
- * வயிற்றுவலி, வாய்ப்புண்கள் நீங்க பச்சை வெங்காயத்தை வெட்டித் தயிரில் போட்டு சாப்பிட்டால் குணமாகும்.

இந்த நோய்களுக்குச் சிறந்த மருந்தாக வேப்பமரத்தில் பூத்துக் குழும்பும் வேப்பம் பூக்களை உதிரவிடாமல் கொத்துக் கொத்தாகப் பறித்துப் போதுமான உழுந்து, சவ்வரிசி சேர்த்து வடகமாகக் காயப்போட்டு வைத்துக்கொண்டால் அவ்வப்போது பொரித்துச் சாப்பிட ருசியாகவும் இருக்கும். மேலும் இரத்த அழுத்தம், சர்க்கரை வியாதி என்பனவும் மிக விரைவாகக் குணமடையும்.

கல்லீரல், மண்ணீரல் உரம் பெற
 சீந்தில் கொடிப்பவுடர் சாப்பிடலாம்.

கண்கள் குளிர்ச்சி
 அரைக்கீரை வாரம் 2 முறை உணவில் சேர்த்து வரலாம்.

கண் கர்ம
 தானறிக்காய்த் தோலை உரித்துப் பொடி செய்து கால்கரண்டி தேனில் குழைத்து காலையில் மட்டும் சாப்பிட்டு வரக் குணமாகும்.

புற்றுநோய்
 தூதுவளை இலை, நித்யகல் யாணி, சித்திரமூல வேர்ப்பட்டை, மரவள்ளி இலை, சோம்பு, மிளகு, சுக்கு, கொத்தமல்லி, கசாயம் காலை மாலை 50மி.லீ சாப்பிட்டு வரக் குணமாகும்.

சர்க்கரை வியாதி குணமாக
 தினசரி 5 ஆவாரம்பூ மென்று சாப்பிட்டு வரலாம்.

மூளை பலம் பெற
 பீர்க்கங்காய் வேர் கஷாயம் சாப்பிட்டு வரலாம்.

நலைப்புண் ஆற
 வேப்பம் பூ, இலை சேர்த்து அரைத்துத் தலையில் தேய்த்து 30 நிமிஷம் கழித்துக் குளிக்கக் குணமாகும்.

தூதுவளை காயினை தயிரில் உப்புப் போட்டு ஊறவைத்து பின் காய வைத்து வறுத்துச் சாப்பிட பைத்தியம் சரியாகும்.

ஞாபக சக்தி பெருக

வல்லாரை 150 கிராம் , வசம்பு 15 கிராம் பவுடராக்கி தேனில் கலந்து சாப்பிடலாம்.

ஞாபக சக்தியைப் பெருக்க

வல்லாரை குடிநீர் குடிக்கலாம்.

இரத்தப் பெருக்கு நிற்க

அறுகம்புல் அரிவால் மூக்கு பச்சனை சேர்த்து அரைத்து வெட்டுக் காயத்தின் மீது பூசிக் கட்ட இரத்தப் பெருக்கு நிற்கும்.

தழும்புகள், கரும்புள்ளி மூகப்பரு நீங்க

அவரை இலைச் சாறு தினமும் முகத்தில் பூசி காயவிட்டு குளித்து வரலாம். முகம் பளபளக்கும்.

காமாளை தீர்

மூக்கிரட்டை வேர், அறுகம்புல், கீழாநெல்லி, மிளகு கஷாயம் 2 வேளை சாப்பிட்டு வரலாம்.

மஞ்சள் காமாளை தீர்

வில்வ இலை பொடி, கரிசலாங்கன்னிப் பொடி, 1 ஸ்பூன் 2 வேளை சாப்பிட மஞ்சள் காமாளை தீரும்.

நகச்சுற்றுக் குணமாக

கொழுந்து வெற்றிலை, சுண்ணாம்பு சேர்த்து அரைத்துக் கட்ட நகச்சுற்று குணமாகும்.

நகச்சுற்று சிவதனைக்கு

சிலந்தி நாயகம் இலையை அரைத்துக் கட்டி வர இரத்தம், கீழ் வெளியேறி குணமாகும்.

தும்மல் நிற்க

தூதுவளை, பொடியுடன் மிளகுப் பொடி கலந்து தேனில் அல்தை பாலில் சாப்பிட குணமாகும்.

சளி, இருமல் வரவிடாமல் தடுக்க

மழை காலங்களில் முசுமுசுக்கை இலையை சாப்பிட்டு வரலாம்.

மூக்கில் நீர் வடிதல் குணமாக

வேப்பநிலை, ஓமம் சேர்த்து அரைத்து நெற்றி மற்றும் பிடரியில் பூசிக் கொள்ளலாம்.

இரைப்பிருமல் நீர்

மருதம் பட்டை, சித்தரத்தை, திப்பிலி, சுக்கு கஷாயம் 48 நாட்கள் குடித்து வர தீரும்.

பால் ஈரக்க

காட்டாமணக்கு இலையை வதக்கி மார்பில் கட்டிவர பால் சுரக்கும்.

குழந்தை பிறப்பதற்கு முன்னும், பிறந்த பின்னும்

பேரிச்சம்பழம் சாப்பிட்டு வந்தால் தாய்ப்பால் அதிகமாகச் சுரக்கும். குழந்தையும் நன்கு வளரும்.

தாய்ப்பால் கட்டிக் கொண்டு வலித்தல் நீர்

உமத்தை இலை நல்லெண்ணெயில் வதக்கி ஓத்தடம் கொடுக்கலாம்.

விக்கல் குணமாக

நெல்லிக்காய் இடித்து சாறு பிழிந்து தேன் சேர்த்து சாப்பிட்டால் தீரும்.

உதட்டு வெடிப்பு

கரும்பு தோகையை எரித்து சாம்பலாக்கி வெண்ணெய்யுடன் கலந்து உதட்டு வெடிப்புக்குப் போட்டால் குணமாகும்.

நெல்லி, முள்ளி, தானறிக்காய், கடுக்காய், இம்மூன்றையும் குடிநீரில் ஊற வைத்து வாய் கொப்பளித்து வரலாம்.

வாய்நாற்றம் தீர

கொட்டைப் பாக்குடன் கிராம்பு சேர்த்த பொடியை சாப்பாட்டிற்குப் பின் வாயில் அதக்கி வைத்துத் துப்பலாம்.

இருமல் தொண்டைவலி குணமாக

மிளகு, திப்பிலி, சுக்கு சம அளவு பொடி 2 கிராம் தேனில் கலந்து 3 வேளை சாப்பிடலாம்.

உயர்குருதி அழுக்கம்

இருதயத்தின் துடிப்பினால் ஏற்படும் உதைப்பு விசையினால் குருதி அனைத்து இழையங்களுக்கும் வழங்கப்படுகின்றது. அதே போல் குருதிச் சிறு குழாய்கள் மூலம் இருதயத்தை நோக்கியும் ஒரு அழுக்கம் ஏற்படுகின்றது. இவ்விரண்டு அழுக்கங்களையும் கொண்டு ஒருவின் கை நாடி மூலம் குருதி அறிகிறோம்.

இருதயத்தால் கொடுக்கப்படும் அழுக்கம் 120mmHg குருதிச் சிறுகுழாய்களால் ஏற்படுத்தப்படும் அழுக்கம் 80mmHg 120/80mmHg இந்த அளவுகளை உடையவர்கள் சுகதேகிகளாகக் கருதப்படுகிறார்கள். இதைவிட சிறிய அளவில் மாற்றம் காணப்பட்டால் அத சாதாரணமாகவே கணிக்கப்படுகின்றது. 140/90mmHg வரையறையான அளவாகக் கணிக்கப்படுகின்றது. இவையாவிற்கும் உணவே காரணியாக அமைகின்றது.

உணவின் முக்கியத்துவம் பற்றி திருக்குறளில் மிக அழகாக கூறப்பட்டுள்ளது. யாதெனில்:

“மருந்து என வேண்டாவாம் யாக்கைக்கு இருந்தயது

அற்றது போற்றி உணர்ள்”

“மாறுபாடு இல்லாத உண்டி மறுத்து

ஊறுபாடு இல்லை உயிர்க்கு”

ஒருவர் தமது பசிக்கு அளவாகவும், உடல் நிலைக்கு வயதிற்கு ஏற்றதாகவும் உணவு உண்பாராயின் எந்நோயும் அவரை அணுகாது. இதேகருத்தை நவீன மருத்துவ முறையும் எடுத்துரைக்கின்றது. புதிய போசாக்கு ஆய்வுகளின்படி பாக்கரின் அனுமானம் (Barker's hypothess) குழந்தை கருவிலேயே போஷாக்கிற்கு அமைவாகவே உருவாக்கப்படுகின்றது. (Intraterine Foetal Programming)

அதன் பலனாகவே 38,40 வயதுகளின் பின்னர் ஒருவர் நீரிழிவு (மதுமேகம்) உயர்குருதி அமுக்கம் போன்ற நோய்க்குள்ளாகின்றார்கள் என நிரூபணமாக்கப்பட்டுள்ளது.

உணவின் மாறுபாட்டால் ஏற்படும் உயர் குருதி அமுக்கம் உணவினாலேயே பேணப்பட வேண்டும். எமது சித்த வைத்தியர்களால் "அதிரக்தஷார" எனக் குறிப்பிடப்பட்டு பித்த சம்பந்தத்தினாலேயே ஏற்படுகின்றது. என விபரிக்கப்படுகின்றது.. எமது உடலில் முத்தோஷங்களாகிய வாத பித்த கபம் 1:1/2:1/4 என்ற நாடி அளவில் நின்று உடலை இயல்பான நிலையில் வைத்திருக்கிறது.

எமது உடலில் பித்தம், இரத்தம் இரண்டுமே நீர், தீ ஆகிய பஞ்ச பூதங்களால் ஆக்கப்பட்டது. எனவே பித்த அதிகரிப்பைக் குறைப்பதற்கு நீர், தீ அதிகமான இனிப்பு, புளிப்பு, உப்பு என்பன உணவில் தவிர்த்தல் அல்லது மிகக் குறைத்தல் சிறந்தது.

ஐம்பூதங்கட்கும், அறுசுவைகட்கும், நெருங்கிய தொடர்பு உண்டு. ஐம்பூதங்களின் சேர்க்கையினால் அறுசுவைகள் உண்டாகின்றன. இச்சுவைகள் மிகுந்தாலும் குறைந்தாலும் வாத,பித்த,கபம் மாறுபடுகின்றன. இம்மாதிரியான மாறுபாட்டால் நோய்கள் உண்டாகின்றன. இந்த வகையில் இரத்த அழுத்தம் குறைவதற்குக் குடிநீர் வகைகள், கறிகள், வறுவல் கள் போன்றவற்றை உண்ண வேண்டும்.

எமது நவீன வாழ்க்கை முறையின்

தயாரித்த உணவுகளைப் பெற்றுக்கொள்ளல் (Fast Food Culture)
 நகரமயமாக்கல் (Urbanization)
 உடல் உழைப்பற்ற வாழ்க்கை முறை (Sedentary Life)
 உடல் பருமன் (Obesity)
 போன்றவை மூல காரணமாகின்றன.

ஒருவருக்கு குருதி அழுக்கும் அதிகரிக்கும்போது தலையின் பின்புறத்தில் நோ, தலையிடி, இருதய படபடப்பு, மார்பில்வலி, திடீர்மயக்கம் முதலியவை அடிக்கடி ஏற்படும். இவ்வாறு ஏற்பட்டால் மருத்துவர் உதவியை நாடுவதுடன், இரத்த அழுக்கத்தைப் பார்த்து அவற்றிற்கு ஏற்ப உணவுகளை மாற்றுதல் வேண்டும்.

தொடர்ச்சியாக குருதி அழுக்கம் அதிகரித்துக் காணப்படுபவர்கள் மாரடைப்பு, பாரிசுவாதம் போன்ற நோய்கள் ஏற்படுகின்றன. அது மட்டுமன்றி மக்களின் சராசரி ஆயுட்காலம் குறைவடைந்துவருகின்றது. இவற்றை சரியான போசாக்கு உணவுகள் உட்கொள்வதனால் தவிர்த்துக்கொள்ளலாம்.

நாள்தோறும் நாம் உண்ணும் உணவில் இனிப்பு, கைப்பு, கார்ப்பு, துவர்ப்பு, புளிப்பு, உவர்ப்பு என அறு சுவைகளும் தனித்தனியே மாப்பொருள், புரதம், கொழுப்பு முதலியன கலந்த உணவுகளுடன் கலந்தபடி முறையே 60%, 30%, 15% வீதம் என உட்கொள்ள வேண்டும். இவற்றுடன் விற்றமின்கள், கனிப்பொருட்கள் நீர் முதலியவற்றையும் உட்கொள்ள வேண்டும்.

உண்ண வேண்டிய உணவுகள்

தானிய வகைகள் :- அவித்துக் குற்றிய சிவப்பு வெள்ளை அரிசி, பயறு, அவல், கடலை, நிலக்கடலை (peanut) ஒட்டானியம் (oatmeal) பாலி அரிசி முதலியன.

பச்சைக்காய்கறிகள்:- நீற்றுப்பூசணி, பீர்க்கு, போஞ்சி, வத்தகைப்பழம், பிப்பிஞ்சா, முள்ளங்கி, கருணைக்கிழங்கு முதலியன.

பச்சை இலை வகைகள்:- கறிமுருங்கை இலை, மல்லித்தழைஇலை, கோவா இலை, பசன் Fruit இலை, சாறணை இலை, சிறுகுறிஞ்சா இலை போன்றன.

புழங்கள் :- தோடம்பழம், அப்பிள்பழம், வாழைப்பழம், விளாம்பழம், வில்வம்பழம், வெள்ளரிப்பழம், முந்திரிகைப்பழம், மாதுளம்பழம், என்பன போன்ற பழவகைகளில் நார்ப்பொருள் காணப்படுவதனால் காலையும் மாலையும் உணவுடன் ஒவ்வொரு பழம் சேர்த்துக் கொள்ளுதல் சிறந்த பலன் தரும்.

பால் :- பாலில் இருந்து தயாரிக்கப்படும் உணவுகள் ஆடை நீக்கிய பால் (Skimmed milk) கொழுப்பு குறைந்த பாலில் தயாரித்த தயிர்க்கட்டி (low fat yoghurt) Fat free ice cream முதலியன.

மீன், முட்டை வகைகள் :- சிறிய மீன் கொழுப்பு குறைந்த மீன் நெத்தலி சுறா (Shark) கொட் (cod fish) முட்டை வெள்ளைக்கரு முதலியன.

இறைச்சி வகைகள் :- கொழுப்பற்ற இறைச்சிக்கோழி, இறைச்சி, ஈரல், (Any lean meat organ meat) முதலியன கொழுப்பு

உணவுகளை முற்றாக நிறுத்துதல் கூடாத விற்றமின் D,E,K அகத்துறிஞ்சல் கொழுப்பில் கரைந்தே நடைபெறுகின்றது. எனவே உறையாத கொழுப்பு எண்ணெய்கள் (Poly Unsaturated Fats) பயன்படுத்தலாம்.

| | |
|-------------------------------------|-----------|
| மீன்கறி | 02 துண்டு |
| கரட்கறி, போஞ்சிக்கறி | 1/2கப் |
| சலாது தக்காளி பிப்பிஞ்சா (பச்சையாக) | 1/2கப் |
| பழச்சாறு-தோடம்பழம் | 01கப் |
| வாழைப்பழம் | 01கப் |

மாலை நேரம்

| | |
|--------------------------------|------|
| கொழுப்புக் குறைந்த பால் தேநீர் | 1கப் |
|--------------------------------|------|

கிரவு உணவு

| | |
|-------------------------------|-----------|
| சிவப்பு அரிசிமா இடியப்பம் | 03 |
| உறுழைக்கிழங்கு கறி சிறிய அளவு | 03 துண்டு |
| மீன்கறிசிறிய அளவு | 02 துண்டு |
| சமைத்த கரட் | 1/2கப் |
| அப்பிள், வாழைப்பழம், திராட்சை | 01 |



கண்ணீர் அஞ்சல்

மண்ணுலகில்
06.06.1945

விண்ணுலகில்
15.10.2018



அமரர் Dr. பூலோகசுந்தரம் கயிலாயநாதன்

(சகஸ்ராபிஷேக வைத்தியசூர்)

விழ்கள் அலைக்கறநு
 நெஞ்சம் எங்கும் கனக்கறநு
 நெருங்கிவிட முடியா உன் பயணம் என்ன...
 மரணம் நிச்சயமே மறுக்கத்தான் முடியாதோ ?
 அது நியதி.
 பள்ளைகள் கதறியு உடன் பிறந்தோர் தூதாடிக்க
 பேர்ப்பள்ளைகள் அயலவர் கலங்கி நிற்க
 பாரீனல் நீங்கள் மறைந்த மாயவென்ன..?
 எம்மை விடகலாத கண்ணீரூள்
 பற்றோடும் உங்கள் ஆத்மா சாந்திக்காக
 இறைவனை பிழைத்தக்கின்றோம்

அவ்வாரின் குடும்பத்தினருக்கு எமது ஆழ்ந்த அனுதாபங்களைக்
 தெரிவித்துக்கொள்வதோடு ஆத்மா சாந்திக்காக பிரார்த்திக்கின்றோம்.

ஓம் சாந்தி! சாந்தி! சாந்தி!!!

சுழியும் கிரகம்.
சுழியும்.

பிரிவால் சூயசுறும்
வைத்தியநாதன் குடும்பம்

கண்ணீர்க் காணிக்கை

தோற்றம்

06

✽

06

✽

1945

மறைவு

15

✽

10

✽

2018



அமரர் பூலோகசுந்தரம் கயிலாயநாதன் DAMS (Cey)

(பிரபல சிந்தனைவக்தியர்)

ஆலம் விழுதுகள் பேரல்
ஆயிரம் உறவு கொண்டு
குடும்ப உறவுகளைக் கர்த்திரே!
மாயப் புயல் வடிவில்
காலனவன் தீன்னுயிர் பறிக்க
கொடுத்தது தந்து விட்டு
கொல்லாமல் சென்றிரே!
புரம்பரை வைத்தியராக
ஊர்மக்களுக்கு சேவை செய்து
ஒன் கொடுத்த தீபகே
உம் ஆத்மா சரந்திபெற
கிறைவனை வேண்டுகின்றோம்.

பிறப்பு ஒருநாள் இறப்பில் முடியும் இயற்கைதான்
பிறப்புக்கும் இறப்புக்கும் இடையில் நகர்ந்திடும் வாழ்க்கைதான்
பந்தங்கள் பாசங்கள் பிரிந்திடும் போது கவலைதான்
சொந்தங்கள் இங்கு சோகத்தில் ஆழ்வது நியதிதான்.

ஹயர் பக்ஷம்

பாக்டர். கிருபாரட்ணம்

குடும்பம்

உடையார் வளவு,
மயிலணி, சன்னாகம்.

கண்ணீர்க்காணிக்கை



அமரர் வைத்திய கலாநிதி பூ. கைலாயநாதன்

யினாத்துயில் கொண்டு ஆறாத்துயரில் ஆழ்த்திய
எனது அன்பான சகோதரனே!
எங்கெங்கோ பிறந்து வளர்ந்தோம்
கற்றகல்விவின் பயனாக நங்களை
சந்திக்கும் யாக்கியம் கிடைத்தது

நங்கனிடம் சிறியவர் முதல் பெரியவர் வரை
அவர்களின் நோய்கட்கு சிறந்த
ஒளவுநங்களை வழங்கி எல்லோர் மனதிலும்
கூடம் பிறந்து விட்டார்கள்
எனக்கு நான்கள் வழங்கிய
திடகாத்திரமான் பொருளால் நங்கனின்
திடகாத்திரமான் அன்பை நான் யுந்து கொண்டேன்

ஆனால் நங்களை சிறுதியாத்திரையும் தொடர்ந்து விட்டே!
ஐயோ யாவம் எனது ஆழ்ந்த துன்பத்தை நான்கு குறியென்கலையே
ஐயா நங்கனின் பிறிவால் குயருறும் நங்கனின் குறியத்திரர்க்கு
எனது ஆழ்ந்த அனுநாயங்களை தெரிவித்துக்கொள்கின்றேன்.

ஓம் சரந்தி! சரந்தி!! சரந்தி!!!

பூபூசு அபரத்திகள்

அன்புடன் சகோதரி

வைத்தியர் திருமதி க தங்கலக்ஷ்மி

17.10.2018

கைதலகைம் 0774574565

கண்ணீர் அஞ்சல்கள்

அன்னை மடியில்
06.06.1945

ஆண்டவன் அடியில்
15.10.2018



அமரர்

Dr. பூலோகசுந்தரம் கையிலநாதன்

வாஞ்சமதில் நிறைந்திட
 நங்காந நின் நினைவுகள்
 எம்மனதில் நங்க மறுக்குதையா....!
 மேற்றுப் பார்த்த உங்கள் முகம்
 சின்று காண கண்கள் கலங்குதையா...!
 எம் குழறல் கேட்குமோ ...!
 மனக்கண்ணில் நிறைந்த நிங்கள்
 நிகர்கண்ணில் தோன்றும் நாள்தான் எப்போ...?

ஓம் சாந்தி! சாந்தி! சாந்தி!

யரிவால் தயநறும் குடும்பத்தினருக்கு எமது ஆழ்ந்த அனுதாபங்களை
 தெரிவித்துக்கொள்கின்றோம்

பிரிவால் தயநறும் .

நாவலர் சனசமூக நிலையம்

நன்றி நவ்லல்

எமது குடும்பத் தலைவர் மேனாயுற்றிருந்த போது அவரைப் பவவகையிலும் குணப்படுத்த முயன்ற வைத்தியர்களுக்கும் வைத்தியசாலையில் பல உதவிகள் செய்த வைத்தியசாலகை ஊழியர்களுக்கும், அவர் வைத்தியசாலையில் இருக்கும் போது வந்து ஆறுதல் கூறிய அன்பு நெஞ்சங்களுக்கும், கிறைபதம் அடைந்த பின்னர் கொழும்பிலிருந்து யாழ்ப்பாணம் கொண்குவர உதவியவர்களுக்கும் எமது குடும்பத்தலைவர் கிறந்தார் என்று கெள்விப்பட்டவுடன் ஓடோடி வந்து எமக்கு ஆறுதல் கூறிய அன்பு உள்ளங்களுக்கும் தொகைபேசி, கிணையம், முகப்புத்தகம், யின் அஞ்சல் மூலம் அனுதாயம் தெரிவித்தவர்களுக்கும், கொழும்பில் இருந்து அவரது பூதவுடல் யாழ்ப்பாணம் கொண்கு வந்து அவரது கில்லத்தில் கிரண்குநாள் வைத்திருந்த போது எமக்கு உணவு தேநீர் முகவியன வழுங்கி எம்மை ஆதரித்தவர்களுக்கும் கின்னும் பவவகையிலும் பல்வேறு வகையில் உதவி செய்தவர்களுக்கும், மலர்வகையங்கள் சாத்தி அஞ்சலி செய்தவர்களுக்கும் கிரியை நிறைவடைந்த பின் அஞ்சலி உரை நிகழ்த்தியவர்களுக்கும் கண்ணீர் அஞ்சலி அடித்து தமது அனுதாயங்களைத் தெரிவித்தவர்களுக்கும், அந்த ஞாபக மலரை தொகுத்து எழுதி உதவிய ஆசிரியர் கலாபூசணம் ஆ.கணகரத்தினம் அவர்களுக்கும் கந்த நூலை உரிய காலத்தில் எமக்குக் கிடைக்கக்கூடியதாக அச்சிட்ட நூல் வடிவில் தந்த அச்சகத்தாருக்கும் மரணக்கிரியை அன்று கலந்து கொண்டவர்களுக்கும், கின்னும் நடைபெறும் ஆத்யசாந்தி நிகழ்வில் கலந்து சிறப்பித்தவர்களுக்கும் கின்னும் யாருக்காவது நன்றி கூறாமல் தவற விடப்பட்டிருந்தால் அவர்களுக்கும் நன்றி கூறுகின்றோம்.

நன்றி

சித்தர் வளவு,

எழிபுரம்.




கிங்ஙவணம்

குடும்பத்தினர்.

வம்சாவழி

இராஜப்பிரபு வைரமுத்து ஆறுமுகம் *
(பெரியபரிகாரியார்)

சிற்றம்பலம் குணரத்தின
(இராயரட்ண முதலி வழித்தோ




வம்சாவழி

புறமுுகம் *
(பார்)

சிற்பம்பலம் குணரத்தினம் *
(இராயரட்ண முதலி வழித்தோன்றல்)

விசுவநாதர் கந்தையா *
(மானாமுதலி வழித்தோன்றல்)



* அமரர்களைக் குறிக்கும்

கீதாசாரம்



எது நடந்ததோ,
 அது நன்றாகவே நடந்தது
 எது நடக்கிறதோ,
 அது நன்றாகவே நடக்கிறது
 எது நடக்க இருக்கிறதோ,
 அதுவும் நன்றாகவே நடக்கும்.
 உன்னுடையதை எதை இழந்தாய்.
 எதற்காக நீ அழுகிறாய்
 எதை நீ கொண்டுவந்தாய்
 அதை நீ இழப்பதற்கு
 எதை நீ படைத்திருந்தாய்,
 அது வீணாவதற்கு
 எதை நீ எடுத்துக் கொண்டாயோ,
 அது இங்கிருந்தே எடுக்கப்பட்டது.
 எதை கொடுத்தாயோ,
 அது இங்கேயே கொடுக்கப்பட்டது.
 எது இன்று உன்னுடையதோ
 அது நாளை
 மற்றொருவருடையதாகிறது
 மற்றொருநாள்,
 அது வேறொருவருடையதாகும்.



“இதுவே உலக நியதியும்,
 எனது படைப்பின் சாராம்சமாகும்”

பகவான் ஸ்ரீ கிருஷ்ணர்.